

శ్రీ రస్తు.


# పంపూరామా యనిము.

ఇది పోషకరసర విరచిత సురభాషా కావ్యమునకు

జయంతి రామయ్య, బి. యె., బి. యల్.

రచించిన యాంధ్రానువాదము.

CHE 75



వాణి ముద్రాక్షరశాల,

బెజవాడ.

1935

Venkatarama & Co.  
EDUCATIONAL PUBLISHERS  
KINGSWAY.  
SECUNDERABAD.

శ్రీ రస్తు.

# పంపూరావూయనిము.


ఇది పోదనరనర విరచిత సురభాషా కావ్యమునకు

జయంతి రామయ్య, బి. యె., బి. యల్.

రచించిన యాంధ్రానువాదము.

CHE 75

CHECKED - 1963



వారముద్రాక్షరశాల,

బెజవాడ.

1935

Venkatrama & Co.  
EDUCATIONAL PUBLISHERS  
KINGSWAY.  
SECUNDERABAD.

కాండమునందు 2 వ పద్యముగను, ఒకటి అయోధ్యాకాండమునందు  
 ౨౪ వ పద్యముగను ఈ గ్రంథము నందిమిడియున్నవి. “రఘునాయకు  
 ను తరచరిత మిదివరలోఁ జెప్పియుంటిని. ఇప్పుడీ చంపూకావ్యము తెనిఁ  
 గించినచో రామకథయుంతయుఁ జెప్పినట్లుగు” ననునూహ నాకుఁబొడ  
 కట్టి భోజచంపువు తెలిఁగింపవలయునను సంకల్పముదయించి క్రమము  
 గా దృఢమయినది. రచన మారంభించి కొద్దిపాటి గ్రంథము తీసికొని  
 వెళ్లి శాస్త్రులుగారికి వినిపింప “రచన బాగున్నది. తప్పక గ్రంథము పూర్తి  
 చేయవలయు” నని వారుత్సాహము కలుగఁజేసిరి. తొలుత శాస్త్రులు  
 గారు మాటవరుస కన్నమాట యుపదేశమయి పట్టిచ్చి యీ గ్రంథ  
 రచనమునకు మూలకారణంబయ్యెను. ఇందునకై వారిక సేక శతసాహ  
 స్ర సమస్కారంబు లర్పించుచున్నాఁడను. నాకుఁదోచినరీతి గ్రంథము  
 పూర్తిచేసి ప్రకటించుచున్నాఁడను. ఇందలి గుణగుణములు రసజ్ఞులు  
 విర్ణయింతురుగాక.

ప్రకటిత మగుదాఁక నె కృతి కర్త ధనము  
 పిదప నద్ది సారవిదుల ధనము  
 కన్నె యయిన కాంత కన్నవారల సొమ్ము  
 పెండ్లి యైన పిదపఁ బ్రియుని సొమ్ము.

ముక్తిశ్వరము.  
 యువసంవత్సర చైత్ర శు ౧ గురువారము. } జయంతి రామయ్య.





## అ వ తా రిక .



శా॥ శ్రీవాణీధరణీధరేంద్రతనయాస్త్రీరత్నముల్ నిత్యముః-  
 శ్రీవక్త్రోముఖవామభాగముల సంసేవింప స్త్రీపుంసయో  
 గావిర్భూతసమస్తలోకసముదాయాధారులై యొప్పు నా  
 శ్రీవత్సాంకహిరణ్యగర్భగిరిశుల్ పేమన్ మమన్ బ్రోవుతన్. ౧

ఉ॥ పుట్టనుబుట్టినట్టి మునిపుంగవుఁడాదిగ సంస్కృతంబునన్  
 బట్టపురాణిగా వలచివచ్చిన భారతి నేలినాతనిన్  
 దొట్టి తెనుంగునందుఁ గలదొడ్డ కవీంద్రులనెల్ల పారమున్  
 ముట్టిన భక్తితోడుతను మ్రొక్కి నుతించెద మాటిమాటికిన్. ౨

క. గద్యము కాంచననూత్రము  
 పద్యంబులు మణిగణంబు పడువడిరెంటిన్  
 హృద్యంబుగఁ గూర్చిన నన  
 వద్యంబగు హారమాను బలుకుం జెలికిన్. ౩

ఉ. పంచశరున్ విరాళిగొలుపంగల చేడెలవాఁడి చూడ్కులన్  
 గొంచెము విచ్చు జాజిపువుగుత్తుల నంటినకమ్మ తెమ్మెరన్  
 గాంచనగర్భరాణి కరకంజమునందలి చిల్కపల్కులన్  
 మించినఁగాక కోవిదులు మేలని యెన్నరు కావ్యమెన్నఁడున్. ౪

క. ఘనుఁడా భోజుండీగతి  
 నొనరించిన కావ్యరాజ మొప్పుగ నాంధ్రం  
 బొనరించుట దుష్కరమై  
 నను నానేరఁచు తెఱంగునన్ దెలిఁగింతున్. ౫

గీ. శబ్దములకంటె నర్థముల్ నమధికంబు  
 లర్థములకంటె భావంబు లధికమరయ

భావకలనచేఁ బ్రభవించు భవ్యరసము  
రసము కృతులకు జీవమైయెసఁగుఁ గాన.

౬.

ఉ. దీటుగ సంస్కృతంబునకుఁ దెల్లొనరించెడువారు మూలమున్  
దాఁటక భావమున్ రసము తప్పక వచ్చెడునట్లు లెంతయున్  
దేటగవేలు మాటలను దెల్పినఁ బొల్పుగుఁగాక యెట్టులో  
మాటకు మాటపెట్టి యొకమాడ్కిని మాటిన మెత్తురే బుధుఁ. ౭

గీ. పలుకుబడివేలు పదవరిపాటివేలు  
రీతులును వేఱ యన్వయరీతి వేలు  
భాషభాషకు ననుమాట భావమందుఁ  
జేర్చి సంస్కృతమును దెల్లు నేయవలయు.

౮

క. తెలుఁగున నె పుట్టె నీకృతి  
తొలుతన నెడు భావమాత్మఁ దోఁచెడుభంగి  
జెలఁగిన యనువాదమ సర  
సుల కింపొఁ గాకయున్న శోభింప దిలన్.

౯

వ. కృతిముఖంబున నన్మదీయవంశక్రమంబించుక నూచించెద.

శా. శశ్వత్సర్ధితమానిసంస్తుత తపస్సంజాత భాస్వద్యశః  
ప్రశ్నేతాంశు కళావిహారసదన ప్రాయాప్తదిజ్మధ్యభా  
గ్విశ్లేతార్థిత సర్వపాతక తమోబీజైక సంవేద్యుఁడౌ  
విశ్వామిత్రమునీంద్రచంద్రుఁడలరున్ విఖ్యాతతేజుండిలన్. ౧౦

గీ. వినుతకౌశిక గోత్రజ విప్రులందు  
నలరువెలనాటి వారను నట్టిశాఖ  
వెలయువెలనాటి శాఖలోవలజయంతి  
వారునానొప్పు విఖ్యాతవంశమొకటి.

౧౧

సీ. ప్రథితమైన జయంతివంశమందునఁ బుట్టె  
నరసింహశాస్త్రి నాఁబరగు బుధుఁడు

నరసింహశాస్త్రికి నందనుండుదయించె  
 దేవప్పనానొప్పు ధీయుతుండు  
 దేవప్పక నె మహాదేవుండు రాజన్న  
 ముత్తన్నయనునట్టి ముగ్గురు సుతుల  
 ముత్తన్నగాంచెను ముగ్గురు తనయుల  
 లక్ష్మీ శ్రీసమానయా లక్ష్మమాంబ

వలనఁజేరయ్య బుచ్చెన్న బహ్మనయన  
 వెలయువారల వారిలోఁజెద్దయెన  
 పేరయ్యార్కుండు కాంచెను గౌరమాంబ  
 యందు రామయ్య వెంకయ్య యనెడుసుతుల

౧౨

క. రామార్కుండు సాధ్వీమణి  
 సోమాంబికయందిగువుర సుతులన్ గనియెన్  
 ధీమహితుఁ బేరయ్యార్కుని  
 రామయనానొప్పు పేర రాజులు నన్నున్.

౧౩

గీ. తండ్రి పినతండ్రి బుచ్చెన్న ధర్మవత్ని  
 కామమాంబికతోఁగూడి ప్రేమమీఱ  
 నన్నుఁబుత్త్ర భావమునఁగైకొన్న కతనఁ  
 దనయుఁడనయితి వారికి ధర్మయుక్తి.

౧౪

శ్రీరామ  
శుభమస్తు.

# చంపూ రామాయణము

బా ల కా ం డ ము.

❖❖ 2445

294-592-

—\* అ ప తా రిక \*—

1340

ఉ. శ్రీల నొసగు మాకు సరసీరుహచారువిలాసచోర మా  
భీలతరాంత వాయనగభేదనకృచ్ఛతధారసార మా  
మూలవిశుద్ధ వేదమయభూజశిఖాంచితపల్లనంబు శుం  
డాలముఖాభిధానగణనాథపదద్వయ మెల్ల వేళలక.

ఉ. ధారుణిలోన సద్గతినిదానము ధర్మమయేని దాని కా  
ధార మపౌరుషోక్తికలితం బగువేదమ యేని వేదము  
న్నేరిచి యీధరాసలిని నిల్పెడువారలు పాటు లేని నా  
పాటులఁ గాక యింకఁ బెరివారల నెవ్వరిఁ జేరు మన్నతుల్.

గీ. వాద్యకలిత మా గాత్రంపుఁబాట పూలె  
గద్యయుక్త మై వెలుఁగొందు పద్యసూక్తి  
హృద్య మాఁ గాచ్యరసజుష్టహృదయులకును  
గానఁ జంపూప్రబంధ మేఁ గడఁగి కూర్తు.

గీ. భ్యాతవల్మీకభవమానిగీఁ రామ  
క్తిర్తిలేశాళి బుధులకుఁ గూర్తు ముదము  
ఘనభగీర ధానీతగంగాజలంబు  
చేత జన మిష్ట పితృత్వ ప్తి చేయుఁగాడె.

గీ. ప్రథమకవి యైనవల్మీకభవమహర్షి  
నారదుఁడు చెప్పినది వీనులార వినుచుఁ

దివిరి మధ్యాహ్నాసవనంబు పీర్చుపొం తె  
దమము నడఁపఁజాలెడు పుణ్యతమన కిచ్చె

౩

గీ. అరిగి యటఁ బంచశరవిధ మైనయట్టి  
క్రొంచమిధునంబునం దొక్క ఖగము నట్టె  
వ్యాధుఁ డొక్కఁడు వేధింప నధిక మైన  
వగను జెందిన యమ్మానిమొగమునుండి.

౪

శ్లో. మా నిషాద ప్రతిష్ఠాం త్వ మాగమ శ్శాశ్వతీ స్సమూ  
య త్రౌఁచమిధుగా దేక మనధీ కామమోహితమ్.

గ. అనుభందోమయసరస్వతి నెలువడెను. వాల్మీకియు సమయోచి  
తకృత్యంబుల నిర్వర్తించి నిజాశ్రమంబుచేరి యందుండె.

గీ. వివిధవిశ్వేంద్రజాలప్రవృత్తికార్య  
ఘటక మైనట్టి పింఛంబునీరణిఁ దనరు  
శక్తి నొప్పెడు బ్రహ్మ యచ్చటిక వచ్చె  
వాణి యొరుఁ గూడఁగా నైఁపలేని పగిది.

౫

గ. వచ్చి యమ్మహర్షి హర్షపూర్వకంబుగా నొనర్చుకొని  
“మధ్యమలోకంబునంగూడ నిజవృత్తంబుం బ్రకాశింపండేయు త  
లంపునం బోలె నిన్ననువర్తించి యున్న యాభారతి మూలంబున  
రామచరితంబు యథాశ్రుతంబుగాఁ బ్రపంచింపు” మని చెప్పి పద్మ  
యోని యంతర్ధానుం డయ్యె, నంత.

గీ. రాముచరితంబు కరబదరంబుగాఁగ  
యోగదృష్టిఁ గని యజనియోగ మూని  
రుచిర రామాయణంబుగా రచన చేసె  
మధురకృతిమార్గదర్శి యశాపకానివరుఁడు.

౬

గ. ఈగతి రామాయణంబు రచించి “దీనిం బఠించునమిరు లెవ్వరో”  
యనిచింతించు చుండ.

గీ. వివిధనరపాలలక్షణోపేతఁ లఖిల  
శాస్త్రవిదులు సుస్వరయుతు ల్పమసురూపు

లై నయట్టి కుశీలవు లప్పు డిద్ద  
అరుగుదెంచిరి కుశలవు లనెడువారు.

౯

గ. వారి నిద్దఱ శిష్యులుగాఁ జేకొని యమ్మహర్షి వారిచే నాగ్రః ధం  
బంతయుం బఠింపింప వా రద్దాని నేర్చి యక్కడక్కడ బాడుచు  
రామధననంబునకుం బోవ భ్రాతృపరివృత్తుం డై రఘుపతి నిజ  
చరిత్రంబెల్ల పఠింపుఁ డని నియోగింప.

ఆ. వె. పద్యవిద్య కెల్ల నాద్యుఁడౌ మునివర్యు  
శిష్యులైన యల్ల శిషువు లిద్ద  
అఘవిదాశక మగు రఘువీరుచరితంబు  
పాడి రాదినుండి నరుస నిట్లు.

౧౦

—\* క థా ప్రా రం భ ము. \*—

గీ. తనరు భాసుర కోసల ధరణియందు  
లసదయోధ్యాభిధానవిలాసధాని  
చండశాసనోత్సారితసకలవికట  
రాక్షసవిహారరఘువీర రాజధాని.

౧౧

గీ. అందు నివసించు బృందారకారివిజయ  
లబ్ధమందారమాల్యోపలబ్ధసురభి  
వాసుఁ డమరాధిపార్చితార్థాసనుండు  
దండివీరుల వీరుండు దశరథుండు.

౧౨

గ. ఆ రాజు సంతానంబు లేమికి మిగుల సంతాపంబు నొంది మంత్రు  
లతో నాలోచించి పుత్రార్థం బశ్వమేధయాగం బొనర్ప నిశ్చ  
యించినంత సుమంత్రుండు నచ్చి పూర్వ మంగదేశమం దవగ్ర  
హముం బాపంగలిగినవిభగడకుసుతు ఋశ్యశృంగుని పసాదంబునం  
దప్పక పుత్రోత్పత్తి యగు నని తొల్లి సనత్కుమారుండుచెప్పెనని  
చెప్ప, భూమిశ్వరుండు చింతవీడి శాంతాజ్ఞాని రావించి వసిష్ఠా  
నుమతిని సరయూతీరంబునం దశ్వమేధం బొనర్ప సమకట్టి తొ  
లుతఁ బుత్రీయేష్టి యొనర్పం దొడంగె. అంత నాక్రతువునందు  
హవిర్భాగంబులం గొన భూభాగంబున కవతరించు శతమఖి పము



చంపూరామాయణము.

ఖగీర్వాణగణంబులు దశముఖప్రతాపగ్రీహ్మోష్మసంప్రోషణంబు  
చతుర్ముఖున కావేదించి యాతనిం గూడి శరణ్యుం డగు శార్ఙ్గధ  
రుం జూడఁ బొలసముద్రముం జేరి యచ్చట.

—\* సురలు నారాయణుడర్పించుట. \*—

సీ. కరుణాప మై శార్ఙ్గకార్ముకోపేత మై

లక్ష్మీతటిల్లతాలలిత మగుచు

మునిమనశ్చాతకామోద మై సకలజ

గత్తాపసంహారకంబు సగుచు

నతసీసుమచ్ఛాయయుతచారుకాయ మై

వైకుంఠనామసువ్యక్త మగుచుఁ

గువలయానందంబు గురుశరంబుగఁ జేయు

కాలాంబుదం బొచుఁ గ్రాలువానిఁ

గాయరుచిచేత సంభోధిగర్భమునకుఁ

గువలయాద్వైతభావంబు గూర్చువాని

నిఖిలలోకరక్షణవినిర్నిద్రుఁ డగుచు

భుజగశయనంబుపై నిద్రపోవువాని.

౧౩

చ. నరహరిరూప మై దనుజనాథునురమ్ముఁ దనూజునుమ్మలం

బరు దగునట్టి సర్వదితిజావళిదంభము నుక్కుఁగంబమున్

విరియఁగ నేకకాలమున భిన్న మొనర్పఁగ బద్ధదీక్షుఁడై

సురచిరదంతకాంతిని వసుంధరఁ దెల్పొనరించు దేవునిన్.

౧౪

గ. కని.

క. నలినాయతలోచనునకు

నలినోద్భవజన్మ దేశనాభీపుటికిన్

బల్లివైభవహరునకు నం

జలి యిదె నారాయణాఖ్యసర్వాత్మనకున్.

౧౫

గ. అనుచు బహుభంగుల నుతించు హరిహయప్రముఖాఖిలామరలో

కంబు నరవిందలోచనుం డరుణారవిందవిలాసచోరలోచనమరీచి

సంచయంబుచే నానందింపంజేసి.

గీ. కుశలమే మీకు సురలార కులిశకేళి  
శమితదనుజాళిదంభమై యమరు నొక్కొక్క  
దిషణధీజాతనీతిచేఁ ద్రిదశనగరి  
వఱలునొక్కొక్క యోగక్షేమవంత మగుచు.

౧౬

గ. అని కుశలప్రశ్నం బొనర్ప నమృతాసారసరసం బగునవ్వాక్యంబు  
విని సంపూర్ణమనోరథు లయి సుర లాపరమాత్మున కిట్లని నివే  
దించిరి.

“దేవ. భవత్కృపావలంబనుల మగుమాకుఁ గుశలంబు గాక  
యేమి? కాని—

గీ. నిర్జరాలంఘ్య మత్యంతదుర్జయంబు  
లంక నా నొప్పు రాక్షసరాజధాని  
భవనమణిగణరుచులచేఁ బగటిదీప  
మటులఁ గావించుఁ దేజస్త్రియంబు నద్ది.

౧౭

గీ. శ్రీలు దనరారు నాపురం బేలు సాల  
వృక్షసన్నిభభుజజితయక్షభర్త  
జగము లవలలగా గెల్వఁ జాలునట్టి  
రక్కసులతోడ రావణుం డక్కజుండు.

౧౮

ఉ. ఆతతబాహురాహురసనాయిత హేతినివాతశాతధా  
రాతతిచే గ్రసించు నలరక్కసి దిక్పతికీర్తిచంద్రునిన్  
ఖ్యాతతదీయసంగరముఖసితవైరిశరణ్యుఁ డైనవాఁ  
డీతపనాత్మజు నివిడిచి యెక్కడ లేఁ డొగుఁ డెంత చూచినన్. ౧౯

గీ. ఆతఁ డీజలజాతసంజాతుఁ గూర్చి  
యరిదితపము గావించి యనన్యలభ్య  
వరము సాధించి యద్దానిబలముచేత  
జగముఁ దనయాజ్ఞ కెల్ల లక్ష్యంబు చేసె.

౨౦

గ. వానిమూలంబున మేమన్వతంత్రుల మైతిమి. ఆతం డవరోధవధూ  
జనసహితుం డై క్రీడాశైలశిఖరంబున సంచరించునప్పు డాత్మీయకర



ప్రసారం బుండేనేని నపరాధం బగు ననుభీతి నీసహస్రభానుండు  
 సంకుచితభానుం డై శైలసానుప్రదేశంబుల నాశ్రయించి యుండు,  
 నీసుధాంశుండును నప్పొలస్త్వండు మృగయాయాసపరిశ్రాంతి  
 విశ్రాంతికై నమజ్జనపరివృత్తుం డై మజ్జన గృహంబుం జేర నందు  
 శాతకుంభ స్తంభాగ్రకీలితస్పృటికశిలాసాలభంజకాపుంజకరతల శశి  
 కాంతమయ కలశపుంజంబునం దాత్మీయక రాభిమర్శంబున నచ్చా  
 వచ్చిన్న ధారాంబుధారాచయంబుల గల్పించి సునాసీర చిర కాం  
 క్షిత ప్రసాదపిశునవింశతివీక్షణంబులకు క్షణమాత్రంబు పాతం  
 బగు. మఱియు నారావణుండు సంక్రందననందనవనంబునుండి  
 తెచ్చి తనయుద్యానవనంబున నాటించిన మందారాది బృందార  
 కతరుబృందంబుల యాలవాలంబులు చెఱలో నున్న సురనారీజనం  
 బులనయ నేందీవరంబులనుండియుఁ గ రారవిందకలితకనకకలశం  
 బులనుండియు స్రవించుమందోష్ణాంబుధారలచేఁ బంకిలంబులుగా  
 వానియందుఁ బచేళిమంబు లగుకుసుమంబులు పడు ననుభయంబు  
 చే నీగంధవహుండు కదలుటకుం గూడ జంకుచున్నవాఁడు. ఇంతకు  
 ముందు హుతవహాఖ్యులై పెంపొందిన యీగార్హ పత్యపురోగాగు  
 లిప్పు డాదశముఖునింట మహానసాధ్యక్షులై యున్నవారు. మాన  
 వులవలనం దన కవమానంబు కలుగు నని తలంపక యానిలింప  
 వైరి మానవేతరులచేఁ జూవకుండునట్లు చతురాననుచే వరంబు  
 నొంది సంప్రహారసమాక్రకాంతదిగంతదంతావళదంతకుంతవ్రణకిణ  
 స్థపుటితవక్షఃస్థలుం డై వనగజంబు స్థలకమలినిం బోలె ముల్లో  
 కంబులం గాసించుచు మేము నీవారల మని కూడ నెఱుంగకున్న  
 వాఁడు.” ఇ ట్లని దేవతలు నివేదింప నాకర్ణించి.

ఆ. వె. నీలశైలమందు బాలేందుకళలీల

మొగమునందు లేతనగవు దోఁపఁ

దేనె లొలుకు తియ్యతియ్యనౌపలుకుల

సురల కి ట్లను మధుసూదనుండు.

౨౧

గ. “మిమ్ము బాధించుచున్న యాయాతుధాను నిప్పుడే యశ్రమంబున  
 సమయింపం దగు నయిన సరసిజాసనువరంబును బుత్రార్థి యైన

సుతామమిత్రదశరథమనోరథంబును సఫలంబు లగునటలు నేను  
మానుషవేషధారి నై వానిం ద్రుంపం దలంచితి” నని చెప్పి యంత  
ర్థానుం డయ్యె. సురగణంబును హృషీకేశాదేశంబునం జతుర్దశ  
భువనంబులు నిర్దశాననంబులుం బ్రశమితదుర్దశంబులు నయ్యె నని  
పొంగి సుధాసాగరంబు వీడి నిజాగారంబులకుం జనియె. పితామ  
హుం డాదేవతలతో “భూలోకంబునం దవతరింప నై యున్నలక్ష్మీ  
సహాయునకు సహాయంబుగా మీర లప్పరఃప్రభృతి యువతుల  
యందు వానర భల్లూక గోపుచ్ఛాదిరూపంబులం బ్రథితప్రభావు  
లైనకొడుకులం గనవలయు. తొల్లి యొక్కప్పుడు నే నావులించి  
నప్పు డుత్పన్నుం డైనజాంబవంతుం డిప్పుడు నున్నవాడుగదా!”  
యని చెప్పిన సుర లాప్రకారం బాచరించిరి. అంతఁ గొంతకా  
లంబునకు సవనాన్నికుండంబునుండి ప్రజాపతిప్రేషితుం డగు  
పురుషుం డొకం దుద్భవించి హేమపాత్రంబుతో నమృతప్రాయ  
పాయసంబు పుత్రార్థి యైనదశరథున కొసంగ.

గీ. అందు సగపాలు కౌసల్య కాది నిచ్చి  
పిదప సగ మిచ్చెఁ గైకకుఁ బ్రీతి రాజు  
వారు పతిభావ మెఱిగి సపత్ని కంత  
సగ మొసంగిరి తమతమసగమునందు.

౨౨

గీ. అవభృథస్నాన మవసితం బగుడు నెల్ల  
జనులుఁ దమతమయిండ్లకుఁ జసిరి దశర  
థేశ్వరుండును సంతృప్తహృదయుఁ డగుచు  
నమరపురిఁ బోలునిజపురి కరిగె నంత.

౨౩

గీ. రాజభార్యలు ముగురకుఁ గ్రమముగాను  
గర్భచిహ్నముల్ వ్యక్తమై కాననయ్యెఁ  
బొడమె నలసత హెచ్చయ్యె నొడలికాంతి  
భార మయ్యెను మిగుల నాభరణచయము.

౨౪

క. విడివడె వళుల్ క్రమంబుగ  
నడుమును గానంగ వచ్చె నాభియును బయల్

పడియెను గౌసల్యకు న  
ప్పుడు నిజనాథుండు మిగులఁ బొంగుచునుండన్ .

. ౨౫

గీ. సుదతియుదరంబు వటవత్రసోదరతను  
గ్రమముగా వీడి యుండియుఁ గాంచె మరల  
దశముఖోరగసందష్టధరణిజనుల  
మనుప విష్ణుండు గర్భ మై తనరు కతన.

౧౬.

గీ. సూక్ష్మమై కానరాకుంట సుదతికొను  
తొలుత నాకాశసామ్యంబు కలిగి యుండె  
జూలు గలుగుటచే నిష్ఠ స్థూల మయ్యు  
విష్ణుపద మాట మిన్నె యై వెలసె మరల.

. ౨౭

—\* శ్రీరామజననము \*

గ. అంత.

సీ. గ్రహపంచకం బుచ్చగతులయం దుండంగ  
గురుఁడును జంద్రుండుఁ గూడియుండఁ  
బూషుండు నెలకొని మేషంబునం దుండఁ  
గర్కటకాఖ్యలగ్నంబు దసర  
శుక్లపక్షమునందు శుభపునర్వసునామ  
నక్షత్రయుక్త మానవమియందు  
మేధ్య మైనట్టియయోధ్యాభిధారణి  
నవ్యయంబు నఖిండ మైనయట్టి  
యట్టి దిట్టిది యనరాక యమరునట్టి  
కడునపూర్వంబుఁ బరమునై క్రాలునట్టి  
తేజ మొక్కటి పొడసూపి తేజరిల్లె  
ఖరపలాశసమి త్తతిఁ గాల్చుపొంటె.

. ౨౮

క. ఆదికవీశ్వర కావ్యా  
మోదము నా నొప్పురామమోహనరూపం  
బాదరమున బూని మహిత  
మా దయతో హరి రఘుకులమందు జనించెన్.

౨౯

క. అన్ని సుగుణజాలంబుల

నన్నను బోలంగఁజాలు ననుజులు మూవుర్

క్రన్నన నుద్భవమందిరి

పన్నుగఁ ద్రేతాగ్నిదీప్తిఁ బరఁగెడువారల్.

30

క. వినయోజ్వలుఁ డగుభరతుం

డనఘుఁడు జన్మించెఁ గేకయాత్రజకుల

క్షుణశత్రుఘ్నాభిధుతా

ఘను లుదయించిరి సుమిత్రగర్భమునందున్.

31

క. లోకానందకరుం డగు

శ్రీకాంతాదయితు నాల్గుచేతులరీతిన్

లోకక్షేమంకరతం

గైకొని వర్ధిల్లి రల్లనలుపురు వీరుల్.

32

గ. అపరిమేయ మాయాభయానక యుద్ధసముద్ధత దైత్యబలావస్కంద  
కాందిశీక బృందారకానీక పరివార్యమాణరథుం డగు పంక్తిరథుం  
డట్లుఁ సంప్రాప్తమనోరథుండై యుండఁ గొంతకాలంబున కాతని  
కడకుఁ దప్తపభావజనితా నేకాశ్చర్య నిదానుండును, త్రిశంకు  
యాజకుండును, పద్యప్రబంధంబు పగిది దర్శితసర్గభేదుండును,  
ప్రాకృతవ్యాకరణంబుకరణిఁ బ్రకటితవర్ణవ్యత్యాసుండును, బుధు  
నివిధంబున సోమసుతుండు నగుకుశికసుతుండు వచ్చి యథావిధి  
సత్కృతుండై యాతనితో “రాజా! శరాసనమాత్రమిత్రుండును,  
సౌమిత్రమాత్రపరిజనుండును, వినయాభిరాముండు నగు నీ తన  
యుండు రాముండు నేనొర్పంబూనిన క్రతువును రాక్షసులు  
విఘ్నంబుచేయకుండ రక్షింపవలయునని యభిలషించుచున్నాఁడ”  
నని పలుక నాకర్ణపరుషవాక్యమ్ము నాకర్ణించి యతిమాత్రపుత్ర  
వాత్సల్యుండగు నా కౌసల్యాజాని సశల్యాంతఃకరణుండై కొడు  
కులం బాయంజాలనని యెంత చెప్పినను గాధినందనుం డపరిహార్య  
నిశ్చయుండై యుండంజూచి తపనకులపురోహితుండగు వసిష్ఠుండు.

క. లోకోత్తర భాగ్యుండౌ

నీకౌశికు గౌరవించి యిలలో దనుజా

నీకము నిర్మూలంబుం

బ్రాకటముగఁ జేయఁ బంపు రామునిఁ దమ్మున్.

33

గ. అని యనుశాసింప దశరథుండు ధైర్యం బవలంబించి సుతుల గాధి  
సుతుతో నంప నంగీకరించె నంత.

—♦ రామలక్ష్మణులు విశ్వామిత్రునితో నరుగుట ♦—

గ. యోగముచే సంసార వి

యోగముఁ గన్నట్టివార లొందఁగల మహా

భాగుఁడు రాముఁడు జనకు ని

యోగముచే గాధిసూను నొడఁగూడి చనెన్.

34

గీ. యజ్ఞరక్షకై రాముని ననుజుఁ దోడు

కొని చనుచు మాని రాముతో ననియె నిట్లు

బలయు నతిబలయు నను రెం డలఘువిద్య

లలరు నీ కిచ్చెదను వాని నందికొనుము.

35

గ. అని చెప్పి యాబలాతిబలావిద్యలం బ్రసాదించి యంత నొక్క  
ప్రదేశంబు చూపి విశ్వామిత్రుండు దశరథాగ్ర పుత్రునితో  
నిట్లనియె.

గీ. తొల్లి యిచ్చోట నల రతివల్లభుండు

త్రిపురహరు ఫాలలోచనదీప్తియందు

మిడుతవలెఁ బడి యంగంబు విడిచెఁ గాన

నంగసంజ్ఞచే నీదేశ మమరుచుండు.

36

గ. తదనంతరంబు మానససరఃప్రసృతంబగు సరయునది నతిక్ర  
మించి వృద్ధశ్రవుండు వృత్రవధోత్పన్నంబగు మలముం దొలంచు  
టచే మలదకరూశంబులని పేర్వడ్డ ప్రదేశంబులం జేరి యమ్ముని  
పతి దశరథసుతులతో నిట్లనియె.

—♦ తాటకా వృత్తాంతము ♦—

గీ. మును సుకేతుఁడన్యతుఁడు వనజభవుని

దయను దాటక నా నొప్పుతనయఁ బడసె

దాని సుందుండు సెండ్లియై దానియందు  
నీచుండై నట్టి పుత్రు మారీచుగనియె.

32

గ. అంతఁ గొంతకాలంబునకు సుందుం డగన్తుచే నిహతుండగుడు  
మారీచుం డాక్రోధంబున నక్కుంభసంభవు నభిభవించి యమ్ము  
నిశాపనమ్మున రాక్షసత్వమ్మునొందె. తాటకయు మనుష్యాశినియుఁ  
జతుర్ముఖనరప్రభావంబున వేయిజగంబుల బలంబు గలదియునై  
నీచుండుగు మారీచునితోఁ గూడి లోకంబులకు శోకం బాపాదించు  
చున్నయది కాన దానివధము నీకుఁ గర్తవ్యంబని రాముతోఁ  
జెప్పి రామను సమయించు టెట్లని సంశయించుచున్న యాతని  
సందేహముం దొల్లి పురందరుండు వసుంధరాపరాధ ధురంధరయ  
గు మంధరను, పరశురామానతారుండగు జనార్దనుండు నిజజననిం  
జంపిన వృత్తాంతకథనంబుచేఁ బరిహరించె.

గీ. అట్లు వృత్తాంత మంతయు నాలకించి  
తాటక వధింప రాముండు తలచె మదిని  
నాతలంపునె యెల్లర కతనిధనువు  
జ్యోరవం బనుమిషచేతఁ జాటెచెప్పె.

33

గ. అంత.

గీ. జీవసంహార మెల్లఁ దాఁజేసి యమభ  
టులకు విశ్రాంతిగావించు పొలసుఁదిండి  
యసురనాశంబు సూచించు నట్టిసంధ్య  
యనఁగ రుధిరారుణాస్యయై యడ్డె మునిసి.

34

గీ. కూళయైనట్టి తాటకగుణము రాము  
చెవిని సోకిన యపుడ యా చెనటిఁజంపఁ  
గోరి రాము శరాసనగుణము గూడ  
శ్రీఘముగ రఘువీరుని చెవిని జేరె.

35

గీ. భావిభయదోగసంగ్రామ బద్ధదీక్షుఁ  
డైన రాముని ఘనతీవ్రబాణమునకుఁ

దనదు ప్రాణపంచకమును దత్త ణంబ  
వీరపాణంబుగా నిచ్చె ఘోరదనుజ.

౪౧

గీ. ఘనభృశాశ్వుండు తొలుదొల్లఁ గన్నయట్టి  
జృంభ కాద్యస్త్రముల్ మునిజంభవైరి  
జంభపిశునాశశాసన శాసనమునఁ  
దాటకారాతి కొనఁగెను దయ దలిర్ప.

౪౨

గ. పిదప విరించిలోకప్రత్యాదేశంబగు నొక్కప్రదేశంబుంజూపి య  
మ్మునివల్లభుం డిట్లనియె.

గీ. బ్రహ్మనిష్ఠమై భవభేదరాశిఁబాసి  
నట్టిమునులు సేవించు నీయడవియందు  
బల్లినియమననిమిత్తమై వామనుండు  
బలినియమపరుండౌచు నివాసముండె.

౪౩

గీ. నిఖిలలోకైక భిక్షుండు నిర్జరాత్రి  
హర్తయును నైన వామనునాశ్రమ మిది  
నీలతరుజాల మిట నిదె నింగి ముట్టెఁ  
గువలయంబును స్వయముగాఁ గొలువ ననఁగ.

౪౪

గీ. అట్లు కౌశికముని చెప్పినట్టి పెక్కు  
గతుల శ్రుతిహరపావన కథలచేత  
దశరథావసీనాథుని తనయులకును  
నడకచేఁ గల్గు శ్రమ మింత యడఁగిపోయె.

౪౫

—\* విశ్వామిత్రుడు సవనంబొసరించుట \*—

గ. తదనంతరము సిద్ధాశ్రమంబు చేరి కౌశికుండు సత్ర మొనరింపం  
దొడంగుటయు నంతక కింకరులువ్రోలె నెంతయు భయంకరులగు  
రాక్షసు లనేకు లంతరిక్షంబునుండి దిగి యెల్లెడఁ దామరై యుం  
డం గని భీతిల్లి యమ్మునిశిష్యులు చేత నున్నసమిత్కుశలఁ బాట  
వైచుచు రఘునాథుం జేరి.

ఉ. ఆసురసంఘ మెల్లెడల నాడుచుఁ బాడుచు వెక్కిరించుచున్  
హాసము చేయుచు నిరిశిఖాళిఁ బెకల్పుచు భేచరాళికిం



ద్రాస మొనర్చుచు న్నుధిర ధారల భూతల మెల్ల ముంచుచు  
 న్వేసట యింత లేక కడువిక్కుచుఁ గ్రమ్మె దిగంతరాళమున్. ౪౬  
 గ. అని విన్నవించినంత.

గీ. ప్రాప్తవర్ణాంతరుండైన యట్టిగాధి  
 సూను సంపర్కపుణ్యంబుచే ననంగ  
 నాదిఁ బిప్పలదండార్హుఁ డయ్యును రఘు  
 పతి పటాశదండాదృతపాణి యయ్యె. ౪౭

గీ. నీచమతి యైన మారీచుఁ డేచిపోరి  
 రామబాణంబు తన్నెగురంగఁగొట్ట  
 నుదధిలోఁ బడి భీతిచే నొదిఁగి యుండె  
 నీటిమానిసి పోలికి నివ్వటిల్ల. ౪౮

గీ. అఖిల మునిజనకంటకుఁడౌ సుబాహు  
 వాహ పౌన్మత్తుండై తెగి యాజి నల్పి  
 దాశరథిపృథు బాణ విదళితుఁడగుచు  
 నంతకునకుఁ దా నంతట నతిధి యయ్యె. ౪౯

గీ. వంశజంబు మనోహారిఫలయుతంబు  
 నగుచు రామేరితంబు స్నేహాన్వితంబు  
 నైనశరముతో దనుజజీవాళి యేగె  
 హృదయమును వీడి రక్తయా నింతివ్రాలె. ౫౦

మ. సురవైరిప్రకరంబులట్లు సమయక్షోణీహితంబౌనటుల్  
 వరయాగంబు సమాప్తిచేసి పరమబ్రహ్మణ్యుఁడ మ్మాని సం  
 గరజాతన్ జయలక్ష్మిఁ జేకొనిన యాకాకుత్స్థవర్యున్ సద  
 ధ్వరసంభూతరమావరున్ జలుప సంభావించె డెందంబునన్.

—+ కాశిక వంశవృత్తాంతము \*—

గ. పిమ్మట మిథిలానగరంబునకుం జనుచు రఘువరున కాసంయమి  
 వరుండు నిజవంశవృత్తాంతం బిట్లు చెప్పందొడంగె:—

“తొల్లి సరసిజాననాంశసంభూతుండగు కుశాభిధానరాజ  
 ర్ని యొక్కం డుండె, నాతనికిఁ గౌశాంబీమహోదయ ధర్మారణ్య



గిరివ్రజాఖ్యపురీ నిర్మాతలగు కుశాంబప్రముఖులు నలువురు సుతులు  
 లుద్భవించిరి. వారలలోఁ గుశనాభుం డను నాతండు ఘృతాచి  
 యందు నూర్చురు కూతులం గనియె, నా కన్నెలు సన్నద్ధయానస  
 లయి యుండఁ బవనుండు వారలఁ గామించి నిరాకృతుండై వారి  
 ని వికారాకారలుగా శపించినం గుశనాభుం డది వినియు క్షమా  
 న్వితుండై ప్రతిక్రియ చేయుట మాని యాకన్యల సోమదయను  
 గంధర్వాంగనయందుఁ జూలి యను ముని గనిన బ్రహ్మదత్తుండను  
 రాజున కిచ్చి వివాహంబొనర్ప వార లాజనపతిప్రభావంబుచే  
 యథాపూర్వ రూపాన్విత లైరి. పిదప నాకుశనాభుండు పితృప్ర  
 సాదంబున నాజనకు నగాధసత్త్వండుగుగాధిం గనియె”

దాశరథి యేతత్కౌశికోత్పత్తికథాశ్రవణంబుచే రాత్రిని  
 నిమిష మాత్రంబుగాఁ గడపినంత బంధూక స్తబకబంధురం బగు  
 సంధ్యారాగంబు పూర్వదిగంగనాముఖాయణతిలకంబై నెలుంగ  
 శోణనదిలోఁ బ్రత్యూషకృత్యంబులు నిర్వర్తించి కృతనియముండగు  
 సంయమివరుం గూడి గంగాతీరంబునకుం బోవుదారింబట్టి చనిచని.

గీ. చేరి యాజానపావన క్షీరయుతము

ఘనవృషానందసంధాయకంబు నగుచు

శ్రుతిహితంబునై పాలుపొంది శుద్ధమకాచు

నావుఁబోలిన యానది నతఁడుగనియె.

౨౩౨

గ. ఆభాగీరధీకథ వినం గోరు రాఘవునకుం గౌళికుఁ డిట్లని చెప్పం  
 దొడంగె.

సీ. పూర్వకాలమునందు భూధరో త్తముడైన

మేరువుతనయ మనోరమయను

కాంత హిమాద్రికిఁ గాంతయై యొప్పారె

వారికిఁ బుట్టిరి వారిజాక్షు

లిరువురు గంగయు గిరిజయు ననువారు

వారిలో గంగ యన్పద్మనయన

నమరులు గొనిపోయి రమరలోకమునకుఁ

బార్హతి నిష్ఠతో వ్రతముసలిపి

పంచవదనునిభార్యయై పరిధవిల్లె  
 సీలగళుఁడు సతియు మరు కేళిసల్పు  
 నపుడు వారివీర్యంబు దా నవనిఁ బడినఁ  
 బావఁకుడు తాల్చె నమరులప్రార్థనమున.

౫౩

గీ. పుత్రలాభంబు తన కట్టుపొలిసి పోవఁ  
 బుత్రలాభంబు లేకుండఁబో సురలకుఁ  
 బలువురకు భార్యగానుండ వసుమతికిని  
 గోపభారంబుచే గౌరి శాపమిచ్చె.

౫౪

గీ. అంత సేనానిఁ గాంక్షించి యబ్జజాది  
 సురలు ప్రార్థింప నగ్ని యా గిరిశువీర్య  
 మమరవాహినియుం దుంచె నదియు దానిఁ  
 దాల్చుఁ జాలక పడవైచె దర్భయందు.

౫౫

గీ. ఆశరవణమం దావేళ నల్లకృత్తి  
 కలకుఁ బ్రీతిగా నాటు మొగంబు లలర  
 వెడలె షాణ్మాతురంబైన వెలుఁ గొకండు  
 తారకధ్వంత విధ్వంసకారి యగుచు.

౫౬

గ. హవ్యవాహనుండుం బోలెదివ్యవాహినియుఁ ద్రివిధం బదియెట్టులనిన.

సీ. కలఁ డొకనరపతి కమలాప్తవంశ్యుండు  
 సగరాభిధానుండు సజ్జనుండు  
 పాలించె భువి యతం డోలి నయోధ్యాభి  
 ధానపురము రాజధానిగాఁగఁ  
 గేళినీసుమతులక గృహిణులతోఁగూడి  
 తనయులకై తాను దప మొనర్పఁ  
 బ్రీతుఁడై మునిపతి భృగు విచ్చె వరమును  
 బలువురు కొడుకులు గలుగునట్టు

లంత వైదర్భి యైనట్టి యగ్రమహిషి  
 యనయు నసమంజఁ డనుపేరి తనయుఁ గనియెఁ

బదపడిన్పపతిరెండవ భార్యయైన  
సుమతి యఱునది వేవుర సుతులఁ గనియె.

౫౭

క. అసమంజసచరితుండౌ

నసమంజుని నెడలఁగొట్టి హయమేధము నా  
నెసఁగెడు సవనమ్ము సలుప  
వసుధేశుఁడు హయము విడిచె వసుధం దిరుగన్.

౫౮

క. సురపతి యాగుఱుము నా

సురవరరూపంబుదాల్చి సారిది హరింప  
న్నరవరతనయులు వెదకుచు  
ధరణీతల మెల్లఁ దిగి దానిం గనమిన్.

౫౯

గీ. గోళ్లతోడుతఁ బుడమిని గ్రొచ్చిగ్రొచ్చి  
యురగలోకంబు సొచ్చి యం దుగ్రతపము  
సలుపుచున్నట్టి కపిలర్షి యలుకయనెడు  
మంటఁబడి మిడుతలమాడ్కి మాఁడిరపుడు.

౬౦

క. జనపతి యప్పుడు తన మను

మని నసమంజసుతు సంశుమంతునితో స  
ప్తినిదెచ్చి సప్తతలతువు  
కొనముట్టఁగఁ జేయవలయుఁ గుఱ్ఱానాకున్

౬౧

గీ. అనిన వాఁ డాబిలము వట్టి యరిగి యరిగి  
ప్రమందియున్నపితరుల భస్మంబుఁగాంచి  
బొప్పజలనివాపాంజలి వదలి వదలి  
యెట్టికేలకు గుఱుముం బట్టుకొనియె.

౬౨

చ. తురగముఁ దాత కిచ్చుటకుఁ దోడ్కొనివచ్చెడు సంశుమంతుతో  
మరణమునొందినట్టి నృపమాళికుమారులమేనమామయా  
గరుడుఁడు వల్కెనిట్లనుచు గంగను నీ విటఁదెచ్చి ధూళిపైఁ  
బఱపిన నీపితృవ్యులకు భవ్యగతు ల్సమకూరు బాలకా.

౬౩

క. మనుమం డీగతిఁ దురగము

గొని వచ్చి యొసంగఁ గ్రతువు కొనముట్టంగా

నొనరిచి సగరుఁడు నిర్భర  
తనయవియోగార్తిచేతఁ దనువుం దొఱఁగెన్.

౬౪

గీ. అంశుమంతుండు చిరకాల మవని యేలి  
సుతు దిలీపునిఁ బఠిఁజేసి సుస్థిరమతిఁ  
దపము సలుప హిమాలయ తటముఁ జేరె  
బదపడి దిలీపు డును దివ్యపదము నొందె.

౬౫

గీ. ధీరుఁడు దిలీపసుతుఁడు భగీరథుండు  
వృత్తము నిన్విని మిన్నేటి నిలకుఁ దేరఁ  
గడిఁదితపము సలిపె నంతఁ గరుణతోడ  
గిరిఘఁడును గంగ మోయ నంగీకరించె.

౬౬

నీ. వీచీసమూహంబు వియదంతరాశంబుఁ

గకుబంతములుఁ గూడఁ గప్పికొనఁగఁ

జంబుండు నక్షత్రజాలంబు నీటిలో

శంఖమౌక్తికముల సరణిఁ దోఁపఁ

దరఁగలు రవిరథ తురగంబులను లాగి

యరుణు నెంతేని నాయాసపెట్ట

నురువులు పైఁ గ్రమ్మ మఱుఁగుగా నున్నట్టి

వెలియేన్గు నింబుండు వెదకుచుండ

నందనద్రుమములు నడియేటిలోఁబడి

కొనలు గన్నడఁ గొట్టుకొనుచుఁ బోవ

నెల్లెడ సత్పథం బేకోదకం జౌట

దిజ్మాథుఁడై సూర్యదేవుఁడుండ

నానర్త గర్తంబులందు విమానము

తైప్పల పోలికఁ దేలుచుండ

శైవాలగతి నీలజలదాళి దిక్తట

దేశము హత్తుక తేజరిల్ల

సురసరిద్వార మావేశ సూటిగాను

గగనమగుదుండి యవ లేపగరిమ తోఁపఁ

బార్వతీజాని ఘనజటాపటలగహ్వ  
రంబులోఁ బడెఁ బృథుల వేగంబుతోడ.

౬౭

క. సురనది యాపగిడి మహే

శ్వరుజటలంబడుచుఁ జిక్కి బైటకురాఁగా  
దెరువు గనక యట నుండెను

గఱికిపరకమీఁది మంచు కణమోయనఁగన్.

౬౮

క. శ్రమపడి తెచ్చిన నది యా

క్రమమున మటుమాయమైన ఝాపతి విఫల

శ్రముఁడౌచుఁ గరము వందురి

ప్రమథాధీశ్వరు నుతించె బహుభంగులుగాన్.

౬౯

గీ. పొగడఁ బ్రీతుఁ డై శంభుఁ డాపగను విడువ

బిందుసరమందుఁ బడె నేడువిధము తాచు

వానిలో మూఁడుపాయలు వాసవాశ

వైపు మఱి మూఁడు పడుమటి వైపుఁ జనియె.

౭౦

క. మిగిలిన యేడవనది యా

భగీరథుని వెంబడించి భాగీరథినాఁ

దగి జహన్నమాని సవనపు

జగతిని జుట్టుకొనె గర్వసంరంభమునన్.

౭౧

క. మునిపతి దానిని బీలిచి

జనపతి వేడంగ మరల శ్రవణద్వారం

బున విడిచిపెట్ట జాహ్నవి

యనుపేరను బరఁగె నద్దియానాడు మొదల్.

౭౨

గీ. జాహ్నవిం దోడుకొనుచు రసాతలంబుఁ

జేరి పితరులఁ ద్రిదివంబుఁ జేర్చి శ్రీతమ

నోరథుం డౌచు నపుడు భగీరథుండు

నిజనివాసంగునకు నేగెఁ బ్రజలు పొగడ.

౭౩

గ. దాశరథి యంత నాభాగీరథిందాఁటి చనుచు విశాలయను పురిం  
గని యిది యెవ్వరి దని యడుగ గాధినందనుం డిట్లని వక్కాణించె.

పూర్వకాలమున నమృతంబునకై సురాసురులకుఁ బరస్పర  
విరోధంబు ప్రాప్తింప విశ్వరూపుండగు విష్ణుండు జగన్మోహినీ  
రూపంబు దాల్చి వజ్రపాణిచే దైతేయనిధనం బొనర్పింపం దజ్జనని  
యగు దితి యుత్కటకోపావేశయై నిజనాథుండగు కశ్యపు వచ  
నంబున శతమన్యు శాసింపం జాలుపుత్రుం బడయంగోరి కుశస్థవం  
బునందుఁ జిరతపం బొనర్చె. తత్కాలంబున నింద్రుం డాపెం జేరి  
కైతవంబున శుశ్రూష యొనర్చుచు నొక్కనాఁ డాదైత్యజనని  
పాదకలితకచకలాపయై నిద్రించుచుండ నత్తటి నామె యపవిత్ర  
యని యెఱింగి తజ్జరముంజొచ్చి గర్భంబు నేడు వ్రక్కలుగఁ  
జీల్చి వెడలిపోయె. దితియు నాసప్తశకలంబుల సప్తమరుత్తులుగ  
నింద్రుచేతన చేయించి త్రివిష్టపమునకేగె. పిదపఁ గొంతకాలంబున  
కాకుశస్థవము ఖిలమైపోవఁ దత్స్థానంబున.

క. ఘనుఁ డిత్స్వాకుఁ డలంబున  
యనియెడు సతియందుఁ గన్నయట్టి తనూజుం  
డనఘుండు విశాలాఖ్యుఁడు  
తనపేరను నీపురంబుఁ దనరఁగఁ జేసెన్.

౭౪

గ. అని విశాలాపురంబువృత్తాంతంబు సవిస్తరముగాఁ జెప్పుచు  
నమ్మానినరుండు తత్పట్టనాధీశుండగు సుమతిచే నొనర్పంబడు  
సత్కారంబుల నందుచు నారాత్రి యచ్చటఁ గడపి మఱునాఁడు  
రాజపుత్రులం దోడ్కొని మిథిలాపురంబునకై పోవుచు మార్గ  
మధ్యంబునం దాపసోత్తముండగు గౌతము నాశ్రమంబుంగని  
యమ్మునిదారానుషక్తంబగుకథ యిట్లని చెప్పె.

గీ. తొల్లి యిచ్చోటఁ బూర్వదిగ్విల్లభుండు  
గౌతమాంగనఁ గూడఁ దా గర్హ్యరీతి  
ఋషియు వృషణహీనుండుగా నింద్రునకును  
శైలి యగునట్లు భార్యకు శాపమిచ్చె.

౭౫

క. సతి వేడఁగ సంయమి రఘు  
వతి తా నిక్కాన కెపుడు వచ్చునో యపుడే

గతశాప వౌదువీవని

హితముగఁ బల్కి తపమునకు హిమగిరి కేగె .

24

గీ. వాసవుఁడు పితృదేవతా ప్రాభవంబు  
వలన మేషాండకోశంబు వడసె మరల  
రమ్యభవదీయపదయుగరజముచేతఁ  
బూతయాసతి నేలుఁబో గౌతముండు.

25

క. అని యిటు లహల్యవృత్తం  
బు నుడువుచు రఘుకులపుంగవుఁడు వెనువెంట  
జనఁగఁ జని గౌతమాశ్రమ  
మును జేరెం గౌశికాఖ్య మునిపుంగవుఁడున్.

26

గీ. రజముచేతను దొలుదొల్త రాయయ్యె  
రామపదరజంబున వెండి రామయ్యెఁ  
గాన దుఃఖంబునకును సుఖంబునకును  
గౌతమాంగనకు రజమ హేతు వయ్యె.

27

గ. ఆయాశ్రమంబున నహల్యాగౌతములచేఁ గృతసత్కారండ్లై  
కౌశికుఁడు రామలక్ష్మణులతోఁ గూడి మిథిలాపురోపకంఠంబున  
జనకుని యజ్ఞవాటికం జేరి యానరపతి యొసంగిన సపర్యలం  
గైకొనియుండ నిమికులపురోధసుండగు శత్రానందుండు రాము  
నితో విశ్వామిత్రు వృత్తాంతంబుచెప్ప నిట్లుపక్రమించె.

\*— విశ్వామిత్రచరిత్రము. \*—

సీ. వెనుక నీమునిపతి వినుతసత్త్రియ  
వృత్తిమై నున్నట్టివేశయందుఁ  
బద్మగర్భనిపట్టి వరవసిష్ఠాహ్వయు  
నాశ్రమంబునకేగి యతిధి యశాచు  
నతులిత మైనట్టి యాతిధ్యమును బొంది .  
యదియెల్ల సురభి మాహాత్తమమనుచు  
నెఱిఁగినానినివేడ ఋషియ్యుకొనమిచేఁ  
బలిమి నాయావును బట్టి లాగ



నార్చుచున్నట్టి దానిదేహంబునుండి  
ప్రబలబలములు పెక్కులు బయలువెడలి  
తాకి తనతోడఁ బెనఁగంగఁ దాళలేక  
పాటిపోయెను నీముని బవర ముడిగి.

౮౦

గ. అట్లు పాటి పోయియు మరల మరల వచ్చి పెక్కుసారులు సమర  
మొనర్చియుఁ దపోలబ్ధంబులయిన తనదివ్యాస్త్రంబు లన్నియు  
నవ్వసిష్ఠప్రయుక్తబ్రహ్మదండంబుచే నిహతంబు లగుటచే విషా  
దంబు నొంది క్షాతబలంబుకంటె బ్రహ్మ తేజంబు యధికంబని నిశ్చ  
యించి తత్తేజస్సిద్ధికై దక్షిణదిశయందుఁ దీవ్రతపం బొనర్చె. అంత  
సూర్యకులసంభవుండగుతృశంకునామనరపతి సశరీరంబుగా స్వర్గం  
బునకుఁ బోవుటకై యజ్ఞం బొక్కటి చేయంబూని యాసవనంబుసే  
యింపుమని వసిష్ఠుని వేడి ప్రత్యాఖ్యాతుండై తప్పక చేయింపవల  
యునని యమ్మునివరుతనయుల న్బాధింప వారలిగి చండాలుండవు  
గమ్మని శపించుడు నారా జంత నీకౌశికు నాశ్రయించె. ఇమ్మునివ  
రుం డాజనవరుచే సవనంబు చేయించుచుండ బ్రహ్మర్షులు పలువురు  
వచ్చినను వసిష్ఠపుత్రులు రామింజేసి యలిగి వారల శ్వభక్షకులుగా  
శపించి హవిర్భాగంబులం గొనుటకు దేవతలు రాకుండుటంజూచి.

గీ. ఆతతతపః పభావంబుచేత నితఁడు  
రూఢనీలాంబరుండును గూఢరాజ  
వేషుఁడునగుచు వార్షికవేళనిసిని  
బోలినత్రిశంకు సురవరుప్రోలి కనిపె

౮౧

గీ. మన్యువేగంబుచే శతమన్యు వతని  
స్వర్గముననుండి క్రిందికిఁ బడఁగఁద్రోచె  
నీతని నియోగశంకువు నూత గొంచు  
నింగియందుఁ దిశంకుండు నిలిచియుండె.

౮౨

గ. అంత నిమ్మునిరుం డమ్మునుజవరునిమిత్తంబు భువనాంతరంబు  
నిర్మింపఁ గడంగియు గిర్వాణగణ ప్రార్థన విరమించి యాప్రదేశం  
బునం దపోవిఘ్నం బగుటచేఁ బశ్చిమదిక్కునం బుష్కరక్షేత్రం



బునం బుష్కలంబుగఁ దపంబొనర్ప నారంభించె. అక్కలంబున  
నంబరీషుండనురాజు తానొనర్చు యజ్ఞంబులోని పశువు నష్టం  
బగుడుఁ దత్ సానంబున నరపశువుగా బుచ్చీకుని మధ్యమపుత్రుం  
డగు శునశ్శేఫు ననేకశోవుల నిచ్చి విలిచి తెచ్చె, నాశునశ్శేఫుండు  
భయకంపితుండై యీకౌశికు శరణంబువేడిన నీతండు హవిష్యం  
దాది నిజతనయులం దొక్కని వినిమయముచేసి బుచ్చీకపుత్రు  
బ్రతికింపం దలంప వా రలందుల కియ్యకొనమి వసిష్ఠపుత్రులంబలె  
వారల శపించి శునశ్శేఫగీతగాథాద్వయసంతుష్టులైన యిందో  
పేంద్రులచే నయ్యజమానుని బశువునుం గూడఁ గృతారులం  
జేయించె. తదనంతరము మేన కాసంగతిం జిరతపోభంగంబయ్యె.  
దానికిఁ బశ్చాత్తపుండై యిమ్మునివరుండు హిమవత్స్వర్వతము  
నందు గౌశికీతీరంబునం దపంబొనర్చుచుండ జంభారిప్రేరిత  
యై రంభ తపోవిఘ్నంబొనర్ప యత్నింప దానిం బాషాణమగు  
మని శపించి యచ్చోటు విడిచి తూర్పుదిక్కున కేగి నిరస్తనిశ్వా  
సుండై తపంబొనర్పఁ దత్తపోగ్నివేడిమి సహింపంజాలక యమ  
రగణసహితుండై యంభోజసంభవుండు ప్రత్యక్షంబై జితేంద్రి  
యత్వంబున బ్రహ్మర్షివైతివి, దీనికి వసిష్ఠుండు నంగీకరించు నని  
యానతిచ్చె.

గీ. శక్తిజనకుని నిర్దేశశక్తిచేత

నంత బ్రహ్మర్షిభావంబు నందె నితఁడు

ద్విజుఁ డుపనయనసంస్కార వృత్తిచేత

బ్రహ్మతేజంబుఁ దప్పక పడసినట్లు.

౮౩

చ. జనకపురోహితుం డటు ప్రశంస పదింబది చేయుచుండ నా

జనపతిపుత్రులం గలసి శర్వరి యంతయుఁ బుచ్చి వేకువకా

మునిపతి భక్తితో నొసఁగె బుష్పకుశాగ్రసమంచితార్ఘ్యము

న్వనరుహబంధుమూర్తికిఁ బ్రభామయమూర్తికి వేదమూర్తికి.

— మిథిలాపుర ప్రవేశము. —

గ. పిదప నమ్మునివరుండు నరవరకుమారులం దోడ్కొని తదీక్షణ

కౌతుకవిక చకువలయనిచ యోపచీయమాన మేచకమరీచిమల్లిఘ్నచ  
పౌరనారీజనవిలోచనరోచిః కవచితరాజపథంబగుజనక రాజధానిం  
బ్రవేశించి రాకొమరులతో “నీ పురంబునం దారబ్ధయజ్ఞం డగు  
జనకుని భాగ్యవశంబున రత్నగర్భ సీతానామధేయం బగు కన్యా  
రత్నంబుం గనియె.

౧. అంబునిధి చీర కనకాద్రి యాసనంబు  
సురతటిని హార మాదిమసూకరంబు  
దంష్ట్ర యాటపట్టును నైన ధరణిసతిః  
బురిటియిల్లయ్యెను మిథిలాపురవరంబు.

౫౩

గ. ఇంతకంటె నీ పురంబు వర్ణింపనేల.

గీ. తనయ వైవాహికార్థంబు జనకనృపతి  
యమరులకుఁగూడ దుష్కరం బైనయట్టి  
విల్లునంచుట పణము గావించె నిపుడు  
వసుధఁ గలరాజు లాశలు వదిలుకొనఁగ.”

౫౪

గ. అని చెప్పె.

గీ. అంత గాధినృపసుతమహర్షి వెంటఁ  
జాపమును జూచువేడ్క సచాపుతాచు  
నింద్రసభఁ బోలు జనకనరేంద్రు సభకు  
రామలక్ష్మణు లేగిరి రమ్యగతిని.

౫౫

గ. మునిపుంగవుండును నరపుంగవునిచేఁ బూజితుండై దశరథతనయ  
వృత్తాంతం బంతయుఁ జెప్పె, నాజనకుండునుజాపంబొక్కటి చూపి  
“యిది పూర్వ మింద్రదాద్యమరులు మాకులంపుఁబెద్దయైన దేవ  
రాతునకిచ్చిరి. సీతా శుల్కార్థమై యింతఁదాఁక దీనిని రక్షించి  
యుంచితిని” అని చెప్ప నా విల్లెక్కుపెట్టుమని గాధినందనుండు  
దశరథనందనున కాజ్ఞాపించె నంత.

—\* శివధనుర్భంగము. \*—

చ. ఇనకుల భర్త బాహుబల మించుక చూపుడుఁ జాపవంశమం  
దును బ్రధితార్కవంశమున దొడ్డుగుణంబు చెలంగె శింజినిం

బనివడి లాగ భూతనయ మానసము న్వడి లాగఁగాఁబడెన్  
ధనువును శత్రురాజభుజదంభము భగ్నములయ్యె నేకతన్. ౮౮

శా. రామాకర్షణభగ్న కార్ముకమహారావంబు రంజిల్లె దృ  
ప్తామిత్రాధిక్తి ర్తి హంసతతికి న్నంభోదనాదంబుగా  
భూమి స్వీరరమాగమంబుతటి నౌ పుణ్యాహఘోషంబుగా  
క్షామాన్యాత్మజ మానపోత్సవమున న్మాంగల్యతూర్వంబుగాన్.

ఉ. చాప విభంగసంజనితశబ్దము దిగ్గజ ఘోరకృత్తిన్ దశా  
శాపరిపాలకావళికి స్వాగత మొప్పఁగ నిచ్చుచున్ జగ  
ద్వ్యాపన కౌతుకోచ్చలిత దాశరథీద్ధయశోంగనా ప్రయా  
ణోపనతోరుదుందుభి రవోద్ధతిఁ జూపెను మింటియందునన్. ౯౦

గ. పదంపడి.

—\* సీతాకల్యాణము \*—

మ. సురసంగీతపుగోష్ఠికిం దిలకమై శోభిల్లు నెవ్వని భా  
స్వరసత్కీర్తి యెవండు కైటభరిపున్ సత్పుత్రుఁగాఁ గాంచెనో  
ధరయే పార్థివుపాలనంబు మహిమం దా నొప్పె రాజన్వతీ  
వరనామంబున నెవ్వఁడింద్రుభయముం బాపంగఁ జాలెన్నదా.

గ. అట్టి దశరథుండు సీతావివాహకృత నిశ్చయుండైన జనకుం డం  
పిన దూతలచే నాహూతుండై వసిష్ఠానుమతి నొంది మిథిలకు  
విచ్చేసె. జనకుండును బూర్వము సుధన్వాను జయించి తత్ప  
ట్టనంబగు సాంకాశ్యంబున స్థాపించియుంచిన తనతమ్ముం గుశ  
ధ్వజు రప్పించి యిరువురం గూడి సపురోహితుండగు ధశరథుం  
బూజించిరి. కోసలపతియుఁ బుత్రులకు గోదానమంగళంబు నడి  
పించెనంత.

క. జనకునిదేశము చేకొని

జనకునిచేఁ గొనె రఘుపతి జానకి నామ్నా

యనిదేశముచేతను నా

యనలుఁడు యజమానుచేత నర్చుంబోలెన్.

- చ. అనిమిష చాపమందు గుణ మల్లన నించుక పూన్చి గాధినం  
దనువచనంబు నూని రఘునాథుఁడు చేకొనె సీత నంతనా  
తనియనుజుండు లక్ష్మణుఁడు తామరసాక్షిని నూర్మిళం గొనెన్  
జనకుని చిత్తమందు నిజసద్గుణరాజిని నిల్పి, చిత్రమా! ౯౩
- గ. పిదపఁ గుశధ్వజుండు మాండవీశ్రుతకీర్తుఁ భరతశత్రుఘ్నులకుం  
బరిణయం బొనర్చె. ఇట్లు కృతవివాహులైన కొడుకులతోఁ గూడు  
కొని . దశరథుండు నిజరాజధానికిఁ బోవుచు మార్గమధ్యంబున  
సంవర్తసమయ సముజ్జృంభితహుతపహదుస్సహ రోషభీషణుండును  
దుర్వార పరాక్రమక్షత్రగర్వ పరిహారక పరశుధారాపరికల్పితరుధి  
రధారానుష్ఠిత పితృతర్పణుండును దర్పవద్రగేగుండును నుదగ్రప్ర  
తాపుండును దపస్సముచితవేషుండయ్యు వాసనావశంబున నన  
ల్యయుద్ధశ్రద్ధుండునై రామభద్రు వెదకుచు వచ్చునట్టి భార్గవమునిం  
జూచి భయాకుల చిత్తుండై సపర్యాపూర్వకంబుగా “నార్యశీలా!  
కుశలమా!” యని ప్రశ్నించె.
- చ. క్షితిపతివాక్యము ల్చెవులఁ జేప్పక యుద్ధతి భార్గవుండు స  
న్నతుఁడగు రాముతోననె “బినాకముఁ ప్రావిలు దానిఁద్రుంచియా  
తతనుతి నొంది నాపరశుధార నెఱుంగని దోర్మదంబు వి  
శ్రుతమగు నాశరాసమునఁజూపినఁ జూడఁగ వేషకయ్యెడున్.” ౯౪
- గీ. అనిన నాతని చాపంబు నల్లనఁ గొని  
గుణము సంఘించి బాణంబుఁ గూర్చి యతని  
సంయమ ధనత మది నిల్పి చంపు టాడిగి  
రణమునుండి తా విరమించె రాఘవుండు. ౯౫
- గీ. అనఘభృగు వంశ సంజాతులైన యట్టి  
చాపదండంబు జమదగ్నిసంభవుండు  
రాఘవార్పితగుణు లౌచుఁ బ్రహ్వభావ  
మొంది యుద్ధతిని విడిచి యుండి రపుడు. ౯౬
- గీ. చాపమును భార్గవుండును సద్గుణంబు  
నొక్కవేళ యందే పొంది యుండిరైన

వక్రతను బూనె సరళత వదలి ధనువు

వక్రతను వీడె సరళుడై భార్గవుండు. ౯౭

గ. తక్షణంబ రాఘవుం డమోఘంబైన బాణంబుం బ్రయోగించి  
భార్గవు సద్గతికి భంగం బొనర్చె, నది యుక్తంబకాదె.

చ. భృగుపతి రాఘవేంద్రుగతి కించుక విఘ్న మొనర్చి స్వీయమా  
సుగతికిఁ జేటుఁ దెచ్చుకొనెఁ జూడఁగ నయ్యది యుక్తమే గదా  
జగతి మహానుభావులకు నంకటపాటొదవింప దానికిం.

దగిన ఫలంబు చొప్పుడక తప్పునె యెంతటివారికేనియు? ౯౮

—\*అయోధ్యాపుర ప్రవేశము\*—

గ. సంక్రాంతభార్గవశక్తిసంపన్నుండును పన్నగరాజభోగభుజాభి  
రాముండు నగురాము గాఢాలింగనం బొనర్చి శిరము మూర్ఛి  
దశరథుండు సరయూపరిఖయగు నయోధ్యంజేరి సదార రాజపుత్ర  
లోకనకుతూహల పౌరపురంధ్రీలోకనీరంధ్రకటాక్ష పింఛాతప్రతా  
యమాణ శ్వేతాతపత్రుండై సజమందిరంబుం బ్రవేశించె.

చ. ఘనమగు లజ్జచేత సుమకాండ వికార విచేష్ట లేవియుం  
గనఁబలుపంగ నోడునిజకాంతలఁగూడి తమి న్రమించు రా  
ట్టనయుల నల్వరం బొదివి తత్పరత న్బజియించె నట్లు యశా.  
వనదశఁచిహ్నమై పరఁగు ప్రప్రథమంపు రసం బెసంగుచు. ౯౯

గీ॥ పృథివి నిగమాంత సంవేద్యవిద్య నొందు

దర్భ ప్రతాగధీయుతతద్జ్ఞపగిది

నిమికులాదీశుతనయను నెమ్మిఁగూడి

రాముఁ డుత్తమ మైనట్టి ప్రమద మొందె. ౧౦౦

ఇది శ్రీమత్కృష్ణకగోత్రవవిత్ర జయంతివంశ

రత్నాకరసుధాకర రామయ నామధేయ

ప్రణీతాంధ్ర చంపూరామాయణంబు

నందు బాలకాండము సంపూర్ణము.

# అయోధ్యాకాండము.

❦ ❦

క. ధరణీపాలన పరుండౌ

ధరణీపతి దశరథుండు తద్దయు సుఖయై

వజ్రలి భరత శత్రుఘ్నుల

నిరువురఁ గేకయనరపతి యింటికి నంపెన్.

౧

—\*దశరథుండు రామునకుఁ బట్టాభిషేకము చేయఁ దలంచుట\*—

గీ. సకలలోకేశుండౌ రామచంద్ర విభుని

గోసలాధిపుఁ గావింపఁ గోరెఁ దండ్రుడి

పృథివి మోయంగఁజాలిన వేల్పుగొండ

నింటినిట్రాడుగా నిల్ప నెంచినట్లు.

౨

గ. అనల్పం బగునీసంకల్పంబు పొడమ మంత్రివర్గంబుతోఁగూడి  
యాలోచించి వృద్ధశ్రవఃపురోధస్సము లగు పౌరవృద్ధుల రావించి  
వారలతో రా జిట్లనియె.

“మాపూర్వులు సత్సంకల్పులు, సన్మార్గప్రవర్తకులు, భూతద  
యావిష్టమానసులు, మానధనులు, కీర్తికాములు, జనోపతాపని  
వారకులు నయి వరమానందం బనుభవించి దేవభూతులయిరను  
నది మీర లెఱింగిన విషయంబేకదా. వారిమార్గంబునే యనుస  
రించి యింతకాలంబు నేఁ బ్రజాపరిపాలన మొనర్చితి ననుటకుఁ బ్ర  
త్యక్షానుభవజ్ఞులైన మీరే ప్రమాణంబు. శాస్త్రతత్వల్యంబు లగు  
భవద్వాక్యంబుల నతిక్రమింప నెవ్వరును సాహసింపరు, కాన  
మిమ్ము నే నొక్కటి ప్రార్థించెద.

చ. సుతనరగీత పాతమయి శోభిలు మన్నిశితాసిధారలన్

ధరణిని నాకమందుఁ బ్రథితంబగు మద్భుజ విక్రమంబుల

స్మరకును జేయకుండ జర నాతను వియ్యదె యాక్రమించె వి

స్ఫురదరవిందషండమును బూర్ణసుధాంశుకరాళి పోలికన్.

3



గ. కావున సమస్త క్షతవర్గ గర్వపాటన పటిష్ఠధార పరశ్వధ భరణ  
భీషణవేష భార్గవ భంగకరణచణాపరిచ్ఛిన్నతర శౌర్యశాలియు,  
సౌజన్యభాజనంబును జనానురాగ నిలయుండును నిర్మత్సరుండును  
వత్సలుండు నగు నీవత్సయందుఁ జిగికాలము నేధరించియున్న యీ  
విశ్వవిశ్వంభరాభారంబు భవదనుమతిపురస్కంబు గా న్యాసంబు  
గావించి విశ్రాంతిసుఖం బనుభవింప నభిలషించు చున్నవాఁడ”

అని దశరథుండు పలుక వర్షాకాల మేఘు గర్జనంబుల విను  
టచే నిరతిశయానందభరితంబులగు నెమళ్లల కేకారావంబునుం  
బోలు జనానందసంజనితకలకలకవంబుచే దిబ్బుఖంబులు ప్రతి  
ధ్వను లీనె.మఱియు

గీ. భావిశుభవేళ రాముని ప్రభను జూడ  
జనులు కనులఁ జక్కఁ గడిగికొని రనంగ  
నూరె నానంద బాష్పముల్ పౌరచక్షు  
లందుఁ దమ్మిపూల మరంద బొందులట్లు.

ర

గ. నరపతియు భావి మహోత్సవ సందర్భ నార్థమై గమిగూడు జనుల  
సమ్మర్దంబువలనఁ గలుగఁబోవు ధూళి శరీరమునం బడకుండ రో  
మాంచ మనుకంచుకంబుల ధరించిన పౌరజనుల మానాతీతానం  
దముం గాంచుటకొ ద్విగుణీకృతంబగు నాత్మానందంబు వ్యక్తంబు  
గాకుండ లోన నిమిషిక్రియ సుమంత్రముఖ్య మంత్రివర్గంబుతో  
నిట్లనియె.

గీ. అడవి కేగుట మాని యీపుడమిపాల  
నమ్ము జతనతోఁ జేసెడు మమ్ము విడిచి  
బాలుఁ డైనట్టి మారామభద్రమూఁదఁ  
బ్రజలయనురాగ మేరీతి వ్రాలెనొక్కొక్క?

౨

గ. అన విని మంత్రు లానియమితనిజమనోరథుం డగు దశరథునకు  
సవినయంబుగ నిట్లని విన్నవించిరి.

గీ. మీర లుండగ జనతతి మీతనూజ  
వలదు టని మేలు నిత మోససు పతీక

దప్పిగొన్న చకోరంబు తమ్మివైరిఁ  
జేరుఁగాక సుధాంబుధిఁ జేరునొక్కొ?

౬

గ. అంతఁ దత్త్వవిద్యరిష్టుఁడగు వసిష్ఠునాజ్ఞచే మంత్రులును బౌరవ  
ర్గంబు నభిషేకోపకరణాహరణంబునకై చత్వరంబున మూఁగి  
నియుండి రప్పుడు.

గీ. రాజు వినయాభిరాముని రాముఁ బిలిచి  
తిష్యయుక్త మా రేపటి దివసమందు  
యుష్మదుత్త మాంగంబునం దుంతు మకుట  
మనుచు నత్యంతహరంబు దనరఁ బలికె.

2

గ. పిమ్మట దశరథమనోరథంబుఁ గౌసల్యకు నివేదించి నిజభవనంబున  
కేగుచున్న రామునకు సంజాత కౌతుకుండగు వసిష్ఠుండు కౌతుక  
మంగళం బొసర్చె సప్నము.

గీ. తోరమైనట్టి మంగళతూర్యనాద  
మఖిల దిగ్గజ కర్ణంబులందుఁ దాఁకఁ  
బౌరజనుల ప్రమోదం బపారమగుచు  
వెలసె నెల్లెడ వర్ణింప నలవికాక.

౦

గ. ఆసమయంబున.

—\* కైకేయి రెండువరములు వేడుట \*

గీ. సురభికాసారజలముఁ గాసరి కలంచు  
కరణిఁ గైకసుస్వాంతంబుఁ గలఁతపటిచి  
కుటిలమతి మంథర దనుజ కులవినాశ  
కార్యమున కయ్యెఁ దా నాది కారణంబు.

౯

గీ. చల్లనౌ మేఘమండలిఁ జటులవాత  
ఘట్టనంబున దంభోళి పుట్టునట్లు  
భరతమాతృ హృదయమందుఁ బాపబుద్ధి  
పాడుమంథర దుర్యోధవలనఁ గలిగె.

౧౦

గ. ఇట్లు మంథరాభిధానపిశాచికావేశ పరవశయగు కైకేయి పూ  
ర్వము దండకారణ్యమందు వైజయంతపుర వాస్తవ్య శంబరాసుర



సంగరంబునందు దైన్యంబు వాపుటచే నాధుండు తనకు రెండువరం  
బు లొసంగుట జ్ఞప్తికిఁ దెచ్చి భరతునకుఁ బట్టాభిషేకం బొనర్చుట  
యొక్కవరంబుగను రామువనవాసంబున కంపుట రెండవవరంబుగ  
ను నిట్లావరంబుల రెంటిని జెల్లింపుమని వేడెను.

గీ. తద్వరయుగంబు చిరకాలతప్తమైన  
నారసంబులగతి శ్రవణములఁ గాడి  
సత్యహానికి జంకెడు ధ్మాతలేశు  
చిత్తమందునఁ బుటపాకవృత్తి నొప్పె.

౧౧

గీ. తనయవిరహంబువార్తచేఁ దప్తమైన  
పంక్తిరథుచిత్తము నీడి పాతఁ దెలివి  
చండదావాగ్ని దరికొని మండుచుండఁ  
బొదను విడనాడి హరిణంబు పోవునట్లు.

౧౨

గ. కొంతవడికిఁబుడమితేఁడెట్టులో తెలివినొంది కై కేయిశోనిట్లనియె.

ఉ. కౌతుక మూడ్చి రాముఁ డిదె కానకు నేగెడుఁగాక పౌరులుం  
గౌతుకభంగ మెట్లు కడఁక స్ఫరియింతురుగాక నేనునుం  
బాతకభీతిఁ బుత్రునెడఁబాటు సహింతును గాక నీ వహా  
ధ్మాతలమందు నెన్నటికి మాయని దుర్యశ మెట్లుమోచెదో. ౧౩

గీ. రాము గుణధాము నయనాభిరాము వీడి  
నిముస మైన నా ప్రాణంబు నిలువ దక్కట  
వ్రజహృదయ నీయుపచుమవై భవంబు  
నాకు నిపు డయ్యె నుపయమనాయకంబు.

౧౪

గ. ఆమాటల మన్నింపక నిజమనోరథైక పరిపూణాకృతాదర యగు  
కై కేయి సాపహాసంబుగా రాజుతో నిట్లనియె.

గీ. పుత్త్రమోహంబు చేతను భూరిసత్య  
హాని కంగీకరించి నీ వాశ్రుతంబు  
నిష్ఫలంబు చేసెద వేని నిశ్చయముగ  
నాశ్రుతంబున కే నిదే యంజలిడుదు.

౧౫

గీ. సత్యవంతులలోపలఁ జాలదొడ్డ

- వాఁడు నానొప్పుశిబి తొల్లిపారువంబు  
సిసువు రక్షింపఁ దనమేని నసిని గోసి  
శ్యేనమున కిచ్చె ననుమాట చెవినిబడదె. ౧౬
- గీ. ప్రాజ్ఞుఁ డత్యంత మహిమాను భావయుతుఁడు  
నగునలర్కభూపతి తన్ను నాశ్రయించి  
నట్టి బ్రాహ్మణునకుఁ డన యక్షియుగ్మ  
మొసఁగి సత్యసంధుఁడనంగ నొప్పెఁగాదె. ౧౭
- గీ. దనుజ సమరవేళా జాతదైన్య ముడుప  
నిచ్చిన నరముల జరుపవేని సత్య  
సంధు లౌనృపు ల్నిమాట జలలిపి యని  
సర్వకాలంబు నెగతాళి సలుపరొక్కొ. ౧౮
- గీ. పలికెన పలుకు నిప్పుడు నిలుపుకొమ్ము  
జరుగుచున్న యత్నం బుపసంహరింపు  
కానిచోఁ జచ్చెదను విష మేనుమ్రింగి  
సవతి కౌసల్య విభవంబు సైఁపఁజాల. ౧౯
- గ. ఇట్లాడుచున్న కై కేయితో నాథుండు మరల నిట్లనియె. “ఓసి! నిర్ద  
యురాల! లోకమర్యాద నైనఁ బాటింపక ప్రేలుచున్నదానవు.  
గీ. రాముఁడు జనకవంతులరాశిలోను  
శీలవతులలో నీవును జేర రనయ  
తనయసౌఖ్యంబు నా కింకఁ దక్క దెపుడు  
భరతుఁడు నివాపజల మీయవలదు నాకు. ౨౦
- గీ. నారచీరలు బట్టలైమీఱుఁగాక  
చెట్టునీడయె భవన మై చెల్లుఁగాక  
వత్స కకట నీమదికంటె వాఁడియైన  
వట్టి తానేల శయనమై పరఁగు పెట్లు?” ౨౧
- గీ. భర్త యిటులెంత వేడినఁ బడతి మనసు  
కరఁగ దయ్యెను మంథరాకాంత మగుచు  
ఘనలతాకాంత శశి కాంత ఘటితతలము

నెఱ సుధాసూతికిరణాళిఁ గరఁగనట్లు.

౨౨

—\*కైకేయీ శ్రీరామ సంవాదము\*—

గ. క్షణమాత్రంబయిన రామముఖావలోకన సుఖానుభవ మందఁగోరి  
కుమారుని దెమ్మని దశరథుండు సుమంత్రు నంపుటయు నతం డట్లా  
నర్ప రాముండుతండ్రియొద్దకు వచ్చియాతనిముఖవికాసంబుయథా  
భూతంబుగాఁగాక విపరీతంబుగా నుంట పరికించి త త్తటం బంది యా  
తం డట్లు లుండుటకుఁ గారణం బే మని కై కేయీ నడుగ నాపాపా  
త్మురాలు—“పత్స! తొల్లి సీతండ్రి నాకు రెండువరంబు లిచ్చెదనని  
ప్రతిజ్ఞచేసి యిప్పుడు మునివృత్తితో జరించుటకై నిన్నడవికిఁ  
బంపియు, భరతునిచే భూపరిపాలనంబు చేయించియు నావరం  
బుల నెఱవేర్చుమని నేఁగోర నట్లానర్పంజాలక పుత్రవాత్సల్యం  
బొకవంకకు నసత్యభయం బొకవంకకు హృదయంబును లాగు  
చుండ నిప్పు డగాథశోకసాగర నిమగ్నుండై యున్నవాఁ” డని  
చెప్పుటయు రాముండు సంతోషితస్వాంతుడై తల్లి కంజలి యొన  
ర్చి యిట్లనియె.

చ. భరతుఁడు భూభరంబునకుఁ బావనమా వనవృత్తి కేనును  
న్వేఱుతుమె తండ్రి కేల విలపింపగఁ దా సగరాన్వవాయుడై  
పరఁగుచు, జాహ్నవీజల నివాపము కంటెను నల్పమైన యీ  
వరయుగభార మిర్వరముఁ బాపకయున్న నితండు పుత్రియే. ౨౩

చ. అడవిని బొట్టపోసికొని హాయిగనుండఁగ నన్నుఁ బంపి యీ  
కడిదివసుంధరాభరణ కార్యభరమ్మను దమ్ము నెత్తిపై  
నిడితివి. మేలుగీళ్ల మది నించుక యాఁసి చూడ నీకు నా  
యెడఁ గడుఁ బక్షపాతమని యెఱతయుఁ బెల్లముగాదె తల్లిరో. ౨౪

గ. మఱియొక్కమాట.

గీ. వత్సపట్టాభిషేకోత్సవంబువార్త  
తండ్రి యిప్పుడు నాతోడఁ దా నె చెప్పి  
మన్నమస్కారసంజ్ఞాతిమహితపూర్ణ  
పాత్ర పాత్రంబు గా నేల వలవఁడొక్కొక్క?

౨౫

గ. ఈపలుకులు చెవిసోకినంతన దశరథుండు తెలివినప్పి కులిశహతం  
బగు శైలంబు లీలఁగార్చిచ్చు దరికొన్న వనస్పతివడువున దివస్పతి  
పదభ్రష్టుండైన నహఁషుని వహినినేలంగూలె, నంతఁ గేకయరాజ  
పుత్రియు “వేటుతలంపులు మాని తండ్రియాజ్ఞను వెంటనే నెఱవేర్ప  
వలయు” ననిరామున కాజ్ఞాపింప,

క. జననీనిదేశ మప్పుడు

తనశిరమున మాలపోలె దాలిచి రాముం

డనఘాత్ముండు త్రిలోకా

వన మొనరింపంగళదలఁచి వనమున కేగె.

౨౬

—\*కౌసల్యా లక్ష్మణులతో రాముని సంవాదము\*—

గ. పోవుచు నాతండు తల్లికౌసల్యగృహంబున కేగి యామెకు మ్రొ  
క్కి కై కేయీ నిర్బంధమువలనఁ బట్టాభిషేకమాఁగిపోయినదనియుఁ  
దా నడవికిఁ బోవుచున్నాడ ననియుఁజెప్ప నాపలుకులు ములుకు  
లైచెవుల నాట నాబోటి నేలపైఁ బడి యిట్లని విలపించె.

గీ. అరిదరాంబుజ చారురేఖాంకితంబు

నిఖిలలోక శంకరమునౌ నీకరమునఁ

గందమాలము ల్కాననమందుఁ ద్రవ్వ

మనుచుఁగట్టె బో దోరంబు మునివిభుండు.

౨౭

గ. అపు డత్యంతకోపావిష్టుండై సౌమిత్రి యాఖండలనమానుండగు  
నన్నను జేరి”ఆర్యా, వార్ధకముచే బుద్ధిక్షీణింప లోకగర్హణార్హయ  
గుకైకేయి మాటలకు లొంగి కృత్యాకృత్యనిర్ణయంబు చేయఁజా  
లని తండ్రిమాటలంబట్టి నీవడవికిఁబోనిశ్చయించుట యుచితంబుగా  
దు. నీవడుగకుండఁగనే నాయనగారునీకురాజ్యం బిచ్చెద నని దానే  
చెప్పెంగదా! ధర్మమార్గం బతికమించియైనను వర్ణాశ్రమరక్ష  
ణం బొనర్చుట క్షతధర్మము. దానివలన నిశ్చేయసంబును దవ్వక  
లభించును. పౌరుషంబుచే దైవబలంబు నిరాకరించి ధీరుండు పురు  
షార్థంబుల సాధించుకొనును. కావున

చ. గొన యములాగ నాకరము కొంచెము పాటలమై చెలంగెడు  
 న్వనిని జరింప నీచరణపద్మము లెఱుపడంగ నేల, నా  
 ధనువ యొకింత నమ్రమగుఁ దన్విదురుక్తి వినమ్రుడైన యీ  
 జనకునిమాట కీ వమితసత్త్వుడ నమ్రతనొంద నేటికిన్. ౨౮

గ. అని నొక్కి వక్కాణించు తమ్మునితో రాముండు “అబ్బాయి  
 అన్నికర్మములందును సూర్యవంశరాజులకుఁ బితృనిదేశమే యాచా  
 ర్యుండు. పూర్వకాలమందుఁ గండుపరశురామపూరు ప్రభృతులు  
 పితృజ్ఞానారవంబుచే గోహత్య, మాతృవధ, తారుణ్యవినిమ  
 యంబు మొదలగు కార్యములు నిశ్శంకంబుగా నొనర్చి సదాచార  
 సంపన్నులలో నుత్తములుగా నిప్పటికిని గణింపంబడుచున్నవారు.  
 కావుననాయనగారి యాజ్ఞాప్రకారము తప్పక నే వనమున కేగెద”  
 నని చెప్పి యాతని నొప్పించెను. అంతఁ బుత్రవాత్సల్యాతిశయం  
 బుచేఁ గౌసల్య తానును వనమునకు వచ్చెద నని పలుక రాఘవుం  
 డామెకుఁ బ్రణామం బొనర్చి.

గీ. కానకే నేగినట్టి దుఃఖంబుచేతఁ

గైక యాడెడు నట్టి యాకటకు నుడులఁ

దద్దయును డస్సిపోయెడు తండ్రి మేను

తల్లిరో నీ పుపేక్షింపఁ దగదుచుమ్ము. ౨౯

గ. అని ప్రా రింప నాయమ యాయుద్యమం బుజ్జగించి సకలదేవతా  
 సంకీర్తన పురస్కరంబుగాఁ గొడుకు నాశీర్వాదించె. రాముం డంబకు  
 ప్రమోక్షి యచ్చటినుండి బయలుదేటి పట్టాభిషేకోత్సవైశ్వాచిత  
 వేషభూషిత మైన సీతాగృహంబున కేగి,

గీ. ముకుటబంధంబువార్తచే ముదిత మైన

నతికి వనవాసక భవేత వెత న్నొనర్చె

ఘనరవంబును విని యుబ్బు వనమయూరిఁ

జ్యారవమ్ముచే గలఁచు నిషాదు పగిది. ౩౦

గ. సీత తనతోఁగూడ వనంబునకు వచ్చెద నని చెప్ప,

గీ. జనకనందిని లలితంబు సహజ పీఠ

అంబు నెనట్టి నీశరీరంబు నకట  
కూరమృగ కీర్ణమైనట్టి ఘోరవిషిన  
మందు నలయింపఁ దలఁ తేల యిందువదన.

30

—\* శ్రీరాముఁ డడవికిఁ బ్రయాణమగుట \*

గ. ఇత్యాది ప్రతిహతవాక్యంబు లెన్నిచెప్పినను జనకుపట్టి తనపట్టు  
విడువకుండుటయు, సౌమిత్రికూడఁ దోడవచ్చు నుద్యమంబు. మాన  
కుండుటయు వారి యిరువురరాక కంగీకరించి రాఘవుం డశేష  
భూషణ జాతంబును మేనమామ తన కిచ్చిన శత్రుంజయంబును  
మదహస్తి సహితంబుగా వేయియేనుంగులను వసిష్ఠపుత్రుండగు  
సుయజ్ఞునకును మహార్థంబులయినరత్నంబు లగ స్త్యకౌశికులకు సమ  
ర్పించి తొల్లి జనకసభలో వరుణుండు తనకుఁ బ్రసాదించినదనుజ  
వీర్యభంజకంబు లగుధనువులను నిరపాయతాణకర్మము లగువర్మ  
ములను, అక్షయసాయకంబులగు నిషంగంబులను నిర్వర్తిత వీర  
పాణంబులగు కృపాణంబులను దమ్మునిచేతికిచ్చి పట్టుకొని తనవెంట  
రమ్ముని యాజ్ఞాపించె. పిదప జానకి తనయాభరణంబుల నన్నింటిని  
సుయజ్ఞ భార్యకును లక్ష్మణుండు తనయావద్ధనంబును శౌసల్య  
పురోహితునకు నిచ్చివైచిరి. అంతఁ ద్రిజటుం డనునిఱుపేదబ్రా  
హ్మణుండు సకుటుంబంబుగా వచ్చి ధనము యాచింప నాతండు  
చేయార విసరివైచిన కట్టవడినచోటువఱకువ్యాపించియున్నయావు  
లమంద యాతనికిచ్చి మిగిలియున్న వివిధవిత్తంబులం గపింజలాది  
బ్రాహ్మణబృందంబునకు రాముండు సమర్పించె. పిదప నానీతా  
రామలక్ష్మణులు శుద్ధాంతంబులు వీడి వనవాసోచితవేషధారులయి  
నిష్పరిజనంబుగాఁ బోవుచుండ వారిం జూచిన నిశ్వాసఝుంఝుని  
లచలదధరకిసలయ పౌరనారీజనంబుల హృదయంబులు శోకపావ  
కంబుచే మండుచుండ బాష్పసలిలాసారంబు వారితనువులందడిపె,  
నప్పుడు

గీ. సురలు సైతము నెన్నఁడుఁ జూడనట్టి  
సుందరాంగిని మానవు ల్చూడ నేల



య నుచు బాష్పపూరంబుచే జనుల కనుల

గట్టిగాఁ గప్పె నవ్వుడు కంజభవుఁడు.

32

గ. అంత.

గీ. వలదు వల దన్న మానక వచ్చు నీత

వదలకున్నాఁడు క్షణమైన వత్స నన్ను

ననుచు జనకునితోఁజెప్పి యడవి కరుగ

రాజునింటికి వెండియు రాముఁ డేగె.

33

గ. ఇదే రాముండు భవద్దర్శనార్థంబై వచ్చియున్నవాఁ డని సుమం  
త్రుండువిన్నవింపరాజు భూతావిష్టునిం బోలె భూమిపైఁబడివిలపిం  
చుచుఁ దానును వనంబున కేగ నభిఁషించె. సుమంత్రుండు కై కే  
యి నుద్దేశించి, దేవి “రామాభిషేక సమున్మిషితా హ్లాదాంకురావ  
గ్రహంబగు నాగ్రహంబు వీడుము. తొల్లి వరప్రభావంబున  
నకల ప్రాణిభావల నెఱింగిన నీతండ్రి వర్యంకసమీపమం  
దున్న పిఠీలికంబుల మాటలు విని నవ్వ నీతల్లి యట్లు నవ్వుటకుం  
గారణం జేమని యడుగుటయుఁ గారణంబు చెప్పినచో నాకు మర  
ణంబు తప్పక వచ్చు నని యాతండు నొక్కి చెప్పిన నది నరకుసే  
యక బహువిధంబుల నిర్భంధించి యాతనిచే నణమానితయయ్యె.  
నీ వాదారిని బోకు” మని నొక్కి వక్కాణించె.

గీ. కైక యసమంజనిర్వాసకథను జెప్పి

భర్త నేంతయు నిర్భంధపఱిచె నపుడు

జనుల నేటిలోఁ బడఁ ద్రోసి చంప నట్లు

సగరుఁ డొనరించె నని యొక్కసచివుఁ డనియె.

34

గ. అంత దశరథుండు సపరిచ్ఛదుండ వై పొమ్మని చెప్పినను రాముం  
డు జోడునారచీరలు, గుద్దలియుఁదట్టయుమాత్రము చాలు నని  
యవి పుచ్చుకొనియె.

గీ. దివ్యలావణ్య సంపత్తిఁ దేజరిల్లి

పరమసౌఖ్యార్థులై నట్టి వారి ముగుర

రాక్షసంబునందున వల్కులాంబరములఁ

గరుణ విడనాడి కఠినయై కైక యిచ్చె.

3౫

గీ. మంగళార్థాడుకూలము ల్మాని యపుడు  
చన్నఁగవమీఁదఁ బడి చిందు జనకతనయ  
బాష్పవితతిచే మెత్తనౌ వల్కలములఁ  
గట్టె రఘుకులనాథుఁడు కైకయాజ్ఞ.

3౬

గ. ఇట్టులయ్యును నిర్వికారవదనలక్ష్మీకుండై యున్న యిత్థాకుకులా  
ధ్యక్షుం గనుటచే నాశ్చర్యమగును శోకశంకువిద్ధహృదయులు  
నగు పౌరజనుల యాననంబుల మాత్రము వికారంబు కన్నట్టె.

గీ. దాశరథి యిట్లు వల్కలధారి యగుడుఁ  
గనులు మూసె వసిష్ఠుండు కనఁగఁజాల  
కదియుఁ గాకుత్స్థు యాథార్థ్య మరయఁ గోరు  
నామహర్షికి సాధనంబై చెలంగె.

3౭

గీ. కలిత పీతాంబ రాభావకలనచే వి  
కార మేమి రామునియందుఁ గానరామిఁ  
బ్రత్యగాత్మజసన్మునివర్గమందు  
బ్రథమఁ డమ్ముని మిగులఁ దా వగచు టడిగె.

3౮

గ. అమ్మునివర్యుండు జానకి నారచీరలు గట్టుట మాన్పె. అంతఁ  
బ్రయాణోన్ముఖయై సీత తనకు మ్రొక్క సముత్పన్నపుత్రవాత్స  
ల్యయగు కౌసల్య యామెను గౌఁగిలించుకొని గద్గదస్వరంబుతో  
ని ట్లనియె.

గీ. “మండు వేసవి కాలమం దెండలోన  
వెచ్చవెచ్చనౌ కాంతారవీధులందు  
నరుగు నినుఁ జూచి వనదేవతాళి వనరుఁ  
దవ్వుక నిమేషభావంబ తమకు లేమి.”

3౯

గ. రాఘవుం డంత సీతాలక్ష్మణయుతుండై తండ్రికిని దల్లులకును  
బ్రదక్షిణపూర్వకంబుగాఁ బ్రణమిల్లి వెంట రాఁబోవుప్రతీహారజ  
నంబును నివారించి రాజభవనంబు వెడలి చనియె.



దశరథునాజ్ఞచే సుమంత్రుం డరదంబు సిద్ధంబుచేసి తీసికొని  
వచ్చుటయు.

గీ. గ్రహవిభునికంటె నానీలరథ్యరథము  
ప్రథమమునఁ దా నె యెక్కెడు ప్రభనుబోలి  
దాశరథికంటెఁ దా నె యాత్రారథంబు  
ముందుగా నెక్కె జానకి ముదముతోడ.

౪౦

గ. ఖిదప దాశరథులు నారథం బధిష్ఠించిరి.

గీ. పుడమిపుట్టు వయోధ్యను విడిచిపెట్టి  
యడవి కేగఁగాఁ దమకించినట్టి యపుడ  
లంక విడనాడి రాక్షసరాజులక్షి  
కదలిపోవ నుంకించె నుత్కంఠతోడ.

౪౧

గీ. పూని యాబాలవృద్ధంబుగా నయోధ్య  
రాము వెన్నొన నేను మాత్రంబు మాన  
నేల యనుచు వివిధమాచు నేల యపుడు  
ధూళిరూపంబు గనుచు ముందుగనె చనియె

౪౨

గీ. విధివశంబున నృపసుఖ విముఖుడైన  
యధిపు వెనువెంటఁ దనకూతు రరుగుచుండఁ  
గంటఁ దడివెట్ట శుభదంబు కా దటంచుఁ  
బ్రజలకన్నరుధూళిచేఁ బాపె ధరణి.

౪౩

గీ. పౌరు లందఱు రామువెంబడిఁ జనంగ  
భవనము లృత్వరంబులు పాడుపడిన  
సూర్యకుల రాజధాని తా శూన్యమగుచుఁ  
బాము విడిచిన కూసంబు పగిదిశొప్పె.

౪౪

గ. దశరథుండు నింట నుండఁ జాలక యంతఃపురజనంబుతోఁ గూ  
పట్టనంబు వెలుపలకుం బోయి రాము నదియపనిగాఁ జూచుచ  
నంత నాసుమంత్రాధిష్ఠితస్యందనంబు దృష్టిపథంబు నతిక్రమిం  
శ్యందమానబాష్ప ప్రవాహుండును మోహోవిష్టుండునై మహి  
మి గిగిగనకనతోగఁగాగంబులగి గొంతవడికి మూర దేటి కా

ల్యామందిరంబునకుం జనియె.

ఇట రాముండు నేను నే నని మూఁగికొన్న జనసమూహంబుం దప్పించుకొని పోవలసినచ్చుటంజేసి రథము మెల్లఁగా నడిపించుకొని మోహతమముచే సకలజనవివేకకోకనదంబుల ముకుళింపంజేయుచు నెట్టకేలకుఁ దమసాతటముం జేరె. సహస్రదీధితియు నప్పుడే చరమగిరి తటంబు చేరిన వాడయ్యె.

గీ. రాముపాదము ల్విడలేక తాము నడవి

కరుగుచుండెడి జనులకు నల్లతమన

తటమునందలి తరుమూలతలము లపుడు

పరశయనాళితో నిండ్లపగిది నొప్పె.

౪౫

గ. రాముండు నిశిధినీసమయంబున సుమంత్రునితో నాలోచించి కూడనచ్చిన పౌరజనంబునకుం దెలియకుండ నతివినతానందనంబగు న్యందనం బెక్కి తొల్లి మను విత్వాకున కొసంగినట్టి వేదశ్రుతి గోమతీనిష్యందికానామనదీత్రయాలం కృతంబగు దేశంబు నతిక్రమించి దట్టమగు నడవుల నట్టనడుముగా గగనగంగాలింగిత శృంగ శృంగిబేరపురాలంకారం బై గంగయొడ్డున నున్న యింగు దీపాదపంబుం జేరె నచ్చట.

—\*గుహుండు శ్రీరాముని దర్శించుట\*

మ. జనిసాహస్రకృతోఁగు పుణ్యకలనా సందృశ్యుండౌ రామునిం.

గనుటకొ హరము తల్లియాజ్ఞ వనికేగం బూనినాఁడంచుఁ దా

వినుటకొ శోకము నేకమై మనములోఁ బెల్లుబ్బ శీతోష్ణమై

కనునీ రల్లనిపాదనాథు మొగముం గ్రమ్మెన్ని తాంతంబుగా. ౪౬

గ. ప్రియసుహృదుండగు నాగుహుండుదాశరథింజేరియంజలి యొనర్పి

“దేవా! దేవర పితృనియోగప్రవణాంతఃకరణు లని యెఱింగి

ననుజానపదరీతి నెఱుంగని నాభారత పలుకం బ్రేరేపించుచున్న

యది! అనివార్య వీర్యోద్భట భటదుర్గవర్గయుక్తంబు ననపాయుభో

గ్యవస్తుజాతసమృద్ధంబు మంథ రాహృదయశల్యంబు నగునారాజ్యం

బు పరిగ్రహించి నన్ను భవత్పరిజనయోగ్యభాగ్యభాజనంబుగా

నొనర్చి విస్మయనీయానుభావమునిబృందం బగు నీదేశంబున మం  
దాకినీసందర్శనంబుచే జననీవియోగదుఃఖంబు నించుక యపన  
యి చుచుఁ బితృనిదేశంబును దాటకయే పదునాలుగు సంవత్స  
రంబులు గడపవలయు నని నామనవి” అని విన్నవించె.

గీ. ప్రీతిచే గుహుఁ డిటు లెంత వేడికొన్న  
నంబయాజ్ఞ వల్కలధారి యయిన నాదు  
గ్రాత మర్హంబుగా దింక ట్రాతవేష  
ధృతికి నంచు వారించె నాక్షితివరుండు.

౪౭

గ. పిదప చాశరథులకు సమధుపర్కంబగు నాతిధ్యం బొసంగనో  
యన నరవిందబృందస్యంకమాన మకరందబిందు సందోహవాహి  
యగు మందాకినీ వాహినీ మారుతంబు మందమందంబుగా వీచు  
చుండఁ గాకుత్సుకాననగమనావస్థం జూడం జాలకయో యన  
దినకరుం డపరాధివెనుకకుం జన రాముండు చరమసంధ్యావంద  
నం బొచరించి యాతరుమూలంబున సౌమిత్రకల్పితం బగుపర్ణ  
తల్పంబుం జేరి విశ్రమించె.

గీ. లక్ష్మణుఁడు సౌవిదల్లుడై రక్షసేయ  
నింతితోఁ దరుమూలశుద్ధాంతమందు  
నున్నరాముఁ జూచుచు నశు లురలకుండ  
బిగియఁ బట్టి గుహుఁడు నిద్ర వీడియుండె.

౪౮

గ. అంతఁ దెల్లవాటి దివాకరుండు పూర్వాద్విపైఁ దోచ జటాబం  
ధంబుల ధరించి రామలక్ష్మణులు భాగీరథీ ఆరంబున కరిగిరి. ప్ర  
హృష్టాంతరంగుండై రాముండు సీతతో నిట్లనియె.

మ. సవనాశ్వంబును రోయుచున్ జనునెడన్ సంపాప్త మైసట్టిమా  
నివరేణ్యాగ్రహనామకోగ్రరుజకున్ దివ్యోషధాకారమై  
దివికిన్ చాతలఁ జేర్పఁజాలిన మహాదృష్టంబునై యొప్పనీ  
భవజూటాగ్రవినిస్రతామరనదిన్ భాగీరథిన్ గొల్చెదన్.

౪౯

గ. తదనంతరము సాంత్వవచనంబులచే సుమంతు నయోధ్యకుం బంపి  
మంగళంబు లొసంగ నావియన్దంగను వేడు కొనుచున్న విజేహ

రాజపుత్రయు సౌమిత్రయుం దోడ రా రఘూద్వహుండు గుహుం  
డాయత్తంబుచేసిన నావ యెక్కి యాసురసరిత్పూరంబుఁ దూర్ణం  
బుగా దాఁటి తోడ వచ్చెద నన్న గుహుచి మానిపించి సస్యసం  
పన్నమగు వత్సదేశంబు ప్రవేశించి యారాత్రి యొకానొక చెట్టు  
క్రిందఁ గడపి మఱునాఁడు ప్రాతఃకాలంబున లేచి యరణ్య మా  
ర్గంబున నరిగి ప్రయాగ క్షేత్రంబున హోమధూమ ప్రాగ్భారం  
బగు భరద్వాజాశ్రమంబు నాశ్రయించి కొంతతడవుండి పిదప  
నమందహర్షుండగు నామహర్షికి మ్రొక్కి తదాదిష్టమార్గంబున  
నేగుచు నడుమ యమునానదీపూరంబును వెదురు పుట్టెల దాఁటి  
యెట్టకేలకు శమధనజనసన్నిధానశమితశాతవసకలసత్త్వచరిత్ర  
విచిత్రంబగు చిత్రకూటముం జేరి,

గీ. సుదతితో నుంట సాకేత సుఖము నొంది

పంచమంబునఁ గోవెల ల్పాడుచుండ

ననుజరచిత పర్ణాగారహర్యమందుఁ

జరము రమియించె రాముఁ డాచిత్రశిఖరి.

౫౦

—\*సుమంతుఁడు శూన్యరథంబుతో నయోధ్యకు వచ్చుట\*

గ. సుమంతుండును వనవాసాయాసాసహనంబున నైన రాముండు న  
న్నుఁ బిలిపింప కుండునాయనునాశతో నిషాదజనపతిసకాశంబునఁ  
గొన్నిదినంబు లుండి యంత నిరాశుండై యుత్సాహరహితంబగు  
నయోధ్య కరిగి దాశరథి లేకుండ సారథి యొక్కఁడే వచ్చి  
నాఁ డని పౌరు లొకరించిచుచుండ నరదంబు మెల్లమెల్ల నడు  
పుకొనుచు రాజమందిరంబున కేగి ప్రయాణోన్ముఖప్రాణుండగు  
దశరథునకుఁ బ్రణమిల్లె. అతనింజూచి నంతనే విసంజ్ఞుండయి కా  
సల్యా సుమిత్రలు సమాశ్వాసింపఁ గొంతవఱకు సేదదేటి “రాముం  
డెట్లు ప్రయాణము చేసె. సీత యేమనియె, లక్ష్మణుం డెట్లున్నాఁ”  
డని దశరథుండు మఱిమఱి సుమంతు నడుగ నాతం డి ట్లనియె.

“దేవా, యే మని చెప్పవాడ. నే నెంతయుఁ గఠినహృదయుం  
డంగదా.

గీ. రథమునకుఁ బారజన మనోరథమునకును

దూరముగ నేగి జాహ్నువీతీరవనుఁ

సంచరించిరి నీసుతుల్ క్షాతలేఁద్ర

ధరణి తనయకు నవసౌవికలులగుచు.

౫౧

గ. మఱియు,

చ. ఒలయ వసిష్ఠమాని మకుటోత్సవమందున వేల్పుటావుపా

లలఁదఁగ నోచలేని భవదాత్మజు కేశభరంబున న్నిమా

దులు గొని తెచ్చినట్టి వటకుగ్ధము లల్లనఁ జల్ల నక్కటా

యలవడఁ బెనడల్ క్షీతిజ యక్షుల నశులు కాలుచుండఁగఁ.

౫౨

గీ. ప్రియునితోఁ గూడి చరియించు పృథ్వితనయ

కాలిగోళ్లను లత్తుక కలాగకున్న

రక్తవర్ణంబు శ్రీఘమే వ్యక్తయ్యె

వదనమందున వైవర్ణ్య మొదనలేదు.

౫౩

గీ. తలిరుసెజ్జ నన్నకుఁ గూర్చి ధనువుపట్టి

క్రూరసత్త్వము లాఁకుండఁ దేటి కనుచుఁ

బుణ్యలభ్య రామచరణపూజ ననఁగ

నిద్రలేకుండ సౌమిత్రి నిశలయందు."

౫౪

—: దశరథుని కాప వృత్తాంతము :—

గ. అని యిట్లు సుమంతుఁడై పల్కుచుండ భాస్కరుండు చరమ

శిఖరి శిఖరంబు నలంకరించె, నప్పుడు దశరథుండు హృదయ

లగ్నశోకశల్యయగు కౌసల్య నోదార్చుచు-

“తొల్లి యొకప్పుడు నేను మృగయాతత్పరుండనై సరయా

సరి తీరంబున సంచరించుచు దివస్పతి నిబిడవనస్పతపండంబు

చాటున మాటుపడి యుండ,

చ. మునియొకఁ డట్టివేళ ఘటము స్పృశయూనది నీట ముంప నా

ధ్వని విని యే గజు బచుచు బాణము నేయ గ వాఁడు గూలె నా

తనితలివండ్రు లంఘు లటఁ దామును జచ్చుచుఁ గాంచె దీవునుం

దనయనియైచేత మరణంబని పెట్టి నాకు శాపముఁ.

౫౫

గీ. వైశ్యునకు నేను శూద్రయా వనితయందుఁ  
బుట్టినాఁడను గావునఁ బొంద వీవు  
బ్రహ్మహత్యచే నయ్యెడు పాప మనుచు  
దీర్ఘతుండైన ముని యయ్యె స్వర్గతుండు.

౫౬

గ. కావున నే నవశ్యము మృత్యువశ్యుఁడనే." అని చెప్పి రామునే  
తలంచుచు నిర్వచనుండయ్యెను.

—♦ దశరథ మరణము. ♦—

గీ. అంత ననివార్య మైనట్టి యల్లశాప  
వశముచేఁ బుట్టినట్టి వివత్తిచేతఁ  
దడ పైకింతయు లేకయె దైవగతిని  
దశమదశ నొందె దశరథధరణివిభుఁడు.

౫౭

చ. అరు లరికట్టలేదు దివిజాలముముక్త, దనుజారికాంతలం  
జెఱలను బెట్టలేదు, పురిచెంతకు వాసవుదూతలేని రా  
రరదము నెక్క లేదు, సచివాదులతోడను జెప్పలేదు, తా  
నరిగె ధరాధినాథుఁ డమరాధిపువీటికి శోకవశ్యుఁడై.

౫౮

గ. అంత నంతఃపురవధూజనంబు దశరథుం బ్రశంసించుచుఁ గైక  
యిందూఱుచు రాముగుణరిబులం గణించుచు నేడ్చిన యేడ్పులచే  
దిక్కులు ప్రతిధ్వను లిచ్చె.

గీ. గ్లానసద్గణంబు నరాజకంబునైన  
గగనభాగంబుఁ దానప్పు గనుటచేత  
ననఁగ శాంతమై యొప్పుచు నవని యెల్ల  
గ్లానసద్గణంబు నరాజకంబు నయ్యె.

౫౯

—♦ భరతుఁ డయోధ్యకు వచ్చుట. ♦—

గ. మఱునాఁడు ప్రభాతసమయంబున నసింహునాదేశంబుచే మంత్రుల  
దశరథు శరీరంబు తెల్లద్రోణీయ దు భద్రహతిచి రాజవృత్తాంతం  
బేమియుం జెప్పుకుండ భరతుని శీఘ్రంబుగాఁ బిలిచికోని రం డని  
దూతలం బంప వారును వాయువేగంబుగల గుఱ్ఱంబుల నెక్కి  
యశ్వపతిపురిం జేరి దుస్స్వప్న నిమిత్తంబునఁ బరిదూయమాన



మానసుండు యున్న భరతుం గాంచి గురునియోగంబునుదెల్పు  
నాతండు మాతామహునివలనను మాతులండున యుధాజిత్తువల  
నను వీడ్కోలువడసి యనిమిత్త సంపాతసాతంకుండు కొలఁది  
దినంబులలో నయోధ్యం జేరి.

సీ. చనుచు వీధులయందు జనుల సంచారంబుఁ

గానక పురి తొంటి కరణిగాక

వేఱురీతిగ నుంట వికృతమనస్కుఁడై

పరిచరు ల్గొలువఁగా నరిగి యరిగి

పితృవనమును బోలు పితృభవనము సొచ్చి

తండ్రి గానక మదిఁ దల్లడిల్లి

తల్లి యింటికి నేగి తగురీతిఁగా మ్రొక్కి

తండ్రి యేడి యనంగఁ దల్లి పలికె

“జనకు నాజ్ఞచే రాముండు వనికి నేగె

సీతయును లక్ష్మణుండును జేరి కొలువఁ

గాలధర్మంబు సీతండ్రి కనియె నంత

భయము వీడి యనుభవింపు వసుధ” యనుచు.

౬౦

క. వనమున మయూరికేకను

విని భీతిం దల్లడిల్లు పెనుఁబాముగతిన్

జననీ నిష్ఠుర వాక్యము

విని యాభరతుండు మిగుల విహ్వలుఁ డయ్యెన్.

౬౧

—♦ భరతుండు కైకేయిని దూఱుట. ♦—

గ. భరతుం డంత విలపించి విలపించి విలువ్యమాన వివేకుండు  
కైకేయి కిట్లనియె.

చ. “పరిణత ఘోరపాతక నివాసమవౌ నిను నెల్లవేళలన్

ధరణిని బుత్తులం గనిన తల్లులుఁ దద్దయు దూఱుచుండ నా

కఱకునుడు ల్విసం బొడము గాఢతరాత్రికిఁ గాక మాకు న

ల్వరకును మాత వీ వనఁగఁ బోలదువ్రా యిక నాతి యెన్నఁడున్”

౧. అని యామె ముఖమునుండి దృష్టిమరలించి తమ్మునితో నిట్లనియె.



చ. వనరుహబంధువంశ మిదె భస్మముసేయఁగఁ బూని తాపమున్  
జనుల మనంబులందు వెదచల్లెడు నిమ్మహితాత్మ యుండఁగా  
ననుసవం బసాపపురుషావళి పూజనభాజనాత్ముడౌ  
ననలున కాశ్రయాశుఁ డను నాహ్వాయ మేగతిఁ గల్గెనోగదా.

గీ. పెక్కురాత్మజు ల్గలయట్టి వేల్పుటావు  
దున్నుచున్న దూడను జూచి దుఃఖివడియె  
నేకపుత్రయాకౌ సల్య యెట్టు లోర్వఁ  
గలుగుఁ బెద్దయా పుత్రశోకంబు చెపుమ.

౬౪

గీ. విధివశమున నరేంద్రుండు వీతమంత్రుఁ  
డైన వరయుగరసనల నానెఁ బ్రాణ  
వాయు విది దీనిఁ బరగడఁ బాఱవైవ  
వలయుఁ బుట్టలుండెడు పితృవనమునందు.

౬౫

గీ. హీనమతి యీపె యాత్మగుణానురూప  
పిశితభుక్కులవర్గము ల్పెక్కు లుండఁ  
బూజ్యకేకయకులమందుఁ బుట్ట నేల  
లసితమాకంద వనమందు ముసేడి వ్రాలె.”

౬౬

క. జననీతివిహీన జనని  
యనుచు న్నిరయంబు వీడి యరిగెడు గతినా  
జననీనిలయంబు విడిచి  
యనుజునితోఁగూడి భరతుఁ డవ్వడ చనియెన్.

౬౭

గ. చని యమాత్యులతోఁగూడి కౌసల్యం జేరి యాపె పత్యనుగమ  
నాభిలాష శపథశతంబుల మాన్చి నిత్యయజనశీలుండగు పంక్తిర  
థునకు వసిష్ఠాదేశంబున యాయజుకానుగుణం బగురీతి నంత్య  
కర్మ మాచరించె. భరతుం డిట్లు కృతకృత్యుండై,

క. జనకుఁడు పితృవనమునకున్  
జనఁగాఁ దా భ్రాతృవనికిఁ జనియెడుతలఁపుల్  
మనమున బొడసూపఁ బ్రకృతి  
జనములఁ బ్రార్థించె సెల వ్రెసంగుడి యంచున్.

౬౮

గ. తదనంతర మమాత్యవర్గం బనునయింపఁ గౌసల్యా సుమిత్రాద్య  
వరోధజనసహితుండై మందిరంబున కేగి యందుఁ దండ్ర యార్ధ్య  
దై హికక్రియలు యథావిధిగా నిర్వర్తించిన పిమ్మట మంత్రీవర్గం  
బాతనిం జేరి షట్పాభిషిక్తుండవు గావలయు నని ప్రార్థనాపూర్వకం  
బుగా నొక్కినొక్కిచెప్ప వారలతో నాతండు,

గీ. విపులమైనట్టి దండకావిపిసమందుఁ

బర్ణశాలకుఁ దగుచోటు పడయనేని

మహిత సౌమిత్రివృత్తంబు మాని తలను

దాల్చు మకుటంబు మీమాట దాటనగునె.

౬౯

గ. అనుచు రామసేవ్రాత్సుకమానసుండై గృహంబునుండి వెడలె.  
తత్కాలమంద.

ఆ. వె. నత్పథంబు పాంసు నక్తంబుగాఁ జేసి

సుజననయనసుఖము స్రుక్కఁజేసి

మహిపుగృహమునుండి మంథరానామక

చటులవాత్య వెడలెఁ గుటిలగతిని.

౭౦

గీ. అవుడు రామానుజానుజుం డల్లకూళ

దాసికేశపాశంబు హస్తంబుచేతఁ

బట్టి దానిఁ దత్క్షణమ చంపంగఁజూడ

వలదు వల దంచుఁ గౌసల్య వదిలిపించె.

౭౧

—♦ రామునిఁ గన భరతుం డడవి కేగుట♦—

గ. భరతుండు నంతఃపురజనంబుతోఁగూడి పురము వెలువడిపోవుచుఁ  
బ్రసృతనరగజ తురగ చరణక్షుణ్ణక్షోణితల సముత్పన్నరేణు నికు  
రుంబంబున నంబరగంగ జంబాలవంతంబు గావించుచు సుమత్ర  
ఫణితగుణనివహుండగు గుహుని యనుమతిని గంగ దాటి భర  
ద్వాజాశ్రమంబు సమీపించి సేనను ద్వారమంద నిలిపి తా లోప  
లకుం జని యమ్మునిపతి కభివందనంబొనర్చె. మానివద్యుండు  
సంప్రీతమనస్కుండై భరతుని జననీ జనంబును సేనను బ్రత్యేక  
మాదరించి యాతిధ్యం బొసంగి,

గీ. భుకుటి భటకల్ప దివిజుడౌ మునివరుండు

భరతుతోఁగూడివచ్చిన బలముకెల్ల

షడ్రసోపేతమానట్లు సలిపె విందు

నమరులకుఁ గూడ నోరూరునట్లుగాఁగ.

22

గ. ఆదిన నుచ్చట నూలుదినంబులుగాఁ గడపి మఱునాఁడు మునివరు  
ననుజంగొని భరతుండు చిత్రకూటవనముం బ్రవేశించి సైన్యము  
నొక్కచోట నిలిపి గుహునితోఁగూడి యన్నయున్నచో టన్వేషిం  
చుచు హవ్యగంధబంధురుండగు గంధవహుండును హోమధూ  
మంబును జాడందెలువం జనిచని బెదురులేక నిర్భయముగా విహ  
రించు మృగాళితోడను, అదృశ్యాశారతా వనదేవతలు వెదచ  
లైడు బలికుసుమంబులచేతను, అశేషపిశితాశన పిశాచోచ్ఛాటన  
మంత్రాయమాణంబగు లక్ష్మణ చాపఘోష శ్రవణంబుచేతను,  
నూతన పరికల్పిత పర్ణశాలావాస్తవ్య వైఖానసకుటుంబిని నివహం  
బుతోడను, జెట్టుకొమ్మల కాటంగట్టిన వల్కలాజినంబులతోడను  
రాజిల్లుచు నొక్కచోట వియచ్చర కరవల్లవంబులనుండి రాలెడి  
సురతరుకుసుమ వినరంబుచే నర్చింపఁబడు జానకీనివాస తరు  
మూలవేదికయు, నొక్కయెడ ఖడ్గకార్ముక నిషంగంబులును,  
వేటాకతావున నతిధిసంతర్పణార్థంబు సౌమిత్రి తెచ్చి యుంచిన  
కందమూల ఫలనికరంబును, నెల్లెడ సాకేతపురశోభకంఠె నధి  
కంబగుశోభ నాపాదించు జనకతనయాచరణసరసిజముద్రావిన్యా  
సంబును గన్నగవ కాతిధ్య మొసంగఁ గడునభిరామంబగు రామా  
శ్రమంబుండేరి,

—\* శ్రీరామ భరత సమావేశము \*—

ఉ. శాంతినివాస మానతని సజ్జనగమ్యుని వల్కలాంబరుం  
గాంతవినూతనాంబుధరకాయు నరోజదళాయతాక్షు న  
త్యంత నిబద్ధ భాసుర జటాభరణ నృణిరాజబాహు శ్రీ  
మంతునిఁ గాంచె నంత వనసుధ్యమునకా ధరణీసుతాయుతుఁ . 23

గీ. కాంచి చెంగటఁ గమలారికళయనంగ

నలరుదానినిఁ బద పంకజాంకతతుల

వనము సాకేతపురిసాటిఁ దనరఁజేయు

దాని జానకిఁ గాంచి వందన మొనర్చె.

28

గీ. పదప నెవనికి సౌమితి పదముకంటె

మహిత రామానుజత్వంబె విహితమయ్యె

నెవని కన్గవ కీడగు నెపుడు మూత

గనని కమలయుగ్మ మతనిఁ గనియె నతఁడు.

29

గ. తదనంతర మతియాక్షంబగు నెడారిలో భీష్మంబగు గ్రీష్మంబున

నీర్వట్టుచే దస్సి తహతహపడు కృష్ణసారము భాగ్యవశంబునఁ

గంటఁబడ్డసుధారసమధురవాఃపూరితకమలాకరంబునకుఁ బొలు

పగిది భరతుండు రామునొద్దకుఁ బరుగునఁ బోయి యాతని

పాదంబులపైఁబడి యేడ్చి యేడ్చి యెట్టకేలకుఁ బితృవృత్తాంబుఁ

దెలుప సీతారామలక్ష్మణులు శోకవశ్యులై మూర్ఛిల్లిరి. జనసీజ

నంబును నేలఁబడి కడుంగడు విలపించిరి.

గీ. వారి శోకసాగర మంత మేఱమీఱి

పట్ట శక్యంబుగాక తాఁ బరిధవిల్ల

నల్ల సంరంభ మడఁవఁగా నాత్మవేది

యా వసిష్ఠుండు కుంభజుండయ్యె నపుడు.

21

గీ. అంతఁ గొంత సేవటికి లబ్ధసంజ్ఞండ్లె గురునిదేశంబుచే సురసరిద్వ

రంబున నివాపకృత్యంబు యథావిధిగా నిర్వర్తించి యున్న

యన్నం దిరిగి సాకేతపురంబునకుం గొనిపోవు నాశతో భర

తుండు వికర్తనకులానుకూలంబును, గుణగణానుగుణంబును,

యశోరూపానురూపంబును, సదాచారసముచితంబును, బ్రాచీన

భాగ్యయోగ్యంబును, శ్రుతసదృశంబును, లోకగర్వాణానర్హంబు

నగు రీతిం బ్రార్థించి ప్రార్థించి “క్షణభంగురలక్ష్మీ సమావేశ

లక్షణంబయి పలువురు రాజు లింతకుఁ బూర్వము ధరించి విడిచి

నట్టి ముకుటమ్ము నే ధరింపనొల్ల. మీరలు పాదుకలచే నన్నలంక

రింపుం”డని యుత్తమాంగంబు రాముపాదములం బ్రార్థించు  
చున్నదోయను రీతి నాతనిపాదంబులపైఁ బడి లేవకయుండ,

- గీ. సత్యవాగ్దురీణుండైన జనకుపంపు  
నీవు నేనును గూడి చెల్లించవలయుఁ  
గాదె యంచును ధర్మ్యంబుగాఁగఁ బలికి  
భరతవాక్యంబు రాముండు పరిహరించె. 22
- గ. జాబాలిప్రార్థనంబుగూడ నటులె వ్యర్థంబుగాఁగ భరతుండు.

—\* భరతుండు నందిగ్రామము చేరుట. \*—

- గీ. అన్నఁ బ్రార్థించి తత్పాదుకాఖ్యమహిత  
మకుటయుగళంబు చేకొని ప్రకట వల్క  
లాంబరుం డౌచుఁ దమ్ముతో నరిగి యాత్మ  
విషయమును జెందియు విషయవిముఖుఁడయ్యె. 23

- గ. నిజదేశంబుఁ జేరియు “నన్నగారు వనవాసంబునుండి వచ్చుదాఁక  
నే నయోధ్యలో నివసింపంజాల నాతం డవధిలోపల రాక తడవు  
చేసెనేని నాశ్రయాశు నాశ్రయించి యయినఁ బ్రాణతర్పణం  
బొనరించెద” నని నిశ్చయించి నందిగ్రామంబను నాశ్రమంబు  
నాశ్రయించి యుండె. రాముండును యోగిజన బృందంబునకుఁ  
బుణ్యజననందోహంబు లొనర్చుచున్న బాధల విని వానిని మాను  
పం గాననగర్భంబుం బ్రవేశించి,

- గీ. మేఁత సైతము మాని నిర్భీతిగాఁగఁ  
దివిరి కానన హరిణము త్రేటి చూడ  
రాముఁ డత్రిమహర్షి యాశ్రమముఁ జేరి  
యాతఁ డొనరించు నాతిథ్య మందుకొనియె. 24

- గ. ఆమహర్షి పత్ని యగు నననూయ తనయాభరణంబుల సీత  
కొనంగి సంతోషపెట్టె. తదనంతరము,

క. ధరణీ హృత్పంకజహిమ

కరులౌ నరుల స్థానింప గాకుత్స్నఁడు స

త్వరముగఁ జొచ్చెను దండక

యరుణాంశుఁడు మబ్బులోని కరిగెడుభంగిన్ .

ఇది శ్రీమత్కౌశికగోత్రపవిత్ర జయంతివంశ

రత్నాకరసుధాకర రామయ నామధేయ

ప్రణీతాంధ్రచంపూరామాయణంబునం

దయోధ్యతాండము సంపూర్ణము.

## అరణ్య కాండము.

చ. స్ఫురదురుకాననాంతరము సొచ్చి మహాబలయుక్తుఁ డౌచు సం  
చరదతిసీలశైలగతి శక్రవిరోధిదవానలార్చులన్  
శరముల నార్పఁబూని ఁటుచాపముఁ దాలిచి మైధిలీఘఁడున్  
సుకషధన ర్తిసీరదము సొప్పు వహించి చరించె నెల్లెడన్. ౧

—: విరాధ వధ :—

గ. ఇట్లు సంచరించుచుఁ దీట వాపుకొనంగ నడవి యేనుంగులు కణఁ  
తలతో రాచికొంటచే నాలభూరుహంబుల నుండి కాటునిర్యాస  
గంధంబును మూలువటుపంజాలు నాహుతి గంధంబుం బట్టియా  
శ్రమభూముల కరిగి మౌనివరు లొసంగు నాతిధ్యంబుచే మార్గ  
శ్రమం బపనయించుకొనుచు విహరించుచున్న యారామ లక్ష్మ  
ణుల దారి కడ్డమునచ్చి వివిధమృగశవశతంబులు హృదయంబున  
వ్రేలాడుచుండ రోషభీషణవేషుండై శతహదాతనయుండగు  
విరాధాభిధానమాతుధానుండు సీతకు బలవంతంబుగా లాగి  
కొని రామలక్ష్మణులతో. “తరుణవయస్కుల రగు మీ రెవ్వరు?  
ఎక్కనుండి వచ్చితిరి? మీ యాచారము వామాచారముగాఁ  
గాన్పించుచున్నది. మేన నారచీర, శిరస్సున జట, కరమునఁజండ  
కోదండము. ఈ మీయాకల్ప మేడ? అల్పాభరణయయ్యుఁ గల్ప  
లతా కల్పయగు నీ తరుణి యేడ?” అని పలుక రఘుకుల తిల  
కుండు వానికిఁ దమవంశాది వృత్తాంతంబుం దెలిపి వాని యంకం  
బుననుండి కంపించుచున్న జనకతనయం గాంచి సరోష చిత్తుం  
డై వాని వక్షంబున శిలీఘ్రంబుల నాటె.

గీ. కమలగచ్ఛని నర మనుకవచమొప్పు  
రాక్షసాధముపైఁ బడ్డ రామభద్రు  
విశిఖము ల్విశిఖంబులై విచ్చిపోయె  
వాఁడు శూలంబు నతనిపై వడినిఁ బటపె.



గ. అంత నెంతయు శితశిఖంబైన యట్టి  
యసుర శూలము న్వేను వెంట నసురరిపుల  
హృదయ శూలమున్ ఖండించె విదితముగను  
క్షణములో రఘునాయకుసాయకంబు. 3

గ. విరాధుండును గ్రుద్ధుండై గతినిరోధాపరాధ పరిహారంబుగా నన  
దివాకరసుధాకరులం బ్రస్థంబునం చాల్చిన వింధ్యాద్రి ప్రౌఢ  
రామలక్ష్మణులం దన బుజములపైఁ బెట్టుకొని నడచుచుండె.  
సౌమితి వానిం జంప నుంకింప వారించి రాముం డతని కిట్లనియె.

క. దనుజుండేగెడు నదియే  
మనమును బోవలసినట్టి మార్గము గానం  
జననిమ్ము వాని స్వేచ్ఛను  
దునుమంగా వలదు వాఁడు దుష్టుండైనన్. ౪

గ. అంత.

క. నను మ్రింగి వీరల విడువు  
మని యతికరుణంబుగాఁగ నటచెడు సీతం  
గని వారిరువురుఁ గత్తుల  
దనుజ భుజంబుల నఱకిరి తత్తణ మందున్. ౫

గ. అట్లు చేతులు నఱకి తీక్షణ ప్రహరణంబుల వానివక్షంబు గవాక్షం  
బు పగిదిఁ గావించి బోరున రక్తము గాఱుచున్న వాని దేహ  
ముం బూడ్చుటకై విశాలంబగు నవటంబుఁ ద్రవ్వచుండ నార  
క్కసి లబ్ధసంజ్ఞుండై తాను గంధర్వవంశసంభవుండగుటయు రం  
భం గౌగిలింప నుంకించుటచేఁ గుబేరుం డలిగి రాక్షసరూపంబు  
వచ్చునటు శపించుటయు రామునిచేఁ జచ్చుటయే యా శాపంబున  
కవసానం బగుటయు దాశరథికిం దెల్పె. పిదప,

గీ. అసురభంజన మారంభమయ్యె ననుచు  
దివిజలోకమునకు వీఁడు తెలుపునట్లు  
లురగలోకంబునకు వీనియొడలు తెలుపుఁ  
బోయనుచు రాముఁ డద్దానిఁ బూడ్చివైచె. ౬

— శరభంగమునిదర్శనము :—

గ. అక్కడనుండి రాముండు నాకలోక నివాసార్థ మాఖండలునిచే  
సమాహూతుండైన శరభంగ మహర్షి యాశ్రమంబునకుం జనియె.

క. సురపతి తనకంటికి గో

చరుడైయుండినను గూడ జనియించెను దా

శరధి సిపేవిష మనసిజ

శరభంజక వృత్తియైన శరభంగునకుఁ.

౮

గ. అమ్ముని రాము నాతిధ్యంబున నారాధించి తత్సన్నిధ్యంబున  
శుదంబయిన నిజదేహంబును మంత్రపూతంబుగా నాహుతింబోలెఁ  
బ్రజ్జ్వలించుచున్న హవ్యచాహనునందుఁ బడవై చి శాశ్వతపదం  
బునందె. అటనుండి బయలుదేటి రాముండు తీక్షణతపుండగు  
సుతీక్షునాశ్రమంబునకుం జని యమ్ముని వద్య సందర్శించి తదను  
మతి వడసి బయలుదేటి జలనిధిపానంబుచే జీవనాభావశంక  
గలిగి శరణంబు వేడ వచ్చిన నీలాంబుదసందోహంబో యను  
సందేహంబున కాస్పదంబైయున్ననానానోకహ నివహంబుచే మ  
ఱుంగువడియున్న యగస్త్యాశ్రమంబుఁ జేరి రాముండు రామ కీర్తి  
నియె.

—♦ అగస్త్యముని ప్రశంస ♦—

గీ. నదులకెల్లను నాథుడౌనుదధి యెవని  
కరకమలమున మకరందసరణి నొప్పె  
నట్టి మహితానుభావ సంయమివరేణ్యు  
నాశ్రమం బిద్ది చూడు మోయంబుజాక్షి.

౯

గీ. సమదగజహస్తభరముచే శాఖలెల్ల  
వంగియున్న యీ సల్లకీపాదపమిదె  
యిమ్ముని కరభరముచే నేపు తగ్గి  
యడఁగి యున్నట్టి వింధ్యాద్రి నభినయించు.

౧౦

గీ. వనగజంబులు పెనుబాట యనెడుబుద్ధి  
వక్త్రములఁ జొచ్చి తిరిగి వెల్వడఁగలేక

యట్టె తిరుగాడుచున్న యాయజగరములు

దనుజులకు నల్ల వాతాపిదశను దెలుపు.

౧౦

చ. చుళుకగతాంబురాళిఁ జవిచూచెడునప్పుడు దానిమీఁద నీఁ  
గలగతి మూఁగుమబ్బుల నగస్త్వఁడు వామకరంబుచేతఁ దా  
వెలలఁగఁ దో , నవ్వి వినువీచిని బాసి వనాళిఁ బల్వలం  
బులఁదఁ జేరె కాఁగ నెనుపోతులు క్షుశ్మరుఁ జూడుమిచ్చటన్.

గ. ఈగతి విపినవిరోక విసిక్తితమతోయై యుటజములం జేరి మునిశి  
ష్యులు గొనపోవ లోనికిం జని బృందారకపరిన్పతనకలలోక వం  
ద్యమానచరణారవిం వారవిందసంభవుం బోలె మునిబృందారక  
పరిన్పతుండును, భుజంగక వదూషితనహుషద త్తభుజంగ భవుం  
డును, ఖగగతనిరోధనకల్యవైపుల్యమరవ గాహనమహావనవింస్య  
శైలసింధు కాజగాధతాగాధతా తస్కరకరోదరుండు, నుదరజా  
తజాతవేదోవిరచిత వాతాపిదానవాని లేపలోపుండును, లోపా  
ముద్రావల్లభుండును, సరిద్వల్లభసిశ్శేషీకరణ బాడబుండును,  
బాడబ్రవశస్తుండునయి యపాస్తసచుస్తాశుండయ్యు నువగతదక్షి  
ణాశుండై, వృషైకతానజన్మండయ్యుఁ గుంభజన్మండు నయిన  
భగవంతుండగు నగస్త్వుని దర్శించి,

గీ. భానుప్రభ పూలెఁ దమమును బాటఁదోలు

బ్రహ్మ తేజంబు నియతిమైఁ బడసినట్టి

యలతపోనిధి కమితశౌర్యాలయుండు

రాముఁ డాత్మనామము చెప్పి ప్రణతిచేసె.

౧౧

—♦ రాముఁడు పంచవటియందు నివసించుట ♦—

గ. పరమహంసుండగు నమ్మహర్షివలన నాశీర్వాదంబులతోఁగూడ  
వైష్ణవచాపంబును, బ్రహ్మస్త్రంబు, నైందవంబగు తూణీరయు  
గ్మంబును, సువర్ణమయకోశం బగుఖడ్గంబును, బడసి రాముం  
డమ్మహాత్మునాజ్ఞచే గోదావరీతటనికటంబునఁ బ్రకటితం బగు  
పంచవటియందు నివసించె. అచ్చట నప్రతిద్వంద్వండును, విస్తృ  
తపక్షద్వంద్వండు, నతిశౌర్యవస్తాప్రత్యయుండును, దార్శ్విప

ముందును, మహామహీధ్రకల్పిండు నగు గృధ్రరాజు నొకనిం గాంచె.

శా. మైనాకుండు మనీంద్రపీతజలసంభారోదధి స్వీడి యా  
మానిం జేరి భజించునోయనెడు రామభాంతి వారించె నా  
శ్యేనీపుత్రకుఁ డౌజటాయు వమలస్వీయస్వయఖ్యాతిచేఁ  
దా నయ్యాజకి నిష్టబంధుఁ డగుటం దధ్యంబుగాఁ జెప్పియున్. ౧౩

గ. రాముండును సంపాతీయనుజుం డగు నాకాశ్యకసంజనితుని జనకు  
నిం బోలెఁ జూచుచుఁ బంచవటి ననుజకల్పితపర్ణశాలయందు నివ  
సించియుండె. అంత దురంతం బగుహేమంతం బెంతయు విజృం  
భించె. మనోభవవైభవ మతీశయించె. పిశంగకలమమంజరీపుంజ  
పింజరితంబులై కేదారంబులు ముదావహంబులయ్యె. పంచబాణ  
రణప్రయాణోచితవీరపాణంబు నా మంచుబిందువులు తరుప్రతపుట  
పాత్రంబులందు మెఱయుచుండె. జనులకుఁ జంద్రదాతప చందనాను  
లేపంబులు, చంద్రశాలలు, చంద్రోపలస్థంబులు, వాతాయన,  
సేననంబు, వాపీకూపోపకంఠంబు, వాసరావసానంబు, వారి విహా  
రంబు, నుత్పలమాలలు, నుపవనవిహారంబు నసహ్యంబులయ్యె.  
గంభీర గృహగర్భ భాగంబులు, దట్టంబులయిన దుప్పటులు, శశో  
దరలోమ మృదుల కంబలంబులు, కాలాగురు ధూమంబు, కాశ్మీ  
గాంగ రాగంబు, సిర్ధూమాంగార భరితంబులగు కుంఠటులును,  
బ్రియంకరంబు లయ్యె. మదనక రేణుకరిపిక్వీర్ణ శీకరాయచూనం  
బగు తుషారిధూళిచే వాసరంబులు ధూసరంబులయ్యె. సరసీరు  
హంబులకుం జలి దావపావకంబయ్యె. చలిచేఁ బగిలిన లాసికా  
ధరదళంబుల దంతక్షతంబులు కఱవయ్యె. ముదిలంజయల యొడ  
ళులువ్రాలెఁ జలిప. దిల్లు పాడుపడియె. విననకట్టల కాటవికువు  
లభించె. మెండగు వెట్ట యండజయానల చనుగొండలను కొండ  
కోటల నంజకవిడచి యండగొనియుండె. దివాకరునివలన దివాభీ  
త వ్రాతంబునకు భీతియు, సుధాకరునివలనఁ జకోర నికరంబునకు  
క్షేమంబును, గమలాకరంబులవలనఁ గాదంబకదంబంబులకు

ముదంబును, మందగించె. హృదయ కమలంబు లివముచే నిడియ  
 కుండఁ గప్పటకో యన వక్షంబులపైఁ జేతులు స్వస్తికముద్రా  
 కారంబుగఁ బట్టి శీతోచ్ఛారణమంత్రంబు జపించురీతిఁ బెదవులు  
 కదలుచుండఁ బండ్లు కొటికికొనుచుఁ గరుణాకరుండగు సరసిజ  
 సంభవుం డొసంగిన కంబలి నా నొడ లగపడకుండఁ బులక లలము  
 కొన భిక్షాటనం బొనర్చు నిరుపేదలపై లక్ష్మీ కటాక్షవీక్షణం  
 బొకపరియైనఁ బజపకున్న దను ననూయచేఁ దదానాసంబుం  
 గాలంబు భగ్నము చేయుచున్నదో యన సరసిజంబులు డంబటి  
 భగ్నంబులయ్యె. అంగజమతంగకరపుష్కరోత్థిత శీకరనికరా  
 కారంబులు, నతిపరుషస్మరశరనిపాతప్రతప్త గగనాంగ స్రవ  
 త్వేదసదృక్షంబులు నగు హిమప్రసరంబులు పాంథహృదయ  
 మర్మంబుల భేదించె. పెక్కులేల.

గీ. కడిది విరహాగ్ని యుడుకునఁ గ్లాంతలైన  
 కాంత లెవ్వేళ నంతంబు గనఁగలేరు  
 నిశలకును దుస్సహంబైన వ్యసనములకు  
 నట్టి హేమంతకాలంబు మిట్టిపడియె.

౧౪

—♦ రామలక్ష్మణులయొద్దకు శూర్పణఖ వచ్చుట ♦—

గ. అట్టితటి శూర్పణఖ పర్ణశాలలో నున్న రాముం జేరి.

చ. విరివిగ దిక్కుల న్గనవీధిని నెల్లెడ మంచు గ్రమ్మఁగా  
 గురుకుచభారసుందరులఁ గూడనివారల నేచున త్తటి

న్వకునిగఁ గోరె నా యసురభామిని రాముని మాంసబుద్ధిచే  
 సరసిజగేహచేతిజలజంబును శ్యేనము గోరు తీరునన్.

౧౫

గ. రాముండు దానితో “నాకు భార్య యీజానకి గలదు. నాత  
 మ్ముండు మహాబలియుతుండు. అబలావియుక్తుండై యున్నవాఁడు.  
 నీ వాతని నాశ్రయింపు”మని పలుక నారక్కసి సౌమితికడ కేగి  
 తన యభిలాషం దెలుప నాతండు “భద్రదా! యిది యుచితంబు  
 గాదు. నే నాయన దాసుండను. సత్కులప్రసూతులగు నారులు  
 దాసభార్యలుగా నుండఁదగదుగదా! కావున నీవు తిరుగ నేగి యా  
 యననే భజింపుము. క్రూరమృగంబులతో నిండియున్న యరణ్య



బులో సంచరింపఁజాలని జానకి నివిడిచిపెట్టి ని న్నాతండు పరిగ్రహించు"నని చెప్ప నది యది హితం బని తలంచి యట్లానర్యే.

గీ. ఉభయకూలసమస్థితి నొప్పు శాద్వ  
లములఁ గన్నగోవుపగిది లలితమూర్తు  
లయిన యన్నదమ్ములఁ గని యసురవనిత  
బ్రమసి యిటునటుఁ దిరుగాడె బాలుపోక.

౧౬

గీ. శూర్పకారాతిబాధితశూర్పణఖర  
యసురనాథుసోదరి వృషస్యంతి యగుచుఁ  
బృథువృషస్కంధు రఘువీరు వెంబడించి  
యదియె పని గాఁగఁ దిరుగుచు వదలకుండె.

౧౭

గ. ఇట్లు తిరుగుచు ననన్యయువతిసామాన్యం బగు జానకిభాగ్యం  
బును, రాముని రూపాతిశయంబును బరికించి యిట్లని వితర్కించె.

ఉ. ఈనలినాక్షిపోలికగ నేల సృజింపకపోయె ధాత న  
న్నీ నవపుష్పబాణుమది కెక్కెడునట్టుల నేల యిచ్చెనో  
తాను మమత్వము నివిడిచి తాపసవృత్తిఁ జరించు వీనికిం  
గానను గాచినట్టి నెఱకొముదిపోలిక నిట్టి యందమున్.

౧౮

ఉ. కోరఁగరానిదాని మదిఁ గోరి ధరాత్మజ నాహరింపఁగాఁ  
గోరెడు రావణానుజను గొబ్బునఁ బట్టి సుమిత్రపట్టి సా  
కారములైన క్రోధమును గామము నాఁ దగుదానిశ్వాస ల  
వ్వారిగ సంచరింపఁ దరవారిని దారి నొనర్యే బెద్దగాన్.

౧౯

గ. అంత శూర్పణఖ శీఘ్రంబుగా జనసానంబం దున్న తనయన్న  
ఖరునియొద్దకుం బోయి తనపరిభవంబును జెప్పి చూప నాతండు  
చతుర్దశాధ్యక్షరక్షితంబును జతుర్దశసహస్రసంఖ్యాకంబును నగు  
రాక్షసబలంబును రామలక్ష్మణులను బట్టి తెం డని పంపె. శూర్ప  
ణఖ చూపినదారి ననుసరించి వచ్చుచున్నయారాక్షససేనను జూచి  
నివురుగప్పిన నిప్పుం బోలియున్న యాదాశరథి సీతను గాచి  
యుండఁ దమ్ముని నియోగించి తా నాయాతూధానుల నందఱు

బరిమాన్యే. తదనంతరము జటాయునిదేశంబున దనుజశవంబుల  
నవలకుం గొనిపోయి తపోధనాధ్వబు శుద్ధిచేయ దేశాంతరంబు  
లనుండి వచ్చెనో యన నసంఖ్యాకంబు లంకికంక కాకత్రాచీకాది  
పక్షినివహంబు మూగకొని రావశరంబులచే శకలీకృతంబు  
లయిన యానిశాచరశరీరావయవంబుల నెత్తికొని ప్రతియుటజం  
బునకుం జని యివి తపోధనల వధించినకరంబు లివి యెప్పుడు  
బరుషభాషణంబు లాడుచుండినతాటపు లివి సిగ్గుమాలి పరదారల  
నీక్షించుచుండినకన్నలు అని చూపుచు నిరవక శంబుగా నాకా  
శంబు నాకమించె. త్రిశిషిస్కుశిరస్సులు ఖండితచూలయ్యె.  
చచ్చియు దూషణుండు శరీరమునుండి కాటుచున్న నస్త్రప్రోతంబుచే  
నాశ్రమవాసులఁ బీడించుచుండె. ఇవి యెల్లఁ గాంచి రోషభీషణ  
వీక్షణుండై ఖరుండు రాఘవు నాహవంబునకుం బిలిచె. అప్పు డా  
యిరువురకు ననిమిషులుసైత మెఱుంగని శరసంధానమోక్షణరీతు  
లతో నొప్పి జయాపజయంబులు కోదండవిద్యాశౌండులకుఁ గూడఁ  
గానరాకుండ నభూతపూర్వం బగు ద్వంద్వయుద్ధం బయ్యె.  
ఖరుండు శరాసనంబు చేపట్టి వైష్ణవచాపంబును జేతఁ బట్టెంపనో  
యన రాము జేత నున్న చాపము నీమేషముతో పదికి వైప నాతండు  
కోపాగ్నిచే మొగము జేవురింపఁ గుంభసంభవుం డొసంగిన శరా  
సనంబుఁ బూనె.

క. ఖరకరకులాధినాథుండు

ఖరవర్షశరాసనంబు కరమునఁ బట్టెన్

ఖరరఘువీరులసమరము

ఖరనఖరాయుధసమరము కరణి నడంగెన్.

౨౦

కం. ఖరవధముచేత దండక

పరిశుద్ధం బౌట మునులు పరివరి దీవిం

చిరి ముందర మంధర నటు

తరువాత గుణాధ్యులైనదశరథసుతులన్.

౨౧



గీ. మంథగ యనంగ మతి రాజనుహిషి యనంగ

వరయుగః బన నరపానుపలు కనంగ

రామవనవాసకథ నాంగ రామణుడు

లేనిజగముల సౌభాగ్యరేఖ లివ్వి.

౨౨

గ. పిమ్మట శూర్పణఖ కాకుత్స్థునిచే జనస్థానంబునుంబోలె లంకను  
గూడ విజనస్థానంబును గావింప దశకంఠమ్రోల కేగి కృత్వా  
కృతి నేలం బడి రామలక్ష్మణులవృత్తాంతంబును నీత సౌందర్యం  
బును ఖరప్రముఖసహితంబుగాఁ జతుర్దశసహస్రసంఖ్యాకం బగు  
సేన పంచత్వంబు నొందుటయుఁ దన్నిమి త్తం బైనదనయవమానం  
బును విన్నవించె.

గీ. దండకారణ్యమం దట్లు దండనంబు

గన్నతనచెల్లెలి నెదుటఁ గాంచి రాము

చరిత మఖిలంబు విని యంతఁ జాలఁ గినిసెఁ

బ్రథితబలుఁ డైనరాక్షససార్థివుండు.

౨౩

గ. కిసిసి జనస్థానసంరక్షణార్థం బైనచుండ రాక్షసుల నంపి వృన్దితి  
య నానిశాచరపతి తాటకేయహాటకమృగంబును దీచుగాఁ బెట్టి  
నీతాహ్వాయం బగుహరిణంబుం బట్లం దలంచి మారీచునింటికిం  
బోయి తన యుద్దేశముం దెలిపి వాఁ డెంత వేడికొన్నను బట్టిన  
పట్టు విడువకున్న మారీచుండును జేయునది లేక సుబాహుభాగ్య  
ముం గొనియాడుచు జాతరూపమయమృగరూపంబు చాల్చి వైదే  
హిని వంచింపం బంచవటిం బ్రవేశించె. దశకంఠుండును రథంబు  
జలధిపథంబున నుంచి రామలక్ష్మణులయెడఁబాటునకై యెదురు  
చూచుచుండె నంత.

—\* రాముఁడు మాయలేడిని వెంబడించుట \*—

చ. వన మటు సొచ్చి యెల్లెడలఁ బాటుచుఁ గేరుచు నచ్చటచ్చట  
దనుజకపాలరాశిఁ గని తద్దయు బాష్పము లూర నేడ్చుచు  
సునిశితబాణజాల మనుచొప్పున నొప్పుశాగ్రభాగముల్  
తినియెడునట్లు తోచుపగిది నివహరించె మృగంబు డంబునన్. ౨౪

గీ. దయిత వేడంగ నప్పుడు దానిబట్ట  
వెంటఁ జనుదెంచె రాముండు విల్లుపట్టి  
మానిమఖవేళ మిగిలినవీనిఁ ద్రొంప  
నిదియ తటి యంచు నేతెంచె మృత్యు వటకు.

౨౫

గీ. ఆశ పుట్టించి కడుదూర మల్లఁ దిగిచి  
రామశరవిద్ధుడై రామురవముఁ బోలు  
ధ్వని నకట చచ్చినాడ నే ననుచు నటచి  
వైడిలేడి వేషము వీడి వాడు చచ్చె.

౨౬

—\* లక్ష్మణుడు సీతను వీడి రామనొద్దకుఁ బోవుట \*—

గ. అయ్యార్పు విని సీత విదీర్ణహృదయయై కర్తవ్యాకర్తవ్యంబు  
లెఱుంగక “మీయన్న యున్నస్థితి కనుంగొని ర” మ్మని సౌమిత్రి  
నాజ్ఞాపింప నతండు “అమ్మా! అట్లు చేయందగదు. దైవదుర్విపాకం  
బుచే మిథ్యాప్రతీతి నమ్మి నీవు మోసపోవుచున్నదానవు. త్రిభు  
వనైకధనుర్ధరుండును శౌర్యరాశియు నగుమాయన్నగారు రాక్షస  
కీటకంబుచే విపత్తిం బొందు నని యెవ్వరు నమ్ముదురు.” అని  
యెంత చెప్పినను వినక హృదయమర్మచ్ఛేదకంబు లగుమాట  
లాడి మోహవిహ్వల యగుజానకి యాతనిం దర్జింప నతం  
డామెతో.

గీ. మును సుమిత్రవై యత్యంతముదము గలుగఁ  
జేసితివి నాకు విధిదుష్టచేష్ట నిపుడు  
కానిపలు కిటు పలికిన కతన నీవు  
మధ్యమాంబ వైతి వనుచు మదినిఁ దలఁతు.

౨౭

—♦ సన్యాసివేషమున రావణుడు సీతను గొనిపోవుట ♦—

గ. అని పలికి యన్నయొద్ద కేగె. అదను వెదకుచున్నదశవదనుం డది  
సందు చేసికొని రథము వీడి నేలకు దిగి యంతఃకరణంబున నిం  
డుకొన్న యత్యంతానురాగముం బ్రకటించురీతిఁ గాషాయవస్త్రం  
బులు ధరించి కపటసన్యాసి వేషంబునం బర్ణశాలం జేరి.

గీ. లక్ష్మణుఁడు లేమి రామునాశ్రమము నుండి  
చపలదనుజుండు జానకి నపహరించె  
బలల మనుబుద్ధిని నలర్క మలరుదండ  
జనులు లేనట్టి గుడినుండి కొనెడుభంగి.

౨౮

సీ. హా నాథ నీ విట్టు లాలస్య మొనరింపఁ  
గత మేమి యెయ్యెడఁ గల వటంచుఁ  
గన్నీరు చక్షుల మున్నీరుగాఁ గాఱ  
దిక్కులు చూచుచు దిగులుఁగొన్న  
దశరథుకోడలి విశదంబుగాఁ జూచి  
యోరీనిశాచర యోరితులువ  
విలపించుసాధ్వని విడువుమీ యనుచును  
ధర్షించి రావణదారి నడ్డెఁ  
బక్షిరా జౌ జటాయువు పటిమతోడ  
వారి కిరువుర కపు డయ్యె ఘోరసమర  
ముగ్రకోపంబుతో వారి లుద్ధవిడినిఁ  
దాకి రొండొరులను గడు దర్పమునను.

౨౯

గీ. అంత దశకంఠుఁ డేసిన యాయుధములఁ  
బక్షములచేత వారించి తత్తణంబ  
రథ్యముల వెనువెంట సారథిని జంపి  
యసురయరదంబు విఱిచె జటాయు వేచి.

30

గీ. అసురయసిచేత క్షతుఁ డౌచు నాక్షణంబ  
పడియెఁ బుడమిపైఁ బతగరాడ్వల్లభుండు  
జనకజననాథుతనయపైఁ దనకుఁ గల్గు  
పక్షపాతంబుచేఁ బక్షపాత మొంది.

31

గ. దశకంఠుం డంత వేటురధంబుపై సీత నిడుకొని పోవుచుండ నా  
జనకభూపాలపుత్రి సుగ్రీవాధీనం బైన దశగ్రీవుప్రతాపానలంబుం  
బోలె వాలినాశపిశునం బగు మహోల్కాపాతంబుపగిది రామునకు  
సాహాయ్య మొనర్పం బుత్తుని బ్రోత్సహింప నవని కవతరించిన

పతంగబింబం బన వెలింగెడినిజాభరణజాలంబుఁ జీరచెఱంగున  
 మూట గట్టి శృంగసంగతపంచప్లవంగమై పంచచూడుఁ దగు  
 త్కాధరకుమారుంబోలు నొక్కత్కాధరంబుపైఁ బడవైచె. ఆ  
 పాపాత్ముండు తనపాటునుంబోలె నామూటపాటును బొటింపక  
 చని మైథిలిని లంకాలంకారం బగు నశోకవనముం జేర్చె.

గీ. అసురకాంతలు తనచుట్టు నలమికోసంగ  
 జనకరాజపుత్రి యశోకవనముఁ జేరె  
 నాంబనేయుని వాలంపుటగ్గిచేత  
 మండకుండఁగ రక్షించు మందనంగ.

32

శా. పాపానీకముఁ ద్రుంచురామధరణీపాలుండు లంకేశ్వరా  
 జ్ఞాపాశావృతతాటకేయమృగమున్ శార్దులవిక్రీడితం  
 బేపారం దునుమాడి లక్ష్మణుండు బావృత్తాంతమున్ దెల్పఁగా  
 భూపుత్రిం గనఁ బర్ణశాల కరిగెన్ బొంగారునుత్కంఠతోన్. 33

—♦ సీతను గానక రాముండు విలపించుట ♦—

గీ. ఏమి యయ్యెడునో కద యీతఁ డింక  
 ననుచు వనదేవత ల్సాస లౌచుఁ జూడ  
 నుటజనునదున సీత లే కుంట చూచి  
 తద్ద విలపించె రాముండు తాల్మి దూలి.

34

ఉ. అక్కట సీత లే దిచట హా యెటు లేగనొ యేమి యయ్యెనో  
 యిక్కడఁ గాన నొ నివిగొ యింతిపదాంకము లల్లలేడిఁ దే  
 కొక్కడ నేను రాఁ గినుక నూనినభంగి ముహూర్తమాత్ర మీ  
 చిక్కనిచెట్లచాటునను జేడియ డాఁగె నటంచు నెంచెదన్. 35

ఉ. మానక నీదుకోర్కులు సమగ్రముగా నెఱనేర్చుచుంట కే  
 బూనికతోడ నుండఁ బరిపూర్ణసుధాకరబింబవక్త్ర నా  
 వై నిపు డిట్టు లీ వలుగఁ బాడియ వేళయె యిద్ది యమ్మకున్  
 జానకీఁ బాసి రాముఁ డొకజామును నైచి వసింప నేర్చునే. 36

గీ. అరిదిహరిణంబుపై నీకు నాస్థయేని  
 నిందునం దున్నలేడినే నిపుడ తెత్తు

నద్ది నీయొద్ద నుండినయంతకాల

మ. తండు నీ మోము సామ్యంబు నందుచుండు.

32

గీ. బ్రహ్మకీర్తిని నుచో నీత కన్బడకయున్నె

క్రూరశృంగములు చంపిన యధిర మెద్ది

పోదు రాముండు లేకుండఁ బులినములకు

రక్కసులు మ్రింగియుందురు నిక్కముగను.

33

మ. పరలోకంబున నున్నమామకు నతు ల్భక్తి న్రచింపంగ నీ

వలంగబోలును సాధ్య తత్సమముమర్యాద నిలఁఁఁబించి య

న్నరసాధోత్తముతోడఁ జెప్పి యటకు న్రప్పింపు నన్ను న్వడిక

భరితుఁ బట్టము గట్టెడు న్భవికి నీప్రాజ్ఞుండు సామిత్రియున్. 34

గ. అటు విలపించుచు,

శా. ఎట్టున్ జానకిఁ గానలేమి ధృతి యెంతేఁ దూలి కంతంబు నీ

ర్వట్టుం జెందఁగఁ దద్ద యేడ్చి రపు డా రాముండు సామిత్రియుం

గట్టా! యట్టివిలాపము న్సరవిగాఁ గంతోక్తి వర్ణించె నా

పుట్టంబుట్టినమాని యాతనిమనంబుం బోల్పఁ దా నెట్టిదో. 35

—♦ సీతావృత్తాంతము జటాయువు రామున కెఱిగించుట ♦—

గ. ఈరీతిగ విలపించుచు నిటు నటు వై దేహిని వెదకుచున్న దాశర

థులంగని జటాయువు రామునితో “ఆయుష్మంతుఁడా! రావణుం

డు తెక్కలు నటికి నన్నుం గూల నేసి జానకిం గొనిపోయె.

చ. అనుచు వచించి తత్క్షణమ యాపతగేంద్రుఁడు వీతజీవుడై

మును శరభంగనామమునిముఖ్యుఁడు పోయినచారిఁ దానుఁ బో

యె నలరఘూద్వహుండు రచియించెను వానికిఁ దండ్రుకై నఁదా

నొనరువలేని బాష్పభరయుక్తజలాంజలి తర్పణంబులన్. 36

—♦ క బ ం ధ వ థ ♦—

గ. దాశరథు లంత దక్షిణాపర్యమార్గంబునం బోవుచుండ నయో

ముఖి యనునొక్కరక్కసి కామాంధయై సామిత్రిని బాధింప

నతండు దానిన్ శూర్పణఖం జేసినట్లు చేసె. అచ్చటనుండి క్రొంచా

రణ్యంబుదారిని బోవుచుండ వారిని స్థూలశిరస్కుం డనుముని

శాపంబున నిశాచరత్వంబు గాంచినకబంధుం డనుయథార్థనా  
ముం డొక్కరుండు ఫణిపతిభోగభీషణంబు లగుబాహువులచే బం  
ధింప వా రాచేతుల నరఁటిదూటలంబోలెఁ గత్తులతో నఱికి  
వైచిరి.

చ. దనుజుఁడు వేఁడ భీమ మగుతత్తనవున్ దహనంబుచేసి రా  
యినకులరత్నదీపము లహీనకృపన్ గిరిగహ్వరంబునన్  
ఘనతరశాపమోక్షణమున న్ముదమొంది సురారి పల్కె నీ  
వినసుతుమైత్రిచేఁ బడసె దింతిని వెండియు నంచు రాముతోన్. ౪౨

గ. స్వర్గంబున కేగుచు నాదుర్గతుం డుపదేశించిన మార్గంబును బట్టి  
ఋశ్యమూకంబున కరుగుచుం జని చని మతంగాశ్రమమందు  
శబరి యొసంగినసపర్యలం బరిగహించి తదనుజ్జచే సౌమిత్రిసమే  
తుండై రాముండు మనోజ్ఞవివిధవిహగకూజితంబును మృగగణవి  
హరణమనోహరంబు నగువనముం బ్రవేశించి విచ్చినతామరలం  
దాకి తావిగొని వనదేవతలలతాడోలల నూచుచుఁ గూలంబున  
లీలాపరవశంబులై విహరించుమత్తగజంబుల మదాంబువుం బీల్చి  
యొడ్డున నున్నతియ్యమామిడిగున్నల పూగుత్తులనుండి కాటుతేనె  
తుంపరలం దలఁదాల్చి తీపియ లనునాటక త్తియల కాటనేర్పుచు  
లతానదనంబుల మదనకదనకేళతత్పరలై విహరించుచెంచుగుబ్బె  
తలకొప్పులనుండి జాటుమల్లిపూలతావిచే బరువెక్కి మల్లికార్జున  
క్షుక్షోభంబుచే బయలుదేలుచున్ననీటి తుంపురుల బత్తెంబుగాఁ  
గొని తటవనంబునం బ్రసరించుపవనంబున కుల్లంబు తల్లడిల్లి  
మెల్లమెల్లనఁ బంపాసరోవరంబు తీరఁబు చేరె.

ఇది శ్రీమత్కృష్ణకగోత్రపవిత్ర జయంతివంశ

రత్నాకరసుధాకర రామయ నామధేయ

వ్రణీతాంధ్ర చంపూరామాయణంబు

నందు అరణ్యకాండము సంపూర్ణము.



## కీష్కింధాకాండము.



గీ. సాధుహృదయంబుపోలెఁ బ్రసన్నమైన  
పంపఁ గని వియోగజ్వరకంపితుఁ డయి  
సకలలోకనివేశిత ప్రకటనత్య  
కర్త రఘుకులాధీశ్వరుం డార్తిఁ జెంది.

౧

గ. అంత నిరంతరతరుషండ మండితం బగు తటవనంబున నిభృతే  
తరభ్రమణ పరభృతవ్రాతచంచూమయవిపంచీ సముదంచిత  
పంచమాంచితంబును సంతతాకుంచిత పంచశరశరాసన శరాసార  
వంచిత పథికజనసంచార ప్రపంచంబును, బ్రమదభరభరితచంచ  
రీకకులకంచుకితమాధవియు నగు మాధవీపభూతి విజృంభించె.

క. పురుషులఁ గూడి రమించెడు  
సరసీజాయతనయనల చక్కనితనువు  
విరహిణు లగువారిమనము  
లరుదుగ నవ్వేళ నూఁగులాడుచు నుండెన్.

౨

క. సుమసాయకు నుద్ధతికిన్  
సమయం బగునట్టివేళ శయములచేతన్  
సుమనంచయమున్ జూడ్కులఁ  
గమనులమనముల్ తిగిచిరి కంజదళాక్షుల్.

౩

గ. అసమశరసమరసమయం బగునవ్వేళ హృదయేశ్వరి హృదయం  
బునం బొడకట్టఁ దరణికులచంద్రుండు తమ్మునితో నిట్లనియె.

గీ. ఆధి నౌషధి, కేళి వయస్య, యజన  
సమయమునఁ బత్ని, రణమున శ్రుతియాణి  
యార్తి బంధువు, గుర్వర్చయందు శిష్య  
యైనవై దేహి కానలోఁ గానరాదు.

౪



చ. మరుఁ డనుమావటీఁడు తఱుమం బధికావళిఁ దాఁకి బాధలం  
బఱపెడు సహ్యశైలభవమారుతమత్తగజంబు శైత్యస  
త్పరిమళగాఢమాంద్య బలవత్త్రివిధాత్మక దానజుష్టమై  
జరిపెడు వప్రకేళి యనిశంబు మదీయమనంబునం గటా. ౫

గ. ఈగతి దుస్సహం బగువియోగానలంబున డెందంబు గంద నూన్మి  
ళావిభు నూఱడింపుంబలుకులచే నించుక ధైర్యమూని యున్న  
యారాముం గని వాలి పంపినచారుం డని తలంచి సుగ్రీవుండు  
దూరంబుగాఁ బోయి మంత్రులతో మంతనం బుండి యాతనియా  
శయం బెఱింగి రా నాంజనేయు నంపె,

—♦ ఆంజనేయుఁడు సన్న్యాసివేషముతో దాశరథుల యొద్దకు వచ్చుట. ♦—

గీ. పుట్టువున వాయుపుత్రుండు భూరివిద్య  
నర్కపుత్రుండు శక్రదత్తాంకుఁడు దశ  
కంఠకీర్తిందుచరమపక్షస్వరూపుఁ  
డాంజనేయుండు రాఘవు నపుడు గదిసె. ౬

గ. సన్న్యాసివేష మూని ప్రభఁజనపుత్రుం డట దాశరథులం జేరి  
యి ట్లనియె.

“సుందరాకారు లగుమీర లెవ్వరు? కాంతారంబున నిటు  
సంచరించుటకుం గారణం బేమి? మీరు చిత్రతరజిష్ణుకోదండమం  
డితు లయ్యు నిది దుర్దినంబు గాకుంటచే జీమూతంబులు గా రనియు  
జటావల్కలధారు లయ్యు జంగము లగుటచేఁ గల్పవృక్షంబులు  
గా రనియుఁ దమోహరు లయ్యు నిరువురు నేకకాలమందె ప్రకా  
శించుచుండుటచేఁ బుష్పవంతులు గా రనియు నెంచెద.

గీ. సంయమాకల్పులైన మీచక్కఁదనము  
తనరుఁ గుశసముద్భూతమా తావి పగిదిఁ  
జెవులు మీవార్త యనుసుధచేతఁ గన్న  
తనివి నాజిహ్వా తానును గనఁగఁ గోరు. ౭

గ. అన్న కోడి ఋశ్యమూకంబు నాశ్రయించుకొని యున్న సుగ్రీవుం  
డనువానరపతి మీతో సఖ్యంబు చేసికొనం గోరి పంప భిక్షువే

పంబు ధరించి నే నిటకు వచ్చినాడ. నాపేరు హనుమంతుడు  
ప్రభంజనువలన నంజన మందు జన్మించినవాడ ”

అని పలుక న. త్రోవచూసంబు లగు నాపలుకులు విని హను  
మంతుఁ గొగిలించుకొని యాతనివెంట నేగి తరణికులతిలకుండు  
తరణితనయుతో సకలభువనసౌఖ్యకరం బగుసఖ్యం బొనర్చె.

—♦ రాముఁడు సుగ్రీవునితో సఖ్యం బొనర్చుట ♦—

గీ. పరఁగ వై వస్వతుఁడు సమవర్తియు నగు  
హరిని రాముతోఁ గూర్పఁగా హనుమ దలఁపఁ  
బరఁగ వై వస్వతుఁడు సమవర్తియు నగు  
హరిని వాలితోఁ గూర్ప నియతి దలంచె. ౮

గ. సఖ్యం బొదవినంతన యన్మోన్యవిస్రంభం బుదయింప వాలిని  
దప్పక కూలెద నని రాముండు ప్రతినసేసె. సుగ్రీవుండును దశ  
గ్రీవుండు తీసికొనిపోవుచుండ జనకతనయ క్రిందఁబడవైచిన యాభ  
రణంబుల వియోగవ్యథామథితహృదయుం డగు మైథిలీనాథున  
కర్పించె.

గీ. కపికులేశ్వరుఁ డిచ్చిన కాంత భూష  
ణంబు లెల్ల సంస్కారహీనంబు లగుచు  
మాసియుండుట గాంచి యమ్మనుకులుండు  
కంటిసీటిచే వానిని గడిగె నపుడు.

గ. సౌమిత్రియుపలాలనవాక్యంబుల నించుక ధైర్యం బవలంబించి  
రాముండు వాలివైరకారణం బే మని యడుగ భానుసూనుం డి  
ట్లని చెప్పం దొడంగె.

—♦ వాలి సుగ్రీవుల వైర కారణము ♦—

“తొల్లి దుందుభియన్న మాయావి యనురాక్షసుండు నిఖిలరిపు  
కులతిమిరనిచయమరీచిమాలి యగువాలితోఁ బోరి యోడి పాతా  
ళగుహలోఁ జొచ్చె. వాలియు వానిం బట్ట నాకుహరంబుం బ్రవే  
శించుచుఁ దద్వారంబు కాచియుండ నన్ను నియోగించె. వాలి

ప్రత్యాగమనంబునకై యెదురుచూచుచు నే నచటఁ జరకాలం  
బుండ నొకప్పు డాకందరంబునుండి ఘేనమాంసమిశ్రితం బగు  
నసృక్పూరంబు బైలు వెడల నాయన్న చచ్చె నని భావించి యత  
నికి నివాపం బొసంగి గుహాముఖంబునకుం బెద్దరాయి యొకటి  
దాపి శోకాంధుండనై కిష్కింధం జేర మంత్రు లందఱుం గూడి  
నాకుఁ బట్టంబు గట్టిరి. అంత వాళి యామాయావిని జంపి బిలంబు  
నకు నే నడ్డుపెట్టినరాతీని భుజబలంబుచేఁ దప్పించికొని నగరంబు  
నకు వచ్చి యతిరోషావిష్టుండై యధార్థముంజెప్పి నే నెంత వేఁడి  
కొన్నను నామాట సరకునేయక నగరంబునుండి నన్ను వెడలం  
గొట్టుడుఁ బాటి వచ్చి నే నీవర్వతమం దప్పటినుండి నిర్భయం  
బుగా నున్నవాఁడ. పూర్వమందు లలాయకాయుం డగుదుందుభి  
వాలితోఁ బోరి నిహతి నొంద వాలి వానిక శేబరంబు బలావలేపం  
బునఁ దూలంబుపగిది నెత్తి విసర నది యీ మతంగాశ్రమంబునం  
బడియె.

గీ. వాలి యారీతి జిమ్మిన కూశదనుజు  
తనువునుండి వెడలిన తక్తంబుచేత  
నవ్వనంబును వాఁడి యానలుక చే ము  
నీశువదనంబు నెంతయు నెట్టవారె.

౧౦

గ. వృద్ధుం డగునమ్మతంగముని యొసంగినశాపబలంబున వాలి  
యిటకు రా ననువుగ మి యెఱింగి పురనివాససౌఖ్యంబుల మఱచి  
నీఋశ్యమూకవర్వతం బాశ్రయించి యున్నవాఁడ.

గీ. దేవ నిను శత్రు వని యెంచి తేజ ముడిగి  
యున్ననా కీతం డానంద మొదవఁ జేసె  
నంబుదముఁ గాంచి దవధూమ మని తలంచి  
సోలునెమిలికిఁ జలినీటిగాలి వ్రాలె.

౧౧

గ. అని సుగ్రీవుండు పలుక నమ్మాటలు విని రాముం డాతనితో  
క్షీప్రంబుగా నే నావలీముఖుని యసువుల నాశిలీముఖంబునం  
బాపెద నని ప్రతినచేసి తత్ప్రత్యయార్థంబు దుందుభిక శేబరం బం

గువ్వంబుచేఁ జిమ్మె. అట్లు చిమ్మినను నమ్మకము లేక యాభాను  
సూనుండు పార్థింప సప్తభువన స్తంభాకృతి నున్న సప్తసాలంబుల  
లక్ష్మించి యవిధేయమాతుధానకులవధవిధాయకం బగుసాయకం  
బుం బ్రయోగింప నది యావృక్షంబులఁ తత్త్రణంబ నటికి నికటం  
బున నున్నగిరితటంబులం గూడఁ బగులఁగొట్టె.

గీ. సాలకటక మే నటికినలీల నీవు

పంక్తిముఖసాలకటకంబు పగులఁ గొట్టు  
మనుచుఁ గపివీరుతో రామునమ్ము పలికె  
రాయిఁ దాఁ దాఁకఁ బుట్టినరవముచేత.

౧౨

—♦ వా లి వ థ ము ♦—

గ. వృక్షచ్ఛేదకారణంబున సముత్పన్నం బైనప్రత్యయంబుచే నిన  
తనయుం డింద్రతనయుం గయ్యంబునకుఁ బిలువ వారల కప్పుడు  
ఘోరం బగుముష్టియ్యుద్ధం బయ్యె. నిర్విశేషరూపకర్మ లగు వా  
రిరువురలో భేదం బరయం జాలక యాకృతిచే సుజనదుర్జనభేదం  
బుం గానలేక నభలో మాన మూని యున్నవాగ్మివిధంబున  
రాముండు బాణంబుం బ్రయోగంపకుండె. వాలిబలంబున కోడి  
భానుసూనుండు వదాన్యుకై వడి మార్గణాగమనంబుం బ్రతీక్షించి  
తదభావంబున ధృతి దూలి దైన్యం బొంది పాటిపోయె. విషణ్ణ  
హృదయండ్లై పలుకు లుడిగి కూలఁబడి యున్నయంశుమాలి  
పుత్రుం గని త్రైలోక్యైకధన్వియు సదయుండు నగు నామైథిలీ  
హృదయేశుం డాతనిమెడలో బాణనివారణసిద్ధావధంబు నా  
నొప్పు నొక్కమాల వైచి యిప్పుడు పోయి తిరుగ వానిని యుద్ధం  
బున కాహ్వానింపు మని యాజ్ఞాపించె. సుగ్రీవుండు నట్లానర్ప  
వాలి తారహితవాక్యంబులం బాటంపక నియతి నతిక్రమింపం  
జాలక జలధరంబు పోలిక గర్జించుచు వచ్చి తమ్మునితోఁ బోరి  
దాశరథినిశితతరశరశకలితవక్షుండై నేలం గూలె.

పతి నిహతుం డగుట విని కన్నీరు మున్నీరుగాఁ గాటుచుండఁ  
దార నగరంబు వెల్వడి వచ్చి కట్టిపెట్టినమత్తగజంబుంబోలె సుగ్రీ

వుండు నిర్భయంబుగఁ జూచుచుండ నేలం గూలి యుండియు  
మెడ యెత్తుకొని రక్త మొడ లెల్లడ స్రవించుచుండ శరణన  
శిఖరస్యస్తహస్తుఁ డగు శకుత్ స్థుతో నల్లాపంబుచేయుచు నాడం  
బరవిహీనం బగునంబుధివగిది సస్తోన్ముఖుం డగుమయాఖమాలి  
లీల నున్న వాలిం జూచి కౌగిలింబికొని తచ్చిరంబు నంకతలంబు  
నం దిడికొని రాఘవుతో నిట్లనియె.

—♦ తా రా వి లా ప ము ♦—

గీ. చంద్రశైత్యంబుపోలిక శ్రమహరంబు  
నహజమును నైన భవదీయమహితకరుణ  
నెట్లు విడిచితో మత్పాపహేతువునను  
రఘుకులాధీశ చెపుమ యోరమ్యకీర్తి.

౧౩

గీ. ప్రియుఁడు పోయినఁ బ్రాణము ల్విడువకున్న  
దనుజ నని నన్ను నిప్పుడు దునుము మయ్య  
తాటకారాతి నన్నిట్లు దయతుతోడఁ  
జేర్చుపుణ్యంబుచే నీకు శ్రేయ మొదవు.

౧౪

గీ. నృపుల కెల వేట సామాన్యపృత్తి యనుచు  
సభను నీవె చెప్పితి కాదె సత్యవాది  
వనచరిని నన్నుఁ జంపుము బాణ మేసి  
మృగులఁ గరుణించు మృగయుండు జగతి గలఁడె.

౧౫

ఆ.వె. ఇతని కోడి నీకు హితుఁడై యితఁడు ఋశ్య  
మూకమదు భయము లేకయున్న  
క్రియ మదీయహృదయగిరిదుర్గమంను నా  
భర్తయున్నవాఁడు పదిలముగను.

౧౬

ఉ. కాను సుకేతుకూతురను గాను వనస్థలి సప్తసాలియున్  
మానితసత్త్వఁ డైనశతమన్యుసుతుండను గాను వజ్రముం  
బోని కఠోరచిత్తమును బూనిన తారను గాని నేను నీ  
వీనను జంపకే జనకజేశ్వర ధన్వివి యెట్టు లయ్యెదో.

౧౭

చ. ధర సిరితో జనించు వసుధావరనూనుల కెల్ల సాజమై  
పరఁగఁగ నోవు మాగ్ధ్యము నపారపరాక్రమ మట్లు కానిచో  
వరుఁ డిదె నామనంబున శుభస్థితి నుండఁగ నీవు వానికై  
కరమునఁ జాపమూని యిటు కొచుకయుండఁగ నేలరాఘవా.౧౮

గ. తార పరి దేవనరవంబు చేతను దబ్బాష్టాంబుశిశిరం బగునక్షీణని  
శ్వాపానిలసంపర్కంబునను సేద దేటినరీతి లబ్ధసంజ్ఞుండై నందను  
నంగదు రఘునందనున కొప్పగించి తన కంఠంబున నున్నకాంచ  
నమాలను శోకావనతగ్రీవుం డగు సుగ్రీవుమెడలో వైచి నిజభుజ  
బలప్రశాంతాసురం డగునవ్వాలి ప్రశాంతాసుం డయ్యె. వానరు  
లాక శేబరంబుం జేరి “హావా లీ! సకలభువనబహుమతబాహుబల  
శాలి! గోలభగంధర్వగంధసింధురపంచతాకరణపంచాననుండవు,  
దశముఖభుజభుజంగభోగనిరోధాహితుండికాయితవాలవలయుండ  
వు నగు నీ కీదురవస్థ తుద కబ్బెనే” యని విలపించుచు రాము  
నాజ్ఞ యథావిధిగాఁ బ్రేతకృత్యం బొనర్చిరి. జాంబవత్ప్రముఖు  
లావెనుక నినకులాధీశుని దేశంబున సుగ్రీవునిఁ గాంచనకలశోదకం  
బుల నభిషిక్తుం గావించిరి.

గీ. రామనీలపయోదంబు రాజ్యమునకుఁ  
జెలిని సుగ్రీవు నభిషిక్తుఁ జేసి నపుడు  
పుడమి నభిషిక్తుఁ జేయఁగాఁ బూనె మేఘు  
మాల కడఁకతోడుత రాజమహిషిఁ బోలె.

౧౯

ఆ. వె. ఆర్య వేదకఁ బంప నవసరం బగు దాఁక  
మీరు నాపురంబు చేరియుండ  
వలయు నన్నయినజప్రార్థనంబు భరతు  
ప్రార్థనంబుపగిది వ్యర్థమయ్యె.

౨౦

—\* వర్షాకాల విలాసము. \*—

గీ. అర్జునవికాసకరణ సహాయకంబు  
ధార్మరాష్ట్రనిరసనవిధాయకంబు



నగుచు దేవకీనందను ననుకరించె

సాంద్రజీమూతసంఘాతసమయ మపుడు. ౨౧

చ. తనురుచిచే నితండు మముఁ దద్దయు ధిక్కృతి చేసి యంతతోఁ  
దనియక మావిభు న్బలవిదారిని గూడ నిరాకరించి త

త్తనయుని జంపె నంచుఁ బగఁ దాలిచె నా జలదాళి గ్రమ్మె గ  
ర్జన మొనరించుచున్ దిశల రాఘవునాహవకార్య ముడ్డుచున్. ౨౨

గీ. శమితతాపంబు నంచితసత్పథంబు

నుపచితోరుజీవనధార మూర్జితంబు

నైనమేఘాళి భూపాళియట్లు మిగులఁ

గలఁగెఁ బౌరస్త్వఁడౌమహాబలునివలన. ౨౩

గ. వర్షాకాలవికాసంబు నతిశయించె. పాకశాసనశరాసనంబునందలి  
చిత్రపర్ణంబులు నక్షత్రమార్గం బావరించె. మేఘగర్జనంబులచే  
దిక్కులు పిక్కటిల్లె. కదంబవనంబుల వెలువడిననాలిగాలిసోఁకునఁ  
గాదంబకదంబంబుడంబు డిందె. అంబుధరంబు లంబరం బెల్లెడ  
నల్లుకొనియె. శిలీంధ్రంబులచే వసుంధర బంధురం బయ్యె. మిక్కు  
టంబుగా వికసించినకుటజంబు లటవికి మైమలుపు తెఱంగున మెఱ  
యుచుండె. అవ్వనకారుతీరుం జూచి ప్రవృద్ధమన్యుండై మనుకు  
లాధీశుండు సౌమిత్రితో ని ట్లనియె.

—♦ రాముని విరహవేదన ♦—

శా. నీలగ్రీవగళాభమై నెగడు నీనీరంధ్రమేఘాళి తా

వాలాయమ్మును యశావనోద్ధతజనస్వాంతంబులన్ పేఁపెడుం

జాల నీచెడువారిధారలజడిన్ శై త్యంబు సంధిల్ల నా

భీలం బౌపవనం బహో విరహము న్వే దాఁటు పెట్లొ గడే! ౨౪

మ. న్మరసంయత్పిశునోగ్రకాహళచయస్వానాకృతిన్ దిక్కులన్

బరపెన్ గేకులు భూరినాదము ఘనవ్యాప్తిన్ నితాంతంబు దు

ర్భరమై యొప్పెడి యిట్టివేళ విరహప్రాగ్భర\*సంతాపవుం

భరమున్ సైచెడువార లేరియనుచున్ వాపోవుచందంబునన్. ౨౫

\* పాతాంతరము.....సంతాపసా,గర మీఁదం గలపూరుషుల్ నతులు  
కే,కా" యన్న చందంబునన్.



చ. ఉరుతరసాం ద్రనీలజలదోదర నిర్గతవారిధాశల

స్మృతవడిఁ దాకి వీచెడుసమిద్ధమహాబలుఁ డేచి చిమ్మఁగాఁ  
బరిమళవీచికానిచయభారనహత్కుటజప్రసూనముల్

తెఱపి యొకింతయేనియును లేక నభం బిదె క్రమ్మెఁ జూచితే. ౨౬

గీ. ఘనవిసీలపత్ర మయినగగనవటము

నుండి జాటు నుదకధార లూడలట్లు;

తీరతరువుప్పుయుతము లౌ నేఱులందు

నంతకంతకు జలపూర మతీశయిలె.

౨౭

గీ. జలధిలోనుండి జలదాళి జలముతోడ

నౌర్వశిఖిశిఖాజాలంబు నట్టె పీల్చి

కడుపులో నద్ది తద్దయు నుడుకు నేయఁ

గ్రక్కుచున్నది విద్యుదాకారమునను.

౨౮

గ. అట్టి వర్షాకాలంబు రాముం డెట్టులో గడపె నంత నాతనితను

కాంత ననుకరించెనో యన మేమఘండలంబు పొందురం బయ్యె.

అద్ది రామశరాసనవ్యాపారంబున కవసరం బగుటంజేసి పాకశాస

నశరాసనం బంతర్హితం బయ్యె.

గీ. జానకీపతిజ్యోఘోషసమయ మిద్ది

యనుచు నుద్భటఘనఘటాస్త్రనిత ముడిగె

నతనిశ్వసనంబునకు నోడి యుఖిలకుసుమ

గంధవహుఁ డైనపవనుడు గాసిఁ జెందె.

౨౯

గీ. ఉష్ణశమనంబు నటియించి యుర్విఁ దనిపి

వృష్టినటి నభోరంగంబు విడిచి చనియె

జలదవాద్యంబు శాంతించె సర్వ మపుడ

యాతెను మెఱుంగుదీపంబు లాక్షణంబ.

౩౦

గ. భావివానరవాహినీపూ ర్తికి నులికి యో యన వాహినీజాతంబు

క్రమక్రమంబుగా క్షీణించె. దుర్దినావసానం బగుడు లంకయందును

రాజహంస నిశ్శంక సంఘారంబు కలుగు ననికా బోలు రాజహంస

నిశ్శంక సంఘారం బవునియందుఁ బ్రవర్తిలె. విరహిజనధైర్యహారం

బగువర్షు వీగతి గతింప,

—\* లక్ష్మణుఁడు కిష్కింధ కేగుట \*—

- చ. అసమశ రేషుభిన్నహృదయస్థితరంధ్రమువెంట నెయ్యపు  
ననము దొరంగ నాశ్రుతభరంబు భరింప నశక్తుడైవసూ  
ర్యసుతు మనోజమాధ్య మపహార మొనర్ప మహాగ్రకోపుడై  
వెనఁ జనుదెంచె లక్ష్మణుఁడు విప్లుతదైర్యుఁడు రాముఁడంపఁగన్.
- గ. లక్ష్మణుండు మిగుల రోషావిష్టుండై చనుదెంచె ననియంగ మండు  
తెలిపినను రతివశిమము చే మేల్కననిసుగ్రీవుండు రామానుజదర్శ  
నమాత్రంబున భయకంపితు లైన ప్లవగుల కిలకీలశబ్దంబులు దెలి  
వివచ్చి ప్లక్షప్రభావనాము లగునదివుల యనునయంపువాక్యంబు  
లఁ జిత్తంబు కుదురుపఱుచుకొని రాఘవరోషకారణం బేమైయుం  
డు ననియోజించుచుండ లక్ష్మణునిజ్యాఘోషంబు ముఖరితదిజ్ముఖం  
బయ్యె.
- చ. వనచరయూథనాయకుఁ డవారితభూరిశరాసఘోషము  
న్విని పటుతాపవారకనవీనపయోధరగర్జ మాలకిం  
చినభుజగంబులీల ధృతి చేడ్పడి చిత్తము తత్తటిల్ల నా  
ననము తటాలున న్విడిచి చయ్యన లేచె మొగంబు వాల్చుచున్.
- గ. కుపితుండైన యన్నగారు పంపఁ బ్రతిశ్రుతకార్య మొనర్ప నిన్నుఁ  
బ్రోత్సహింప సామిత్రి వచ్చె నని హనూమంతుండు దెల్పు నించుక  
దైర్య మూని యూర్మిళాకాంతు శాంతుం జేయఁ దారాకాంత ని  
యోగించె.
- గీ. వారుణీయోగగతరాజ్వవైభవంబు  
విగతతమము నిర్గతతార మగుచు సత్ప  
థస్థమిత్రుండు పూర్వాశఁ దారసిల్ల  
నన్మజునిశాంత మపుడు నిశాంత మయ్యె.
- గ. తార యారఘువీరుతో నిట్లనియె.
- చ. సురపతి సూనుజాత మగుశోకము మాన్వెను దొల్లి సాలముల్  
నటకెన రాముసాయకము నాపతి కప్పు, డుపేంద్రసూనుఁ డా

మరునిశరంబులం బాడ మె మానని పెన్వ్యసనంబు దాని నీ  
వరుదుగఁ బాపినాఁడవు శరాసనఘోషముచేత లక్ష్మణా. 38  
గ. అమ్మాటల సౌమిత్రకోపం బుడుగ నాతనివెంట సుగ్రీవుండు సవి  
సయంబుగా రాముపాలికిం జని మ్రొక్కి “దేవ! సకలకులాచలంబుల  
నుండు కపిబలంబు నెల్ల నవిలతనయుం డొక్కచో సమకూర్చె-  
వులోమజాపహారి యగుననుష్ఠాదు నింద్రుండుపోతె రావణుని నీవు  
తప్పక పరిమార్చెద”వని పలికి.

—\* సీతను వెదక సుగ్రీవుండు వానరులఁ బంపుట \*—

గీ. వినతుఁ దూర్పునకుఁ బవనతనయు దండ  
ధరునివైపునకు సుషేణు వరుణదిశకు  
ధనదునాశకు శతవలి యనెడువాని  
వానరేంద్రుఁ డనిపె రామువనిత వెదక. 39

గ. పూర్వపశ్చిమోత్తరదిశల కేగిన వానరబలంబులు తిరిగి తిరిగి  
జానకిం గానక గడవు దాటినం జండశాసనం డగు సుగ్రీవుండు  
దండించు ననుభయంబున మరలి వచ్చిరి. మారుతి జాంబవదంగద  
నీలాధిష్ఠితంబై దక్కినపుదిక్కున కేగినయక్కపినేన సుతుమరణం  
బుకతంబున నతికపితుండైన కండుమునిశాపమూలంబున నిర్మూలి  
తచరాచరజాలం బగుదూర్గమారణ్యంబు మార్గంబునం జని యొక్క  
కాంతారంబున నిశాచరు నొక్కనిం గాంచి రావణుం డనుబుద్ధిచే  
యధ్ధసన్నద్ధు లైరి.

గీ. నిశాచరాధిపుఁ డని మది నిశ్చయించి  
పిడుగులను బోలు గ్రుద్దులఁ బొడిచి పొడిచి  
యసురహితుఁ డైనయసుకుని యసులువాపి  
సురహిత మొనరించెను వాలిసూనుఁ డపుడు. 39

గ. పదపడి యవ్వానరులు దప్పిచే గడుం డస్సి నీటికై వెదకుచు  
జలచరపతంగంబుల పతనోత్పతనంబుల నచ్చట జలాశయం బుం  
డనోపు నని యూహించి యొక్కకుహరంబు సొచ్చి యందు నుయ  
మాయానిర్మితం బైనయట్టియుఁ దపోధనతపోభంగకారి యగు హే

మానామసురాంగన కరవిందనంభవుం డౌసరిగినట్టియు మేరుసా  
వర్ణితనూజ యగు స్వయంప్రభ కాపాడుచున్నట్టియుఁ గాంచనమ  
యవనంబుం బ్రవేశించి స్వయంప్రభాదత్రాతీధ్యంబుం గొని  
తదంగనా ప్రభావంబున బిలంబు వేలువడి వచ్చి సమయాతిపా  
తం బగుడు సుగ్రీవుండు తప్పక దండించు ననుభయంబునం  
బ్రాయోపవిష్టులై యుండ నవ్వానరుల పరిదేవనకథావసంగంబున  
జటాయువు విగతాయు వైనట్లెఱింగి వింధ్యకుహారంబు వెడలి  
వచ్చి సంపాతి యనుగృధరాజు.

చ. కనలి మదీయపక్షములఁ గాలించినట్టిమహోగదీధితిం  
దను పనిపింపఁ జాలినయుదగ్రదవాగ్నివిభీషణోక్తి నా  
యనుజు మహాబలాన్వితు జటాయువు చావును దెల్పి నాచెవుల్  
కనకన మండునట్లు కడు గాసి యొనర్చిన మీర లెవ్వరో. 32

—\*సీత లంకయం దుండుట వానరులు సంపాతివలన నెఱుంగుట\*

గ. అని యడిగి వారలవలన వృత్తాంతం బంతయు నెఱింగి ప్రోషి  
తాయు వగుజటాయువునకు నివాపాంజలి యొసంగి తొల్లి తన  
తనయుం డగు సుపార్శ్వం డాహారార్థంబై తిరుగుచు దానవా  
ధీశుండు గొనిపోవుచుండ ధారణీతనయ విలపింప వింటి నని  
చెప్పినమాట మనంబున నాటికొని యుండుటచే నూత్తరచక్షుం  
డగు నాపక్షిరాజు వారలతో “ఈయదైర్యం బేల? సీత యాతు  
ధానరాజధాని యొనలంకయం దున్నది. మీర లటకుం జనుండు.

గీ. దినకరప్రోషజనితార్తి దీర్చి వైచి  
నాకు మీరాక దెలిపె నిశాకరాఖ్య  
మునివరుం డద్రుధృతులార క్షణములోనఁ  
గనియెదరుచుండు శ్రీరామకాంత మీరు”. 33

గ. అనుచుఁ బలుకుసంపాతిఁ బరావరజ్ఞు  
హితుని నెంతయు సంతృప్తహృదయులౌచు  
వీడుకొని భూమిజాతను వెదకుకొఱకుఁ  
బృథుబలాధ్యులౌ వానరు ల్వెడలి రవుడు. 34

ఆ. వె. వానరేంద్రునాజ్ఞ బత్తెంబుగఁ గొని  
యసురనాథుమార్గ మరయుపొంటె  
హృష్టచిత్తు లగుచు నేగెడుకపులకు  
నుదధి తోఁచె గంటి కెదురు గాఁగ.

౪౦

ఆ. వె. వజ్రసూనువైరి పటుశిలీముఖములఁ  
బారహీన మైనవారిరాశిఁ  
దలఁచి తలఁచి కపులు తలలు వ్రాలఁగవైచి  
పలుక కుండి రేమి పాలుపోక.

౪౧

గ. అప్పుడు వారలతో నంగదుం డిట్టు లనియె.

ఉ. “మానము నుజ్జగించి యిట మానము దాలించి యుండ నేల నో  
వానరులార! యీసగరపార్థివకల్పితపల్వలంబునే  
పూని తరింప లేనిమిముబోటు లిఁ కెట్టులు దాట నేర్తురో  
ద్రోణజపీత మై చెడని దుర్యశ మన్నయపారవారిధిఁ”. ౪౨

గ. అంత వానరనాయకులు పారావారంబు దాటుటకుం దమకుం  
గలశక్తి నొక్కొక్కరే యుగ్గడించుచుండఁ బ్రభంజనపుత్తుం  
డగునాంజనేయు నుద్దేశించి జాంబవంతుం డిట్టు లనియె.

చ. “వనచరవీరులార! యిటు వృధముగా బలతారతమ్యము  
ల్గణనలు సేయనేల మన కార్యము దుర్లుట మాచునుండ నీ  
యనిలసుతుండు భానుసుతునాజ్ఞ దలంచి తరింపఁ బూనిన  
న్వనధికి గోష్పదంబునకు వార యొకింతయుఁ గల్గ నేర్చునే. ౪౩

ఆ. వె. బాల్యమం దితండు పం డనుభ్రాంతిచే  
నుదయభాను మ్రింగఁ గదిసె నంత,  
దౌడమీఁదఁ గొట్టె దంభోళిచే వజ్ర  
యజుఁడు వర మొసంగె ననిలుఁ డుబ్బి”.

౪౪

గీ. తజ్ఞుఁ డౌజాంబవంతుండు తనదుప్రజ్ఞ  
యిట్లు తెలుపఁ ద్రివిక్రము నట్లు మేను

వెంచి గిరి యెక్కి తనవారి వీడుకొనుచు  
నబ్బి దాటంగ నుంకించె ననిలసుతూడు.

ఇది యిమియై శకగోత్రపవిత్ర జయంతివంశ  
రత్నాకరసుధాకర రామయ నామధేయ  
ప్రణీతాంధ్ర చంపూ రామాయణంబు  
నందు కిష్కింధాకాండము సంపూర్ణము.



# సుందరకాండము.



—: హనుమంతుఁడు సముద్రము దాటుట :—

- గీ. చెలఁగి దశకంఠనీత యశా నీత వెదక  
మారుతి యలమహేంద్రాద్రిమస్తకంబు  
నుండి బలిమిమై నుంకించి యుదధి దాఁట  
గరుడవేగంబుతోఁ బాతె ఖచగవీధి. ౧
- గ. ప్రభంజననందనుం డీగతి వనధి యుల్లంఘింప నుంకించి బలిమిమైఁ  
బాదతలంబులం దట్టింప నాఘట్టసంబుచే వనము మిగుల దుర  
వస్థం జెందె.
- చ. అనిలజుఁ డేగువేగమున నాతనివెంబడిఁ బోయి వృక్షము  
ల్వననిధి నచ్చటచ్చటను వ్రాలి మునింగియ యుండ నీటిపైఁ  
గనఁబడు వానియగ్రములు కానఁగనయ్యెను సేతుమార్గసూ  
చనముగ నాటినట్టి యల శంకులచాలాకొనాఁగఁ బోల్పఁగన్. ౨
- గీ. వీఁక శృంగము ల్నాకంబుఁ దాఁకుచుండఁ  
బక్షహతిచేత క్షుభితమా వనధి వెడలి  
వచ్చె నప్పుడు మైనాకపర్వతంబు  
గాలిపట్టికి విశ్రాంతి గలుగఁజేయ. 3
- గ. ప్రయాణంబున కంఠరాయంబు గలిగె ననుబుద్ధి నాంజనేయుం  
డాత్మాధరంబును వక్షంబుచేఁ దాకి క్రిందఁ బడవైచి పోవుచుం  
డ మైనాకుం డాతని కిట్లనియె.
- ఆ. వె. “బాటశ్రమమునీకుఁ బాపఁ గృతజ్ఞుఁ డౌ  
సాగరుండు పంపె సౌమ్య నన్ను  
నట్లుగాన నంజనానందవర్ధన  
కొంచె మిచట విశ్రమించి చనుము. ౪
- ఆ. వె. వ్రజివలనిభయము వాపి నీజనకుండు  
కాచెఁ దొల్లి నన్నుఁ గరుణతోడఁ



గనుక నే విపత్నుడను గాక యున్నాడ  
నను సపత్నుఁగఁ గయికొనుము నీవు".

౫

.గ ఈగతిఁ బ్రార్థించిన యాహిరణ్యనాభుని సన్మానించి హనుమం  
తుండు కార్యగతి నేగె.

క. మైనాకుం డటు లప్పుడు

కానంగఁబడినను వ్రజి గాసించుట తా  
మానె నతని వాఁ డలపవ

మానాత్మజునకుఁ జలిపిన మన్ననచేతన్.

౬

గ. లంకాముఖంబుగ మారుతవేగంబునం బోవుచున్న యామారుతి  
మార్గంబును సురసయనునురగమాత శరణిసరణిని వింధ్యాదిపోతె  
నడ్డగింప.

ఆ. వె. పూని సురసఁ జంప మేను వెంచిన యట్టి  
పవనపుత్త్రకాళ్లు వనధి నుండె  
శిరము వేల్పుచేటి శీకరక్షోదంపు  
టలరుదండ దాల్చి యలరుచుండె.

౭

ఆ. వె. ఆంజనేయుఁ డంత నంగంబు గుదియించి  
సురసకడుపుఁ జొచ్చి తిరిగి వెడలి  
మిన్నముట్టునట్టు మెయి వెంచి యల్లతి  
వికమావతారువిధము చూపె.

౮

గీ. అంత సింహికానామ ఛాయాస్వరూప  
రాక్షసాంగన తన కడ్డు రాఁగ వాఁడి  
యైనగోళ్లతో వేగంబు దానిఁజేల్చి  
వైచి నరహరికృత్యంబు వ్యక్తపటిచె.

౯

గ. ఇ ట్టేగి పారావారంబు నవ్వలి తీరంబున నున్నలంబగిరియందు  
వ్రాలి సూక్ష్మశరీరముం దాల్చి క్రమంబుగా లంకా పురో త్తర  
గోపుర ద్వారంబుఁజేరి మారుతి యిట్లని వితర్కింపఁ జొచ్చె. "వాన  
రసేన యంతరాయంబుల నన్నింటిం దప్పించుకొని యతివితతంబగు  
నీసముద్రంబు దాటు తెట్లు? దాటుంబో రాక్షస రాజధానిం జేరు

తెట్లు? ఎట్లుచూచిననుదాశరథి విఫలమనోరథుండగునట్లుతోచుచున్నది. నేనీపారావారంబును లంఘించు తెంతయు వ్యర్థంబయ్యె. జానకి జీవించి యున్నదో లేదో? అది కూడఁ దెలియకున్నది". ఇట్లని విచారించుచు మారుతి ప్రచ్ఛన్నసంచారుండై సీతను వెదకుటకై సూర్యాస్తమయంబు నిరీక్షించియుండె నంత నగస్త్యుని యొద్ద దాచియుంచిన శతమఖిళనుస్సనకుం బ్రయోజనసమయ మాసన్న మయ్యె నని వరుణునకుం దెలుపుటకో యన భగవంతుండగు భాస్వంతుండపరదిక్కుం జేరుటయుఁ బొడుపుగుబ్బలియందడవిలోఁ బెచ్చుపెరిగి మండుచున్న కార్చిచ్చుమంటలో కాక పతంగరశ్మిలు తమ్ముఁ జుట్టి బిగియం బట్టఁ దపనోపలంబు లుమియుచున్న పావకజ్వాలాపటలమో యదియుం గాక యభ్యాగతుండైనమిత్రున కర్హ్య మొసంగఁ బ్రాచేతసుం డంబుధిగర్భంబు ననుండి తెచ్చినమాణిక్యకరణంబులో మఱి యదియును గాక సురతరంగిణీసలిలంబు సైతము పీల్చుటకై విద్రుంభించి చరమసాగరగర్భంబు వెడలి వచ్చుచున్న యార్వాగ్నికీలలో యన సందేహంబున కాకరంబై సంధ్యారాగం బొకసంబు నలమె. సరసీ రుహశ్రేణులు పత్రపుటకపాటపిధానంబు లగుటచే మకరందభిక్షార్థంబై మధువ్రతద్విజబృందంబు కుముదభవనంబుల కేగుచుండె. సాయంతనపవనంబు వికచకువలయసంపర్కంబున సురభిశం బయ్యె. చీకటి వ్యాపించుటచే దిక్పాలపుర గోపురంబు లపైఁ గాలాగురుధూపంబుపర్విన ట్లయ్యె. కమలాకరంబులం దెల్లెడల వియోగవేదనావిప్లవంబులైన చక్రవాకంబుల యాక్రందనంబులు విననయ్యె. గగనమాతంగంబు నక్షత్రమాలాలంకృతంబయ్యె. అత్తటి.

—\* హనుమంతుఁడు లంకాపురమందు సీతను వెదకుట \*—

ఉ. భూరితరాంధకారరుచిపూరతమాలకుఠారధార శృం.

గారరసస్వరూప మనఁగా శశిమండల మంతఁ దోచె నా

చంపూ రామాయణము.

- తూరుపుగొండపైఁ దనుముతోఁ బెనఁగొన్న తదీయదీధితు  
 స్మితెను నాచుతోఁ గలిసి మించు బిసాంకురసన్నిభంబులై. ౧౦
- చ. అసురపురప్రవేశమహితాద్భుతనాటకసూత్రధారుడై  
 యసురకులేంద్రకీర్తినిచయప్రతిసీరఁ దొలంగఁ దోచి తా  
 నసమముదంబు సర్వవిబుధావళికి న్నమకూడునట్లుగా  
 శ్వసనతనూభవుం డలసిశాముఖమందునఁ దోఁచె నచ్చటన్. ౧౧
- గ. తదనంతరము యువతీరూపంబుఁ దాల్చి దారి కడ్డమై తన్నుఁ  
 దర్శించెడు లంకాధిదేవతను నిర్జించి భవన్నిలయవిలయంబు వా  
 నర రచితావజ్ఞోపజ్ఞంబగునని తొల్లి సరసిజాసీనుండు పలికె నని  
 పలికి యాదేవత తన కనుమతి యొసంగుడు ననిలజుండు జనకజ  
 న్నెదకుచు నవ్యాహతంబుగా సంచరించుచు నెట్టకేల కసురనా  
 యకప్రానాదంబుం జేర.
- ఉ. రాక్షససైన్యగుప్త మగు రావణుపట్టన మిద్ది యిద్ది యా  
 రాక్షసభర్తసౌధము హిరణ్మయశృంగము పుష్పకం బిదే  
 యక్షవిభున్ జయించి కొనినట్టిది యంచు మరుత్తనూజాతో  
 నాక్షప చెప్పి చూపెఁ గుముదాప్తకరామలకాంతివెల్లునన్. ౧౨
- చ. తనయుఁడు రాఘవేంద్రునకుఁ దద్దయు సాయ మొనర్చుచుంటచే  
 నినుఁడు కృతార్థతం బొరయు నేను నపారయశోభరంబు చే  
 కొనియెదఁగాక యంచు మదిఁగోరి సుధాంశుఁడు రాముదూత పా  
 వనితెరు వెల్లచో వెలుఁగు పర్వఁగఁజేసెఁ బ్రదీపికాకృతిన్. ౧౩
- గ. పవనపుతుండు పంక్తికంతు భవనంబుం బ్రవేశించి నిద్రయందుఁ  
 గూడ సౌందర్యంబున నస్వప్నసుందరుల మించి వేశ్యయువతీజన  
 పరివృతలై శయనించి యున్నయవరోధవధూజనంబుం జూచి జా  
 నకినందుఁగానక బహువిధచింతావశుండై యశోకవనంబున వెదకె  
 ద నని యిష్టదేవతా ప్రణామం బొనర్చి ప్రాకారంబునుండి యెగిరి.

—\* హనుమంతుఁడు అశోకవనము ప్రవేశించుట \*

- గీ. ఎల్లెడల సీత నారసి యెట్టకేల  
 కనెఁజుండు ఘనాశోకవనముఁ జేరె

నూర్ధ్వగతిఁ గోరు శమధనుం డొండుగతిని  
వదలి వేదమార్గంబును బట్టినట్లు.

గ. చేరి వివిధతరునివహపరివృతం బైన యావనంబునం దెల్లెడలఁ దిరిగి  
తుదకు నభ్రంకవవిటపనిబిడితగగనప్రపంచం బగు నొకకాం  
చనమయశింశుపావృక్షంబుపై వ్రాలె.

క. తరుపత్రంబులచాటునఁ

బరులకుఁ గానంగరాక పవనజుఁ డుండెం

బరమాత్ముఁడు వటపత్రో

దరమునఁ బవళించువిధము తనరుచునుండన్.

౧౫

ఉ. మామిడితోట నున్న నవమల్లిక భిల్లుఁడు కంచెఁ బెట్టిన  
ట్లామిషబుద్ధిఁ గుక్క గుడియందలిమాల శ్మశానవాటికా  
భూమినిఁ జేర్చిన ట్లసురపుంగవుఁ డాశ్రమభూమినుండి పే  
రామునఁ దెచ్చి యుంచిన నిరాభరణం గనె సీత నచ్చటన్. ౧౬

గ. కాంచి.

గీ. “వెన్నెలను వీడి చంద్రుండు వెలయుఁ గాక

ఛాయ లేకుండ నినుఁ డుండఁ జాలుఁగాక

యీమె నిట్టులు విడనాడి రాముఁ డెట్లు

ధీకుఁడై యుండఁ గల్గెనో తెలియరాను”.

౧౭

గ. అని వితర్కించుచు నారాత్రి యెట్టులో గడపె. రజనికరుండును  
జరమగిరిశిఖరోపకంఠసేవ్రాత్కంఠం డయ్యె. అప్పుడు దశకంఠం  
డు మేల్కొని నిద్రచాలమిని మదనబాణప్రహారంబులను గన్ను  
లెఱ్ఱవార సరసహరిచందనచర్చచేతను జానకీసందర్శనోత్కంఠ  
చేతను రాగముం బ్రకటించుచు వైకక్షమాలచేతను బలె మకుట  
రత్నప్రభచేతను నక్షత్రమాలను దిరస్కరించుచు మెల్లమెల్లగా  
నశోకవనముం జేరె.

క. సురవైరి వారవనితల

కరముల వెలుఁగొందు దీపికానిచయరుచిం

బటివ్రోయినతమ మంతయు

సురరిపుహృదయంబునందు సూటిగఁ జొచ్చెన్.

౧౮

గీ. అట్లు మదమత్తుఁ డైనపాపాసురుండు

రామునతిఁ జేరెఁ గేవలరామ యనుచుఁ

బల్లవిత సల్లకి యనెడుభ్రాంతివలనఁ

గఁ సవనశిఖిశిఖిఁ బట్టఁ గడఁగినట్లు.

౧౯

—: సీత రావణునకు హితోపదేశము చేయుట :—

గ. దశకంఠుం జూచినమాత్రాన వడఁకుచు నాతనిదుష్ప్రలాపంబుల  
కుఁ గుండె లవిను గడ్డిపరక నొకదాని నడ్డుగ నుంచి సీత యా  
తని కి ట్లనియె.

“ ఓరీ! సకలసదాచారప్రతిష్ఠావిష్ఠం డగుపరమేష్ఠివంశంబున  
జన్మించిన నీపరకశత్రుభిలాషరూపకదుష్ప్రసర్తనంబు తులము  
వారి కెల్ల సిగ్గు గావించునుగదా! దారితప్పి విపద్దశలో నున్ననావ  
నశకూలవాయువు దరిఁ జేర్చినట్లు నీవు నన్నుఁ దిరిగి పంచవటీప  
రినరంబుఁ జేర్చెదవేని నాజీవితేశుండును సాక్షాజ్జీవితేశుండును  
గూడ నిన్నుఁ దప్పక కరుణింతురు. అజయ్య షుగుదాశరథిమైతికిఁ  
గూడ నీవు పాత్రుండ వగుదువు. అట్లానరింపనిచో ఖరాదిరా  
క్షసబలంబును విలయంబు నొందించి నప్పు డార్యపుత్రుశిలీము  
ఖముఖంబున దట్టంబుగా నంటుకొన్నకొవ్వను దనహృదయంబు  
నుండి కాటురుధిరధారచేఁ గడిగి తొలంగించువాఁడు నీవు దక్క  
మటి యెవ్వఁ డుండును? అదియును గాక జనస్థానసమగం బాది  
నేటివఱకు సమరంబు కఱ వగుటచే దప్పి గొనియున్న సౌమిత్రి  
సాయకంబు లను చాతకంబులు నీరక్త మనుజులముం ద్రదావకుండ  
వారించువాఁ డుండునె?” అని విరమించె.

గీ. సీతవలుకుల నొక్కడైనఁ జేరదయ్యెఁ

బంచశరభిన్న మైనరావణుని మదినిఁ

బంచవక్త్రాహిదష్టుఁడౌ పాని కిందు

నొక్కొ మృత్యు పానన్నమై యుండ మందు.

౨౦

గ. మైథిలీవాక్యంబులు చెవులకు ములుకులై తాఁక రోషపరాజ్ఞుఁ  
డై దశముఁబుం డాపెం జట్టుకొనియున్న రాక్షసాంగనలతో “మీ  
రీయునిదం జతురుపాయంబులచే నాకు వశ్యం జేయుఁడు అందున  
కనుకూలింపకున్నం బ్రాతరాశంబునకై మహానసంబునకుం దెం”  
డని యాజ్ఞాపించి యంత నిశాంతం బొసన్నం బగుడు నిజనిలయం  
బున కేగె. అంత శాపబలంబున మర్త్యలోకంబున జన్మించిన  
యనిమిషాంగనపగిది నున్నయాజనకనందన కర్కశలగు నారక్కసి  
మెలఁతల భీషణభాషణవీక్షణంబుల డెందంబు గంద వ్యాఘ్రంబు  
లనడుమఁ జిక్కియున్నసారంగిభంగియై యిట్లని చింతించె.

క. “ఇటు కే వచ్చుట తెలిసిన  
జటాయుపతగేంద్రుఁ డకట చచ్చినకతనన్  
బటుధీనుం డగుపతి యే  
నిట నుండుట యెఱుంగఁ డంచు నెంచెద మదిలోన్. ౨౧

గ. కాక రాక్షసమాయచే స్వభానము మాటి కాకుత్స్థునకు నాయం  
దనాక్షరంబు కలిగియుండనోపు.

గీ. నన్నుమాత్రమే కాక నానాధు సహజ  
కృపనుగూడ నీక్రూరాత్ముఁ డపహరించెఁ  
గాకయున్న సదయుఁడు లోకైకవీరుఁ  
డతఁ డుపేక్షించి యుండునే యకట నన్ను”. ౨౨

గ. ఇట్లు విలపించుచు రిఘువుంగవునే సంతతంబుఁ దలంచుచు జానకి  
మూర్ఛపొయె.

గీ. చేరి దనుజలు నిరవద్యశీల యైన  
దాశరథికాంత నెంతయుఁ గాసిఁబెట్ట  
వారి వారింది తాఁ గన్నవాఁడికలను  
ద్రుజట వినిపించె దేవతల్ ప్రీతి నొంద. ౨౩

గీ. అండఁ దరువు లేకుంటచే నవని వ్రాలి  
పొరలుచుండెడు తీవియకరణి దోషఁ



గరము న క్తంచరీముఖ కర్ణిత యగు

సీత కప్పుడు త్రిజట తా నూత యయ్యె.

౨౪

—\* హనుమంతుడు జానకితో సంభాషించుట \*—

గ. రాక్షసాంగనలు పెట్టినబాధలు సహింపఁజాలక ప్రాణత్యాగంబు  
చేయఁ దలంచుచుండ నింక నుపేక్షింపం దగ దని మారుతి యా  
దేవి సమీపంబునకుం జని.

గీ. దశముఖోగ్రవాక్యకులిశదారితంబు  
లైన జానకి చెవులగాయముల మాన్ప  
రఘుకులస్తోత్ర పూర్వక రామచంద్ర  
చరితకీర్తనామృత మల్లఁ జల్లె నతఁడు.

౨౫

గ. ఆపలుకు లాలకించి సీత కన్నులు తెరిచి శాఖపై నున్న శాఖామృ  
గంబుం గని పాడుకలఁ గంటి ననుకొని రామలక్ష్మణులక్షేమముం  
గోరుచునంత “నిద్రయే లేని నాకు స్వప్న మెట్లు కలుగును?  
తెలియదు మాయవేషము పూని వచ్చిన దశకంఠుండు గాని య  
న్యండు కాఁ”డని తలంచి యత్యంతత్రాసంబు నొందె. అది కని  
పట్టి పావని చెట్టు దిగి వైదేహి యెదుట నిలిచి బహువిధంబుల  
నద్దేవికి నమ్మిక పుట్టం బలికి కృతాంజలి యై యిట్లనియె.

ఆ. వె. “నిన్నుఁ బాసి యుండ నిముస మైనను దాశఁ

జాలకుండ మిగులఁ దూలి యున్న

రామచంద్రు దూత నోమాన్యచరిత నీ

వన్యఁగాఁ దల్లింప కమ్మ నన్ను.

౨౬

క. హృదయము నీతో నాతని

వదలి చనన్ రాత్రి చక్రవాకముభంగిన్

మదిఁ గుందుచుఁ బతి నీ విటఁ

బదిలముగా నుంట నరయఁ బంపెను నన్నున్.

౨౭

క. సౌమిత్రి నీకు మ్రొక్కెను

నేమంబున దనశిర మవనీతల మంటన్

శ్రీమంతుఁడు కపివతి సే

క్షేమం బడిగెను వినమ్రచిత్తుండగుచున్”.

౨౮

—\*హనుమంతుఁడు రామాంగుళీయకంబును సీత కొనంగుట\*

గ. ఆమాటలు విని కొంత నమ్మకము కలిగి “ఆర్యపుత్త్రునకు  
సుగ్రీవునితోఁ జెలిమి యెట్లు కలిగె”నని జనకతనయు ప్రశ్నింప మా  
రుతియాకథ యంతయుం జెప్పి ప్రాచేతసచిత్తంబుపోలిక సంతత  
సన్నిహితరామనామమంగళం బగు నంగుళీయకం బొసంగె.

ఉ. భూరిసుఖావహం బగుచుఁ బొల్పెనలారెడు రామముదికన్  
ధీరత సంజనాసుతుఁడు తెచ్చి యొసంగిన యల్లనాఁటిలో  
నూటవయశ మాటకును నోచకపోయెను దొల్లి రాము నిం  
పారగఁ దా వివాహ మయినట్టి శుభాహము వారిజాక్షికిన్. ౨౯

గ. ఇ ట్లత్యంతానందభరిత యై భూపుత్రి వాయుపుత్త్రునితో  
నిట్లనియె.

“మహాభాగ! దురాత్ముండగు రావణునకు మృత్యు వాసన్నమై  
యున్నయది. విభీషణునికూతురు అనల తల్లి పంపఁ దానిటకు వచ్చి  
యట్లే చెప్పినది. తురీయోపాయంబుచేతఁ గాని యనార్యశీలుం  
డగు నీతం డార్యపుత్త్రునకు నన్ను సమర్పింపఁడు. అదినిశ్చయము.  
నేను నొకమాసంబుకంటెఁ బ్రాణంబులు ధరియించి యుండఁజాల  
ను.” ఇట్లనుడుఁ బావని “మహానుభావురాలా! భయపడకుము. నిన్ను  
నే నిప్పుడే యెత్తుకొనిపోయి సముద్రము దాటె రఘువీరచరణసర  
సిజసమీపంబునకుం గొనిపోయెద. నే నట్లానర్పం జాల నని  
యెఱచవలదు”.

ఆ. వె. అనుచు మేను వెంచి యంజనాతనయుండు

మహితపర్వతంబుమాడ్కి యయ్యె

నల్లయాకృతిఁ గని నట్టివారల కెల్ల

జలధి పల్వలంబు సరణిఁ దోచె.

30

చ. అది గని మోదమంది జనకాత్మజ యిట్లను “సాగరంబు గో  
వ్పదగతి దాట జాలిన యపారబలుండవు నీ కసాధ్యమై

నది యింక నెందుఁ గల్గు నటులయ్యు ననుం గొనిపోవువేళ నీ  
పదవికిఁ జాల సంకటము వాటిలు నంచుఁ దలంతుఁ బాపిని. 30

గ. అదియునుం గాక.

చ. దితిజాధీశ్వరు హీను నే నిపుడు పాతివ్రత్యసప్తార్చి కా  
హుతి సేయం జెడురామబాణమునకున్ యోగ్యాశసం బంతఁ ద  
త్సితకీర్తిందుఁడు మ్లానతం బొససి సంక్షీణిం పు నాయాత్ర యీ  
పతితు న్నాపతి కూల్చినప్పుడ గదా భావింప సార్థం బగున్". 31

గ. అనిపలుకు వైదేహిపలుకులు విని వినతుండై పవనతనయుండు  
జనకతనయ కి ట్లనియె.

గీ. "కపటమృగముచే వంచనగన్ననీవు  
విటపమృగముచేఁ జెఱ వీడి వెడలఁ గూడ  
దద్ది జగతిలో వ్యాపించి నట్టులైన  
రామబాణంబు వ్రఖ్యాతి వ్రయ్యకున్నె. 33

గ. పెక్కు మాట లేల నీమాటలు చరితము నిశ్చయము నివి యన్ని  
యు ఊత్తియాణికి సదాచార సంపన్నకు రాముపత్నికిం దగిన  
ట్లున్నవి. రామలక్ష్మణులు తప్పక యీలంకకు వచ్చి రని నమ్మ  
ము. తిరిగి పోవుటకు నా కనుజ్ఞ యిమ్ము. రాఘవేంద్రున కాన  
వా లే దయిన నిమ్ము" అనిపలుక, జానకి నిట్టూర్పు నిగిడించి మా  
రుతి కి ట్లనియె. "తొల్లి యొకప్పుడు చిత్రకూటతటవనంబున రఘు  
నందనుండు నాయొడిలోఁ దల యిడి స్రద్రిండుచుండ ధారాధరం  
బనుకాకి నాపయోధరంబులపరిసరంబున జేరి రఘుపతి చూచి.

గీ. కుశము బ్రహ్మస్త్రముం జేసి కూశ కాకి  
పైఁ బ్రయోగింప నద్ది యావాయసంబు  
క న్నొకటిమాత్రము హరించి కాచి విడిచె  
నాఁడుమొద లది చిరజీవినామ మొందె." 34

గ. అని పూర్వపరిచితకథను జెప్పి చూడామణిం గూడ నానవాలు  
గా నొనంగె.

చ. దనుజకృతావరాధజనితస్ఫురదుగ్రుహగ్నికీల నాఁ  
దనరెడు నాయన ర్ఘ్యమణిఁ దన్వి మరుత్సుతు శేతఁ బెట్టఁ జే  
కొని మణిగర్భితాస్యఘనకుండలినన్నిభ బాహుఁ డౌచ భూ  
తనయకు మ్రొక్కి వీడుకొని ధన్యుడ నైతి నటంచు నెంచుచున్.

—\* హ ను మ ం తుఁ డ శో క వ న భ ం గ ం బౌ న రి ం చు ట \*—

క. పలలాశికిఁ దనరాకను

దెలుపంగాఁ గోరి వినుతధీరుండు మహా

బలసుతుఁ డుత్సాహముతోఁ

బాలియంగాఁ జేసె నల్ల భూరివనంబున్.

31

గీ. కడఁగి శాఖావనతిచేసి పెడ తెరువులఁ

దిరుగుచు సుమనోభంగంబు కర మొనర్చి

శ్రుతిమనోహరవాగ్ద్విజప్రతతి నొంచి

యనిలపుత్రుండు దశకంఠ నతిశయించె.

32

గ. ప్రమదవనభంగంబు కావలివాండ్రచే విని కుపితుండై దశకంఠం  
డు ప్రహస్తపుత్రుం డగుజంబుమాలితోఁగూడఁ గృతాంతకింకరు  
లం బోలు కింకరనికరంబుం బంపఁ బవనజుండు వారలనెల్లం జం  
పి చైత్యతోరణముపై వ్రాలె. సప్తమం తిపుత్రులతోఁగూడననేకు  
లు రక్కసులు చచ్చి రని విని కుపితుండై రావణుం డావలీముఖు  
జీవగ్రహంబుగాఁ బట్టితెండని సింహపరాక్రములైన ప్రఘసప్రము  
ఖసేనాపతుల నైదుగురం బంపె. వారలం గూడఁ బరిమార్చి దాశ  
రథిదూతను నే నని మాటిమాటికిం జాటుచున్న యామారుతిం  
బట్టి కొని రా సకలరాక్షససేనాధ్యక్షుం డగు నక్షకుమారుం బంప

శా. వక్షశ్చూర్ణితహేమభిత్తికరజోవ్రాతంబు పైఁ గ్రమ్ముటన్

నక్షత్రాధ్వ మకాలలోహితరుచిన్ దట్టంబుగాఁ దాల్చుగా

రక్షశ్శరము లుర్వియన్నలుకపైఁ బ్రౌఢిం బడన్ వైచుచున్

అక్షక్రీడ యొనర్చె వాయుజుఁడు లంకాళిందభాగంబునన్.

33

గ. అట్లు రాక్షసులెల్లరుం జూచుచుండ నక్షయుం జంపిచైత్యపాసాద  
స్తంభంబులం బెఱికి యందుద్భవంబగు పావకంబుచే నెల్ల దహిం

చి మారుతిమరలఁ దోరణంబుంజేరె. ఈవృత్తాంతం బంతయు విని  
యతికుపితుండై కన్ను లిరువదియు నొక్కుమ్మడి నింద్రజిత్తుపై  
నిలిపి.

చ. అని యొనరించువేళనిను నల్లనఁ జూడగఁ జాలువార లా  
యనిమిషలోకమందునను నాకసమందున భూతలంబునం  
గనుఁగొనఁ జాలమంచు నొడికంబుగ సంస్తుతిచేసి, పోయి యా  
వనచరుఁ దెమ్మలంచు సుతుఁబంపె సురాధిపవైరి యత్తటిన్ ౩౯

చ. దనుజవరూధిసుల్సమయ దానవభర్త విషాద మొందఁగా  
దనుజనితంబినీజనము తద్దయు శోకమునొంది కుదఁగన్  
దినకరుఁడు నిర్విధుండు సారనేరనిలంక శిఖినిష్పద్ధమై  
తనరఁ బెనంగీరయ్యెడల దానవపుత్రుఁడు వాయుపుత్రుఁడున్. ౪౦

గీ. ఘనతరోగ్రసంగ్రామ దుర్దినమునందుఁ  
దఱచుగా శరవర్షంబు గురియుచుండ  
మేఘనాదముచే నెమ్మి మిగులనలరు  
నట్లు మేఘనాదువలన నలరె హనుమ.

౪౦

—♦ రాక్షసులు హనుమంతుని గట్టి రావణనొద్దకుఁ గొనిపోవుట ♦—

గ. ఆసమరంబున నిశాచరవీరులనేకులు చచ్చుటయు నితరాస్త్రంబు  
లు వితథంబు లగుటయుం గని యింద్రజిత్తు బ్రహ్మాస్త్రంబుం  
బ్రయోగించి విజయశ్రీసగంధుండగు గంధవహనందను బంధింపఁ  
దక్కినరక్కసులు జనువనారత్రాశ్శచే నాతని యొడలంతయు  
విగియంగట్టిరి.

గీ. అసురులారీతి మారుతి నంటఁగట్టి  
నట్టికట్టు లెల్లను బూర్వమందు దనుజ  
భర్త చెఱలఁబెట్టిన సురవనజముఖుల  
కట్లు విడిపింపఁగా నయ్యెఁగారణంబు.

౪౧

గ. ఈరీతిం గదియంగట్టి హనుమంగొనిపోయి యనిమిషపతివై రి తనజన  
కుని యెదుటం బెట్ట.

సీ. అంధకారాతిలీలాద్రితోలనచణ  
 ప్రఖ్యాతి వింశతి బాహుబలుని  
 బందీకృతామరవారవధూధూత  
 చామరమారుతచలితపటుని  
 బాటలాధరపుటభాసురదంతాగ్ర  
 రుచిశారవిగ్రహరుచిని దనరి  
 సంధ్యాంబుదాంతర చరదిందురేఖచేఁ  
 బాలుపొండు నీలాద్రిబోలువాని  
 సంగ్రామకేళినాశాదంతి దంతముల్  
 విటిగి వక్షంబున నిటికి కొనఁగఁ  
 దరగలనెల్లెడ మెరసెడిఛాయాత్మ  
 విధుతోడి యుదధినా వెలయువానిఁ  
 గైవల్యపదవినిఁ గడఁగి నిరోధింపఁ  
 బాపము ల్దాల్చినరూపమనఁగ  
 సూర్యేందుపావక సురుచిరకాంతులం  
 దపముచే గెల్చిన తమమనంగఁ  
 దనరువానిని దశకంఠుఁగనియె నతఁడు  
 నతనిఁగనుఁగొని వెఱఁగంది యాత్మఁ దలఁచె  
 వెండికొండను దానెత్త మండి శాప  
 మిచ్చిన యలనందీశుండు వచ్చెననును.

౪౩

—: హనుమంతుఁడు రావణునితో సంభాషించుట :—

గ. ప్రహస్తుం డడుగు ప్రశ్నంబు లన్నింటికి నుత్తరంబుగాఁ బావని  
 రావణునకట్లనియె “నేనుపితృనియోగంబున వనచాసప్రవతంబూని  
 శూర్పణఖావైరూప్యంబున కలిగియుడరిన ఖరాదిఖిలపలాశ పలాల  
 జాలంబునకుం గల్పాంతానలుండై కపటహరిణముంజూపనేగిన సమ  
 యంబునం బ్రియురాలిం గోలుపోయి వెదకుచుండు తటి సుగ్రీవు  
 నితో సంఖ్యం బొనర్చి వాలియనుకంటకు నుత్థాతంబుగావించి  
 దుర్వృత్తక్షత్రియవంశవనదహనుండగుజామదగ్నస్య భుజాబలంబవ



లీలం దూలంబు గావించిన సత్యసంధుండగు దశరథనందను దూ  
తను. జానకిజాడనరయ నినతనయుం డంపిన వానరులలోనొక్కం  
డ. వారాశి దాటివచ్చి భవదువవనవాటిక భూపుత్రింగాంచి  
మ్రొక్కి మరలిపోవుచు నారాక నీకెఱింగింపఁ బ్రమదవనంబుం  
గూల్చి నిశాచరకృతంబగు కేవలలూతాతంతుబంధనంబు నినుఁ  
జూచుతమి నంగీకరించి నీయొద్దకు వచ్చినాఁడ.

ఉ. నాకముదాఁక సజ్జనమనంబుల కెక్కిన సచ్చరిత్ర ని  
శ్వాకుకులావతంసు కులభామినిఁ గట్టఁ దలంచె దేలొకో  
ప్రాకటయజ్ఞవేదిఁ బ్రభవంబునుగన్న శిఖి న్మదాంధుడై  
కోకను మూటగట్ట మదిఁ గోరెడుమూర్ఖుని రీతి దుర్మతీ. ౪౪

చ. ఘనపిశితాశఁ బైఁదిరుగు గ్రద్దలమూఁకయ యాతప్రతమై  
యనిమొనలక్ష్మణేషుహతమై భువి నీమెయి వ్రాలకుండఁగా  
వనితల బాష్పవారియ నివాపజలాంజలి యాచు నొప్పఁగ  
న్వినతపులస్త్యసత్కులము నీవలనం జెడకుండఁ జూడుమీ. ౪౫

చ. పరనతు లెందఱుం దివిరి పట్టినఁ బట్టెదుగాకనీవు భ  
స్కరకులవార్ధిసోము కులకాంతను బట్టఁ దలంపఁబోకుమీ  
యరగకులాధినాథుఁ డనితొదనుండ న్నదనేనటంచుఁ దా  
గరుడునిశ్వాసమారుతముఁగ్రక్కునఁ గ్రోలఁ దలంపఁబోలునే. ౪౬

గీ. బాహువనెడు చందనపాదపంబునందుఁ  
దూణ మనుకోటరమునుండి తూర్ణముగను  
బాటి వచ్చెడి రామశరోరగంబు  
గ్రక్కునను గ్రోలు నీప్రాణగంధవహుని. ౪౭

చ. పలుకులు వేయునేల కులపాంసన మాయమృగంబుపాటులం  
దలఁచినఁ దోకతోడనిను దక్షతఁ గట్టిన వాలిపాటులం  
దలఁచిన రాఘవేశ్వరు శితప్రదరాళికి భక్తిమొక్కుట  
త్వలిగ నమోఘమైనయది వేటు తనుత్రము లేదు నీకెటక. ౪౮

చ. అనుచు వచించునట్టి పవనాత్మజపల్కులు వించుఁగ్రద్ధుడై  
యనయతఁ బరక్తికంతుఁడు భటావళితోడ వధింపుఁ డీర లి

వనచరునంచుఁ బల్కు విని పావనధీయుతుఁ డౌవిభీషణుం  
డనయము మాన్చె దూతలు వథార్హులుగా రనుధర్మమూఁతగఁ.  
గ. దశవదనుండు విభీషణు బాషణులు లంగీకరించి పావనిం జంపుట  
డిగి వ్లవంగుల యంగంబుల వాలంబే వరం బగుట వీనితోఁకకుం  
బట్టలు చుట్టి మంటనంటిం. కొట్టుచు సాటించి పురంబెల్ల నూరే  
గింపుం డని రాక్షసుల క్షాపింప వారును నట్లానర్చిరప్పుడు.

గీ. పావకుం డంతకంతకుఁ బ్రజ్వరిల్లి  
వాయుసూనుని యాయతవాలమందుఁ  
గర్జి కారగుళుచ్చంబు కరణినమరె  
నమరు లత్యంతమోదంబు నందుచుండె.

గ. ఈవృత్తాంతంబు రాక్షసాంగనలవలన విని దూయమానమాన  
నయై జానకి పావకు నుపాసించి హనుమంతుని వాలంబునఁ జల్లని  
వాడ వగు మని ప్రార్థింప.

గీ. ఉగ్రశీతాతపోమయ హుతవహునకు  
నింధనంబౌదు నేనని హొచ్చుభీతి  
ననలుఁ డెంతయుఁ జల్లనై యనిలపుత్రు  
వాలమందున మణిదీపభాతిఁ దనరె.

గ. పవనతనయుండు “చీకటిమూలమున నీపురమును జక్కఁగాఁ  
జూడనైతి. అనలైకసాక్షికంబుగా నిప్పుడు విశదంబుగాఁ జూతుం  
గాక” యని చుట్టియున్న రాక్షసగణంబును దోరణవరిధుంబుచేఁ  
గొట్టి చంపె నప్పుడు.

గీ. సీత యనులక్ష్మిఁ బ్రభుతోడఁ జేర్చుపొంపె  
సైన్యవీచియాలంకాఖ్య సాగరమును  
వేధ మధియించె బాహుకేష్టితమగు  
పవనపుత్రాఖ్యమంధర పర్వతమున.

—\* లంకా పుర దహనము. \*

గ. అంతలంక కాలంబొచ్చె.

మ. ధరనా నొప్పిడు నెమ్మికిన్ జలదమై, దైత్యాంగనాస్కాబ్జశ్  
 గ్వరియై, రావణకీర్తిహంసతతికి న్వర్ణాహమై, తత్పురీ  
 వరహైన్యోచితవేషసంభృత జటాభారంబునై, సీతకు  
 న్వరమిత్రతిజటాభమై దశదిశల్ వ్యాపించె నాధూమముల్. ౫౩

ఉ. మారుతివిక్రమంబునకు మానకక్రమ్మెడు హర్షబాష్పముల్  
 క్రూరనిశాచరాధిపుని కోపభరంబునకుల్కి దాఁపఁగాఁ  
 గోరువియచ్చరాళికి నకుంతితహర్షముఁగూర్చె నశ్రువు  
 ల్కాఱుటకు న్నెపం బొకటి కల్పన చేయుచు ధూమమత్తతీన్.

గీ. ఘననీలధూమ మాగతి

వీనువీదిని బర్వచుండ వేలుపుటింతుల్

మనమున విస్మయ మందిరి

కననయ్యెను యమున మననగరమం దనుచున్.

౫౪

చ. ఘనమగుధూమ మత్తతీని గ్రాలఁగఁజొచ్చె దిగంగనాళికిన్  
 ఘనకటి నీలవస్త్రమయి కౌనున గారుడరత్నకాంచియై  
 స్తనతటిఁ బ్రతభంగమయి చారుగళంబున నీలమాలయై  
 కనుఁగవయందు మెత్తనగు కాటుకయైవిలసిల్లి యెల్లెడన్.

మ. సురనారీ వదనారవిందతతికి న్సంపారు నీరాజనో

త్కరమై యంబుధియందు నౌర్వశిఖయై కాదంబినీహీనపు

ష్కరమందున్ జపలాలతానిచయమై చల్లాఱుటల్లెక వా

నరవాలానలకీల లేది వెలిఁగెన్నాల్నాళ్ళు హేలాగతిన్.

౫౫

గీ. పవనపుత్రకవాలాగ్నివలన లంక

కనలి యంగారశేషంబుగాఁగ మండ

నిజగృహంబులమంటఁ గన్నీటిజడిని

నార్పి రాకాశముననుండి యసురలపుడు.

౫౬

చ. అసురవిభుండు తోడయినయప్పుడుఁ జూపఁగలేని విక్రమం

బసురకులేంద్రపుత్రకుని యాజ్ఞ సురారులు చూపినట్టులన్

శ్వసనసహాయుడైనపుడుఁ జల్పఁగఁ జాలని దాహకర్మమున్

శ్వసనతనూజుసంగతినిఁ జక్కనొనర్పఁగఁ గల్గె నగ్నియున్.

చ. సమరకుతూహలుండగు నిశాచరనాథుఁ డవార్యబాహువీ  
ర్యమున హరించినట్టి యమరాధిపరాజ్య సరోజగేహదా  
నమితజవాఢ్యమారుతిమహారణిసంభవ వహ్నిశుద్ధయై  
నమితసురారియైన నిజనాథునిఁ గూడఁ దలంచెవెండియున్.

గీ. పెక్కుమాటలఁ బనియేమి యక్కజముగ  
రావణభుజగు ప్తమయిన లంకయందు  
మొనసి శ్రీరాముదూత తాముందుఁజొచ్చి  
దండధరునిదూతలు రాఁగ దారిచేసె.

౬౧

ఉ. మారుతినాఁగ నొప్పుయజమానుఁడు నేమముతోఁబలాశవి  
స్తారసమాహ్వయోగుసమిధల్ నిజవాలగతాగ్నియందు నిం  
డారఁగ వేల్చి యక్షజయమంది నిశాచరనాథుసంగతిం  
జేరినపాపసంఘము లశేషమడంగఁగ నొండె సద్గతిన్

ఉ. పావకుచేత రాక్షసులపట్టణ మాగతి మండుచుండ సం  
భావితశీల జానకి యపాయము నొందమికాత్మఁ బొంగుచుం  
బావని యామెయాజ్ఞఁ గొని వర్వతమెక్కికడంగి దుస్తరం  
బౌవనధిందరించి కపులాడఁగఁ జేరె మహేంద్రశైలమున్. ౬౩

గ. అట్లు చేరి సైన్యాధిపతుల యధార్హంబుగా సమ్మానించి తనవృ  
త్తాంతంబంతయుందెలుప వానరబలం బమితానందంబునొందియీ  
సువార్త విన్నప్పటి దాశరథిసుగ్రీవులయానందతారతమ్యంబుఁ గ  
నుకుతూహలంబునయూధనాథులు వెంట రానహమహామికతోఁజను  
చు మార్గమధ్యంబున దధిముఖ రక్షితంబగు మధువనముంజొచ్చి  
హనుమంతుననుమతిచే మధువుయధేచ్ఛంబుగాఁ ద్రావిసుఖందిరి.

గీ. అంత దధిముఖుఁడెంతయు నాగ్రహించి  
యంగదునిఁ జేరిమొక్కి యిట్లనియె వినతిఁ  
దేనెఁ గపులానుచున్నారు తేటులట్లు  
మాన్పగాఁ దగుమీరలు మాన్యచరిత.

౬౪

గ. అట్లువిన్నవించు దధిముఖున కంగదుఁడిట్లనియె.

గీ. రావణునియింటనున్నది రాముభార్య  
యనెడు మధురసువార్తనాకానతిచ్చి

నటిహనుమంతునాజకు నడ్డుగలదె

కానఁ గపిసేనఁ దేనెల నాననిమ్ము.

౬౫

గ. అంతఃపిలువక భయాకాశ్రంతఁడై దధిముఖుండు సుగ్రీవుపాలికిం జని  
వానరబలకృత్యంబంతయు నెఱిగింప దానివలన సీతాదర్శనం బై  
నట్లు గ్రహించి యిననూనుం డమితానందంబునొందెనంతఁ గపిసే  
న వెంబడింపఁ బావనియుఁ దాసిల్లె.

చ. వనచరసేన లత్తఱిని బర్వత మెక్కుచుఁ క్రిందదూఁకుచున్  
ఘనహృదమత్తతం దరులఁ గానివిధంబునఁ గౌగిలించుచు  
స్వనములఁ గాయలందినుచుఁ బొడుచు నాడుచుఁ దోకలెంతయుం  
గనుకనిఁ జిమ్ముచుంగరముఁ గావర మెత్తిచరించె నెల్లడన్. ౬౬

—\*హనుమంతుఁడు రామునకు జానకి చూడఁ మాణినిచ్చుట.\*—

గీ. నిదుర లేమిని నరణమై నెగడునట్టి  
కనుఁగవం దన్ను సౌమిత్రి కనుచునుండ  
సీత చూడఁమాణిని దాను జేతఁబూని  
భరతునన్నకు మ్రొక్కెను బవనజుండు.

౬౭

క. అణుమాత్రము శ్రమ మందక  
వననిధి యనుమాటు దాటి భాసిలునప్పా  
వని కపిసేన సమక్షం  
బున హర్షాంబునిధియందు మునిగియె పోయెన్.

౬౮

క. జనకజచూడఁమాణిఁ గని  
ఘనతరమోదంబునొంది కాకుత్స్థుఁడు త  
న్ననయం బడిగినఁ బావని  
వినయంబునఁ జెప్పఁ దొడఁగె వృత్తంబెల్లన్.

౬౯

ఉ. పాపవశంబు చే నురగపార్థివకన్య సువర్ణలోకమం  
దోషఁగ రానికష్టముల నొందెడు నోజ మహాగ్రరోషతా  
పాపనిశాచరు ల్మిగుల బాధలు పెట్టుచునుండ నల్లలం  
కోపవనంబున న్నవసి యున్నవి దేహసుపుత్రిఁ గాంచితిన్. ౭౦

గీ. భవ్యభవదీయవంశాభివర్ణనమున  
నుంగరముఁజూపియును సీత యుమ్మలంబు

పాపి సంతసించి తిరిగి వచ్చువేళ  
నానవాలగువార్త నే నడిగినంత.

20

చ. కనుఁగన బాష్పము ల్దొఱఁగఁగాననమందునఁదొల్లి కాకిరూ  
పనువుగఁదాల్చివచ్చిన జయంతునికృత్యము దెల్పిచూడమం  
దున వెలుఁగొందు నీమణినిఁ దోరపుభక్తి నొసంగె నీకు ని  
మ్మనుచు విదేహరాజసుత యర్యమవంశ సుధాబ్ధిచంద్రునూ. 21

గీ. పెక్కుమాటలఁ బనియేమి వెడలిపోవఁ  
దలఁచియుండియు నాశచే నిలిచియున్న  
దేవి యసువుల నీపేరి దివ్యముద్ర  
చేత ముద్రించివచ్చితి భూతలేంద్ర.

23

ఇది శ్రీమత్కృష్ణక గోత్రపవిత్ర జయంతివంశ  
రత్నాకరసుధాకర రామయ నామధేయ  
ప్రణీతాంధ్ర చంపూరామాయణంబు  
నందు సుందర కాండము సంపూర్ణము.



## యుద్ధ కాండము.

గీ, ఆంజనేయకథితమైన యవనిపుత్ర  
యనఘవృత్తంబు ముదముతో నాలకింపఁ  
దరణికులవార్ధిశశిదృష్టి యరుణమగుచుఁ  
బ్రక్కనున్నట్టి వింటిపైఁ బర్వెనపుడు.

గ. దశగ్రీవకుపిత రాఘవాలోకన ద్విగుణీకృతోత్పాళుండగు సుగ్రీ  
వుండు ప్రతిజ్ఞాపరిపాలనతత్పరుండై యగాధదైర్యుండుగావున సిం  
ధువు నంధువుగాఁదలంచి యదిదాఁటి త్రికూటశృంగాలంకారంబగు  
లంకాపురంబు ముట్టడింప నంగదకుముదనలసీలాధిష్ఠితంబగు సేన  
సన్నాహం బొనర్చె నప్పుడు.

గీ. రామనామకవారిధరంబువలన  
వెడలెడు నపాంగధారచే వృద్ధి నొంది  
యఖిలవానరవాహిని యట్టెపోంగి  
తరలె దక్షిణవాహినీవరునిఁగూడ.

గ. సమచలితఋక్షసముదయుండును, గుముదామోదకారకుండును,  
శరభాదికప్రసాదశీలుండును, సీలేందీవరానందకుండును, దశానన  
దిశాక్రమణవ్యగ్రతేజుండును, సమారూఢతారానందలక్ష్మణాను  
గతుండును నగు రామచంద్రుండు హనూమంతోదయసానుమంతం  
బధిష్ఠించి నిశాచరతిమిరవారణనిస్తంద్రుండైయుండ బహుళకో  
లాహలభరిత దిగంతంబును నిరంతరాస్కందిత నికటకాంతారంబు  
నగు వలీముఖబలాంబుధి సంభ్రమంబుతో విజృంభించె.

క. వనమున నెల్లమృగంబులు  
ఘనతరభయమొంది మిగులఁ గలగుండువడ  
న్వనచరయూధము లెల్లెడఁ  
గనుఁగొనఁగాఁ దామెయగుచుఁ గ్రమ్మెవనంబున్.

—\* వానరసేనతోఁగూడి రాముఁడు మలయపర్వతము చేరుట. \*—

గ. రఘుపతియు సైన్యంబుతోనరెగి నదులుదాటి యరణ్యంబుల  
విరళంబులఁగావించి యసహ్యవాతంబగు సహ్యాశైలంబెక్కి మందా  
నిలనిలయంబగు మలయంబుఁజేరి సౌమిత్రితో నిట్లనియె.

ఉ. చందనపాదపాఖ్యనిజసద్మము లల్లన వీడి యద్రులం  
దెందును బాటుచున్న సెలయేటులనీటిని గూడి శైత్యముం  
బొంది పికాంగనారుతము మోయుచు నెంతయు దుస్సహంబులై  
మందసమీరశాబము లమందగతిన్మది గుండఁజేసెడున్. ౪

గీ. ఇట్లు కడువిలపించి మహేంద్రమెక్కి  
రాఘవుఁడు ముదితంబైన రఘుకులేశ్వ  
రాత్మయయశోనిధానమా ననఁగఁజాలి  
సుడులతో నొప్పు జలనిధిఁ జూచెనపుడు. ౫

సీ. సాగరంబును జూచి సగరాన్వవాయుండు  
తద్దయు వెఱఁగంది తలఁచె నిట్లు  
ఫణిలోకపతిగూడఁ గనిపట్టఁజాలఁడ  
హీనమై పొలుపొందు దీనిలోతు  
నాశాంతములదాఁక వ్యాపించునిద్దాసి  
సరిహద్దులూహింపఁ దరముగాదు  
ఇందున్నయట్టి యీ యిసుకతిన్నెలు మేటి  
ద్వీపంబులైకడుఁ దేజరిల్లు  
నటులు దీని గోళృ నవలీలఁగాఁద్రవ్వి  
నీటనింపినట్టి మేటిమగల  
నస్మదన్వయాబ్ధి హరిణాంకకల్పుల  
మహితమహిమ నెపుడు మదిఁ దలంతు.

గ. ఇనకులతిలకు నాజ్ఞచే సుగ్రీవుం డంతఁ గపిసేన మహేంద్రోపాం  
తంబున సముద్రవేలోపవనంబునందు విడియంజేయ వానరు లా  
వనంబునందుఁ బనస తాల రసాలాది నానాఫలాస్వాదన తత్పరులై  
యథేచ్ఛంబుగా విహరించిరి.

అంత రాఘవానీక మనీకోన్ముఖంబై సమాదతీరంబు చేరియున్న  
దని చాడలచే విని యూబిలో దిగఁబడిన యైరావతంబు పోతె  
రావణుండు వ్యధితమనస్కుండై, కామసరతంత్రుఁ డగుట నీతను  
వదలం జాలక యేమియుం బాలుపోక ప్రహస్తముఖ్యు లగు మం  
త్రిలరావించి వారితో “నాయీప్సితంబు మీరెఱింగియేయున్నా  
రుగదా! వైరి దండెత్తి రానైయున్నవాఁడు. ఇప్పుడుమనము చేయ  
వలసిన దేమి” యని యడుగ వార లాతని యాశయంబెఱింగి  
“దేవా! భనదాజ్ఞాపర పరిజనులము మేము జీవించియుండ నీయప  
వాదమేలవచ్చెడిని. భవదీయోగభుజపంజరానీతం బగు నీతను  
విడువం దగ” దని విన్నపించిరి. వారివలుకులు విని నలకూబర  
నందీశ్వర నళినోద్భవదత్త శాపంబులు నీతను బలవంతముగా వశ  
పఱుచుకొనుట కంతరాయము కల్పించినవని చింతించుచున్న  
యన్నతో నసమాన వినయ విజ్ఞాన విభూషణుండగు విభీషణుండు  
రోషంబుతో నిట్లనియె.

—: విభీషణుండు రావణునకు హితోపదేశము చేయుట :—

చ. పరసతిఁగూడఁ జూచెదవు పాపభయం బొకయింతలేక కే  
సరి దవదాహముం బలలశంకను డాయఁగఁబోవు నట్టులన్  
సరసిజగద్భక్తర్థములఁ జయ్యన నీసడి దూఱనాతఁడే  
వెరవున రెండు హస్తముల వీనుల నెన్నిది మూయఁ జాలెడున్. ౭

గ. లవణజలధియ పరిఖయా లంక యేడఁ  
గపి యొకం డిటు దానిని గాల్చుటేడ  
దనుజకులనాశ మొనరింప ధరణి తనయ  
యనెడుపేర మాయ పొడమె ననుచుఁ దలఁతు.

౮

చ. నరులెయటంచు వానరగణంబులె యంచుఁ దిరస్కరింపకీ  
వెఱుఁగవె కార్తవీర్యదివిజేంద్రతనూజుల సత్వమాత్మ భూ  
వరము మనుష్యవర్జమను వల్కును నంది కడింది శాపమున్  
సరకుగ నెంచవేని విధిశక్తి యజయ్యుటంచు నెంచెదన్. ౯

౧. ఇట్లు నీతినహితంబగు హితం బుపదేశించిన తమ్ము నవమానించి  
రావణుండు “వీడరాతి పక్షపాతుండు శిక్షార్హుం”డన నాన్మృశయసు

వీడి మంత్రచతుష్టయసహితంబుగా విభీషణుండాకాశమార్గంబున  
నెగిరి సముద్రంబుదాటి దూరంబునుండి కంఠంబులెత్తి సవిశర్కం  
బుగాఁ జూచుచున్న సుగ్రీవాదులతో గగనమందుండియే యిట్లు  
పలికె.

—: శరణార్థియై విభీషణుఁడు రామనొద్దకు వచ్చుట. :—

చ. అనఘపులస్త్యవంశభవుఁ డయ్య దురాత్మకుఁ డైనయట్టి య  
న్నను విడనాడి బాంధవజనంబును గూడఁ బరిత్యజించి దు  
ర్జనులను గూల్చి సజ్జనులసాఁకెడు రాఘవుఁ ప్రాపుఁ గోరి యే  
వినతుఁడ నొచు వచ్చితి విభీషణ నాముఁడ రామదాసుఁడ౯.౧౦  
గ. ఈరీతి నతికరుణంబుగా వేడికొను నిశాచరవతితమ్మునింజూచి  
యాతనింగూర్చి యభిజ్ఞానపూర్వకంబుగా హనూమంతుం డొన  
ర్చు విజ్ఞప్తి నవధరించి, తదాగమనకారణంబు శంకాపరవశుం డైన  
సుగ్రీవువలన నెఱింగి దాశరథిదయమానమానసుం డై స్మితపూర్వ  
కంబుగా నినసుతుతో నిట్లనియె.

గీ. సఖుఁడ యభయార్థి విఫలుఁడైచనియెనేని  
రఘుకులంబున కదిచాల లఘుతగాదె  
యనుజుఁ డొఁగాక తనుజుఁడే యగునుగాక  
యరికి శరణార్థి యగువీనిఁ గరుణఁబ్రోతు. ౧౧

గ. రఘువరుహృదయంబెఱింగి హనుమంతుండేగి తోడి తెచ్చుటయు  
నాదశాననానుజుండు వినీతుం డై దాశరథికి మొక్కె.

చ. వినమితగాత్రుఁడౌ నలవిభీషణుఁగూరిమితోడఁజూచి యా  
యినకులభర్త యిట్లులనె నిచ్చితి నీకిదెయన్నరాజ్యమున్  
వనచరనాథువాలి విభవంబు సుఖాన భుజించుచున్న యీ  
యినసుతుఁడే యుదాహరణ మిందులకుఁ మఱిశంశలేటికిక.

గీ. పదవిపైని మేల్పదవిని బడయవచ్చు  
దైవకృపయున్న దశకంఠతమ్ముఁడట్లు  
రమ్యరేఖాతప్రతాంక రామపదముఁ  
బట్టి యేకాతప్రతాంకపదముఁ గనఁడె.

గ. రెండవసుగ్రీవుండుపోలె నత్యంత విప్రసంభవాత్ముడగు విభీషణుండు  
తొలుత భరతాగ్రజాపాంగ సుధాతరంగభిషిక్తుండును వెనువెం  
ట రాజ్యాభిషిక్తుండునయి దశరథనూనునకు దశగ్రీవబలం బఖిలం  
బునివేదించి వానరబలంబుదధినుత్తరింప నేతునిర్మాణంబవశ్యంబు  
గానఁ దన్నిమిత్తం బంబుధి నారాధింపవలయునని సవినయంబుగా  
విన్నవించె.

ఆ. వె. అంతరాఘవేంద్రుఁ డంభోధిధ్యానించి  
దానితీరమందు దర్భశయన  
మొనరఁజేసి యందు నొదిఁగి తా శయనించె  
వేదియందు వహ్ని వెలయునట్లు.

౧౪

—\* రాముఁడ భీష్మై నలుగుట \*

గ. రామభద్రుండట్లు కుశాంతరణ మధ్యస్థుడై నియమంబున మూఁ  
డురాత్రులుంబగళ్ళు ధ్యానించినను సముద్రుడభిముఖుండు కాక  
పోయె.

క. అలకువ వారిధి తన్నటు  
చులుకన సేయన్ రఘుపతి చూడ్కులరాగం  
బలవడఁ గన్బొమలాడన్  
జలనిధిపైఁ జాపమెత్తనమకట్టిమదిన్.

౧౫

గీ. పావకాస్త్రంబు రాముండు వనధిమీఁద  
విడువఁదలఁచినయంతనే వేల్పుచేజు  
ప్రియుని గతిచూచి కన్నీరువిడిచె మిగుల  
వారుణాస్త్రంబు విడిచిన భంగిగాను.

౧౬

గీ. మఁడుతూపును లఘుత రాముండు విడువ  
నక్రకుంభికుంభీనసచక్రమెల్లఁ  
దద్దయును భీతిచేతను దల్లడిల్ల  
నల్లకల్లోలమయ్యె నాయభీమిగుల.

౧౭

గ. కల్పాంతానలంబునకుం గాలకూటదహనంబునకు బాడబాగ్నికి  
భార్గవుతీక్ష్ణకురారంబునకు నులుకక, బెదరక, జంకక నిలిచిన జలనిధి  
దశరథియమోఘాగ్నేయాస్త్రంబు సహింపఁజాలక,

గీ. దారుణాశుగ బాధానిదానమైన  
రామునే చేరె జలనిధి పాపుఁగోరి  
పరుషకులిశపాతంబైన వారిదమునె  
జీవలోకంబు వార్హికై చేరుఁగాదె

౧౮

గ. ఉదధి యాగతి రఘునందనుం జేరి చిరత్నరత్నరాసులు కానుక  
లొసంగి వినఁముఁడై బహువిధంబుల నుతించి “అమోఘంబగు  
నీయస్త్రం బాభీరధామంబగు మరుసీమయం దెందేని విడువవల  
యు, సలిలావప్తంభంబు సహింతు, నిప్పుడే నేతువుంగట్ట నలుసియో  
గించునది” యని నివేదించి యంతర్ధాన మయ్యె. అంత.

—♦ సేతు బంధనము ♦—

గీ. ఎల్ల డిక్కులనుండి మహింద్రు నాజ్ఞ  
గిరుల మిక్కిలిఁ గొనితెచ్చి హరులు వైవఁ  
బూడియు జలధి మరలఁ దాఁబూర్ణమయ్యె  
గిరులఁ బ్రవహించుచున్నట్టి ఝరులనీట.

౧౯

గీ. గిరులు దాకిచచ్చిన జలచరము లుసులు  
వడసె నందున్న యోషధివ్రతతి వలనఁ  
బొలుపు చెడిపోయి పేర్పము బూత్కరింపఁ  
గందరంబుల సింహము ల్కలఁతఁ జెందె.

౨౦

గీ. కొండలెత్తుట జలధిలోఁ గూర్చుటయును  
గానరాకయుండ నలుఁడు గట్టినట్టి  
సేతు వైప్పెను గూతురౌ సీతకప్పు  
డవనిచాపినట్టి యభయహస్త మనఁగ.

౨౧

—: వానర సేన సువేల పర్వతము చేరుట :—

గ. అంతర్ముఖులు ప్రబోధంబుచే సంసారంబు దాటి స్వప్రకాశం  
బగు పరబ్రహ్మంబుం గని యానందించు నందంబున వలీముఖంబు  
లాసేతుపథంబున నబ్ధిలంఘించి ప్రకాశంబగు సువేలగిరీశంబుం గని  
పరమానందంబునొంది, తద్గిరి తటంబుల నెల్లెడఁదామయై విజృం  
భింపఁ దత్కలకలంబునకుం గందరంబులం గల కంఠీరవంబు లలిగి  
రవంబు లురవణింపఁజేయ వేలాతీతం బగు గోలామాలా బుప్పతిల్లె.



పిదప రాముం డుదధి లంఘించి సువేలారామంబున దిగి యు  
న్నాడని శుకుని వలనందెలిసికొని దశవదనుం డాదశరథపుత్రు  
సేనంజక్కఁగాఁబరికింప శుక శారణులను నిర్వురంబంపె. ప్రచ్ఛన్ను  
లైవచ్చిన వారిగుట్టు విభీషణుచే నెఱింగి వానరు లవ్వారి బంధి  
చిన విపన్నాధారుండగు దాశరథి కరుణచే విముక్తులయి ప్రాణ  
ములు దక్కించుకొని తాము కన్నదంతయు వారు నివేదింప  
రావణుండు ప్రాసాదంబైక్కి సమరోత్సుకులైయున్న వానర సేనా  
ధిపతుల వేర్వేఱఁబరికించి చూచి వారల సరకు సేయకుండె.  
శత్రుఁలం బనల్పంబని శుక సారణులు వినుతింప లం కాపతి వారి  
నుపేక్షించి చక్కఁగాఁ జూచిరండని శార్దులాదిచారుల నంపుట  
యుఁ జూచివచ్చి వారునల్లెనివేదింప ఖిన్నుండైచింతించి యతివిన  
తుండై యొద్దనున్న విద్యుజ్జహ్నునితో రహస్యముగా నేదో చెప్పి  
సాధము డిగి క్రిందికే తెంచె.

విద్యుజ్జహ్నుండంత నిజమాయాబలంబున సశరంబగు రాముని  
శిరస్సును గల్పించి చావసహితంబుగాఁ దెచ్చి యుద్ధంబునుండి  
దీసిందెచ్చితినని యెదుటంబెట్ట నిదాఘాతిశయంబున వాడియున్న  
మాధవీలత విద్యుదనలంబున మిగుల శుష్కించుభంగి విరహ  
వేదనాపరవశయైయున్న మైథిలి యత్యంతాకులయై మూర్ఛ  
నొంది తిరిగి మేల్కొని యదియె తథ్యంబనినమ్మి యిట్లు విలపించె.

గీ. అసురగృహవాస మాసుర వినరబాధ

యసురపతితర్జనంబివి యన్ని యెవనిఁ

గలయఁగోరి సహించె నో యలవిభుఁడిటు

తొటఁగాంచీయు జీవించె నకటసీత.

౨౨

గ. అ త్తఱి విభీషణు పత్నియగు సరమ “వైదేహి ! నీకీదైన్యంజేల?  
ఇదియెల్ల రావణమాయాకల్పితంబుగాని తథ్యంబుగాదు. సకల  
జగతీధుర్యభుజబలాభిరాముండగు రామునెడ నీయనార్యవిచారం  
బొనర్పందగదు. నామాటనమ్ముము” ఇత్యాది వచనంబుల నవీనా  
సారనిష్యందిని యగు కాదంబిని గ్రీష్మాతపత ప్రంబగు నెమ్మికిం  
బోలె మైథిలికి నూటట గల్గజేసె.

ఆసమయంబున మాల్యవంతుం డనుసచివుండు దశకంఠుం  
జేరి జానకిని రాముని కర్పింపుమని బహువిధంబుల జోధించెం  
గాని-

244

చ. అని యనఁ జేతితీఁట ఘనమా సురవైరికి మాల్యవంతమా  
ననిమిష సుందరీ నివహ మండునఁ గల్గిన మెప్పు ధారుణీ  
తనయను వీడుమీ యనుచు ధర్మము వల్కెడు మాల్యవంతుపై  
మొనయకపోయె నాయు వటు మూడిన వానికే బధ్య మించునే.

గ. అంత రఘునందనుండు గూఢ వేషధారులై పరికించి వచ్చిన విభీష  
ణామాత్యులవలన లంకాపుర రక్షణంబునకై చేయఁబడిన యే  
ర్పాటుల నెల్లఁ దెలిసికొని సమరసంరంభియై యంబుధిమేఖలాలం  
కారం బగు లంకాపురంబు ప్రాగ్ధ్వారంబు గాచియున్న ప్రహస్తున  
గుం బ్రత్యర్థి ప్రాణాంతకుం డగునీలుని, దక్షిణద్వారంబు రక్షిం  
చుచున్న మహోదరమహాపాహ్నులకు విశ్వత్రయ విజయధౌరే  
యుండగు తారేయుని, బడమటిద్వారముం బాలించు నింద్రజ  
త్తునకు మూర్తిమంత మా విక్రమం బననొప్పు హనుమంతుని నొ  
డనంబులఁ గావించి సమరాభిముఖుండగు దశముఖుం డధిష్ఠించి  
యున్న యుత్తరద్వారంబు దా ననుజసహితుం డై ముట్టడించె.

గీ. కపిబలం బిటు పురిఁ జట్టి క్రమ్మికొనఁగ 276  
ద్వారముల నెల్ల మూసిరి దనుజభటులు  
తతఁ గంబ యాయమరాజధానియందుఁ  
దలుపు లెల్లను దెఱచిరి ద్వారభటులు. 277

గ. సుగ్రీవసహితుం డై లక్ష్మణాగ్రజుండు సువేలాచలకూటముపైకె  
క్కి సింహశద్వీప నామక కమలకర్ణికయు, విశ్వకర్మ నిర్మాణ  
కౌశల పూర్ణోదాహరణంబును, ద్రికూటాచల శిరోభూషణంబు  
నగులంకాపురంబునం దొకయున్నత సౌధంబున నాకృతిగన్న యం  
ధకారంబు చందంబున నున్న దశకంఠరుం గాంచె.

గీ. భానుసుతుఁ డంతఁ గినుకమైఁ బైకి నెగిరి  
పావు దశకంఠ మకుటంబుఁ బడఁగఁదన్ని

తదనుజన్ము కిరీటంబుఁ బదిల పఱచి  
భూరిగుణధాము శ్రీరాముఁ జేరె మరల.

౨౫

—\* అంగదు రాయశారము \*—

గ. “ఇట్టిసాహసం బొనర్పందగ” దని తపననందను మందలించి ర  
ఘునందనుండు మంత్రవివర్గంబుతోఁ గూడి యోజించి అంగదు నం  
పుటయు నాభుజబలతోలి సాలం బుల్లంఘించి లంకతోఁ బ్రవేశించి  
నృశంసుఁ డగు నిశిచరపతితో నిట్లనియె.

గీ. తోకతోడ నిన్నూపిరి రాకయుండఁ  
గట్టిపెట్టిన యాజగజెట్టిసుతుండ  
ఖలఖరాదుల పాలింటి కాలుఁ దైన  
రాఘవేంద్రుని దూతను రాక్షసేంద్ర.

౨౬

గీ. శూత్రవరు రాము మూడవ నేత్రమైన  
నీతఁ బట్టగాఁ దలఁచెడు యాతుధాన  
మేటి యరవింద మని చదలేటి తేటి  
శివుని ఫాలమందలి కన్ను చేరినట్లు.

౨౭

గ. మఱియు.

చ. నలువకు వాడె మూడు వదనంబులు నీ కలకార్యవీర్యచేఁ  
గలిగిన భృగపాటున నొకండును మజ్జనకుండు వాలిచేఁ  
గలిగిన పీడనంబున నొకండును నీయవినీతి కొక్కఁడు  
నిలిచిన యొక్కమోము నటు నిల్వఁగ రామున కిమ్ము భూమిజన్.

ఉ. అన్నకుబేరువుప్పకము నట్టె హరించుట యల్ల వెండికొం  
డన్నలుసుం బలె న్మిగుల డంబుగ నెత్తుట పాసవాదులం  
బన్నముపాటు చేయుటయుఁ బల్కెఱుఁ బ్రేలెదు మానివేషముం  
బన్నుగఁ దాల్చి దాశరథిపత్ని హరించితి విద్ది శౌర్యమే.

౨౮

గ. పెక్కుపలుకు లేల.

గీ. చేతఁ గోసి తొలుత నీవు శివునకిచ్చి  
నట్టి తలలు తొమ్మిదిగాక యట్టె యున్న

దశమశిరమును బలిగాఁగ దనుజనాథ

రణనుహళశక్తి కొనఁగుఁబో రాముఁడివుడు.

30

గ. దశకంఠుండామర్మచేదకవాక్యంబుల సహింపఁజాలక వీనిం బట్టుం  
డని యనుచులుం బ్రేరేప నలుపును నిశాచరు లావనచరు చేతు  
లం గట్టిగఁబట్టికొన విహంగాధిపుండు భుజంగంబులం బట్టిసవడువున  
నాతం డారక్కసుల నొక్కిపట్టి పైకెగిరి వారిం గ్రిందఁ బడవైచి  
గాళ్లతో వైరిశిరోభంగం బొనర్చుభంగిఁ బ్రాసాదశృంగభంగము  
గావించి యప్రతిరథుండై తిరిగి దాశరథిం జేరె.

గీ. రావణు దురితము ల్వినిశాముఁ దప్ప  
డించుకంత కన్బొములు జోడించె నవుడ  
కపిబలంబులు లంకను గ్రమ్మికొనియె  
బ్రళయమందున నౌర్వాగ్ని వార్ధిఁబోలె.

31

గ. సమరమదమత్తవనచర కోలాహలంబున కులికి నక్తంచరులు దుం  
దుభులు మ్రోయుంప నాధ్వని రోదోంతరం బెల్ల నాకమించె.  
జగంబుల నగ్గరించుపగిది దిక్కులంబిక్కటిల్లిన యాఘోషంబు  
న రోషంబు పొడమఁ గందరంబులనుండి వెడలివచ్చు కంఠీరవంబు  
లరేవ రాత్రించరసమూహంబు నిజమందిరంబులు వెలువడి పయనం  
బులు పలదని బతిమాలకొనుచుఁ గాళ్లకడ్డపడు పసిపిల్లలవలె దు  
శ్శకునంబు లడ్డగించినను సురవిలాసినిసహవాసోత్కంఠం బోలె  
వానినిరాకరించి సంతతజ్వలితకోపానలంబుచే నకుణంబు లగునయ  
నంబు లనుగొఱపుల కులికిపెడదారింబట్టు నేనుంగుల మరలించుపని  
కేమటి దిక్కుల నిండియున్న నక్కకూఁతల వినుపించు  
కొనక గ్రద్దతెక్కలగాలిచేఁ దూయవతాకంబుల నొప్పు శతాంగం  
బులెక్కి నితాంత నిశితకృతాంత దప్ప్రలంబోలు పట్టిసప్రాసాద్యా  
యుధంబుల ధరియించి దారుణాజగరసంతానంబుం బోలు కాలా  
యసకంకటంబులం దాలించి కల్పావసాన కాదంబిని వికల్పంబులో  
కాలరాత్రిమూర్తులో కలికాల వివర్తంబులో యన దండధరునకుం  
గూడ గుండెలవియు నట్లాహవభూమిం జేరి వీరవాదంబులు పలుకు

చు మేఘంబు లాసారంబులు గిరులపైఁ గురియుకరణి వలీముఖబలం  
బుపై శిలీముఖంబులం జిమ్మిరి. అప్పు డాశరవానరబలంబుల కతి  
దారుణంబగు దురంబు ప్రవర్తిల్లె నంత వనచరవీరమారీకృతరా  
త్రించర ప్రతాపానలంబు పగిదిఁ బతంగబింబ మస్తంగతం బయ్యె.  
ఆయుధప్రహరణంబులచేఁ బగిలిన యోధగళంబులనుండి కాటి  
ప్రవహించురక్తప్రవాహంబు పోలె సంధ్యారాగంబు రోదోంతరం  
బెల్లగ్రమ్ముకొనియె. హరినఖవిదళిత దంతావళకుంభస్థలముక్త  
ముక్తాకలాపంబువడువునఁ జుక్క లాకాశం బలంకరించె. రణరభ  
సంబునలేచిన ధరణీపరాగంబురీతిఁ జీకటి భువనం బ్రాకమించె.  
యామినీచరగణంబులపోలిక యామినీవిరహవిహంగంబులు సశో  
కంబులయ్యె. ఆశరకరంబులక రణిఁదామరసంబులుసశోశంబులయ్యె.  
దాశరధిబలంబుపగిదిఁ గుముదాకరంబులు ప్రమదాకరంబులయ్యె.  
అప్పుడు.

గీ. శరపరంవరల మిగులఁ గురిసి కురిసి

యాశరహృదయముల కెంతోహాయిఁగొలిపి

జలదనాదుండు కవులను గలఁతపటిచె

జలదనాదంబు హంసలఁ గలఁచునట్లు.

32

గీ. అంగదుం డంతఁ బెనుభూరుహమ్ముచేత

ప్రమందనేసెను రావణి రథమును మఱి

రక్కసులమనోరథమును నొక్కపెట్ట

శిఖరికూటంబు నిండుండు చెక్కినట్లు.

33

—\*ఇంద్రజిత్తు పన్నగాస్త్రంబులచే రామలక్ష్మణుల బంధించుట\*—

గీ. మేఘనాదుండు మాయచే మింటనుండి

చక్క లక్ష్మించి శ్రీరామచంద్రమీఁదఁ

దమ్ముమీఁదను వర్షించె దట్టముగను

వ్యాశయాపంబుఁ దాల్చిన యస్త్రచయము.

34

గీ. బంధముల నెల్లవారికిఁ బాపఁజాలు

నట్టి రఘువంశపూర్వేందుఁ డనుజాతోడ



రాహురీతిగఁ గడు భీకరంబు నైన  
పాపతూపులచే నప్పు బద్ధుఁ డయ్యె.

34

చ. సురపతిజేత చేతమునఁ జొక్కెను మిక్కిలి పుష్పకంబుపై  
నొరగి తపించె జానకి రఘూద్వసులం గని యంతలోపలన్  
గరుడుని గాలి సోకుడు వికావిక లయ్యె భుజంగపాశము  
ల్వరలిరి రాహుముక్తదినవల్లభ చంద్రము లట్ల రాఘవుల్. 35

గ. దుర్వారం బగు నాయాయోధనంబున మారుతి ధూమాక్షవకం  
పనులఁ గరములం జదిపించె. అంగమందు నగంబుఁ బెట్టికి దానితో  
నజ్రదంష్ట్రుని హతుఁ గావించె. నీలుండు బలంబునఁ బ్రహస్తు నంతం  
బునొదించె. ఈగతిఁ బెక్కురు సేనానాయకు లుక్కడంగి చచ్చిరని  
విని రణోత్కంఠుండైన దశకంఠుం డాయుధ పాణియై మేరునగ  
శృంగం బధిష్ఠించు మేఘంబుపోలిక రథంబెక్కి లంక యంతయుఁ  
దనవెంట వచ్చుచున్నదో యనుగతిఁ జతురంగబలంబు లనుగమిం  
ప భేరినినదంబు దిక్కులం బిక్కటిల్లఁ బురతోరణం బతికమించి  
కపిబలంబుం గాంచె నప్పుడు.

గీ దశదిగీఘల గెల్చిన దండి వీరుఁ  
బంక్తికంఠుని గన్నంత భానువంశ  
ముఖ్యుఁ డైనట్టి రఘునాథు మూర్ధముఁగె  
దక్షిణభుజంబు నదరెఁ దాఁ దత్త ణంబ.

32

గ. దశముఖుండును దిక్కురు లులుకుభంగి సింహనాదంబు నలుపుచు  
నెక్కడఁ జూచినం దానయై యాదివ రాహంబు వారిధిఁ గలంచు  
తెఱంగున వానరబలంబు నాకులంబు గావించె. మఱియు నాదండి  
వీరుండు తనపైఁ గొండల మెండుగాఁ గురియించు మూర్తాండసు  
తుని, బిడికిటి పోటుల ధట్టించు హనుమంతుని, బతాకంబుల లాగు  
నీలుని బాణపహారంబుల నొంచి తూలరాశిని వాతూలంబురీతి  
వానర బలంబుం బాట్రదోలి యతి దీప్తం బగు శక్తిచే సౌమితి  
వక్షంబునం బొడువ,



గీ. ఆశుధారల ననుజుని నాశుగముల

సురవిపక్షేంద్రుఁ గ్రమ్మి దాశరథి నెఱపెఁ

గరుణ వీరరసము లేకకాలమంద

శోకహర్షముల్ ప్రబలె ననీకమందు.

35

చ. అనుజుఁడు మూర్ఖుఁడేటి సమరాంగణమందు నరాతివర్గముం

జెనకఁగ వచ్చులోన సరసీరుహ మిత్ర కులోద్వహుండు తా

దనుజకులేశ్వరుం గడిమిఁ దాకి పరాభవమొందఁజేసియుం

గనలునఁ బ్రాణము ల్గొనక గాఢకృపామతిఁ గాచెఁ గాచినకొ. 36

ఉ. ఎన్నఁడు ము న్నెఱుంగని యహీన పరాజయ మొంది వంది యే

తెన్నును దోపకున్న దినదీపదళాననుఁడై దళాననుం

డన్నున నింటికేగి యొడలన్న నెఱుంగని గాఢనిద్రమై

నున్న నిజానుజు న్రణముభోగ్రుని లేపెను గుంభకర్ణునిన్. ౪౦

—కుంభకర్ణుని యాధము—

గీ. మేలుకని కుంభకర్ణుండు మే లటంచు

నగ్రజుని యాజ్ఞ యాదలయందుఁ దాల్చి

శాశ్వతంబైన నీద్ర నొసంగఁ జాలు

రణముఖంబున కరుదెంచె రయము మీఱ.

౪౧

గ. చేరి కల్పాంతకాలశూలధరుండు పోలె శూలంబుఁ ద్రిప్పుచున్న

యాయంజనాచలనంకాశుం గాంచి వాతాహతిచే జలదంబులువ్రో

లెఁ జెదరిపోవుకపిబలం బంగదుండు వారింప మరలి యుత్సాహం

బున గిరులం దరులం బెటికి వానితో రావణానుజుం దాక నాతం

డును బ్రజ్వలాయమానం బగుత్రిశూలంబుం ద్రిప్పుచు మదోద్ధతి

నేల గ్రక్కదలం ద్రొక్కుచు నీల వృషభశరభాదులం గొట్టి

గవాక్షు బంధించె. వానరసేన శరణంబునకై రఘువరుం జేరి

వారి నాశ్వాసించి సుగ్రీవుండు భుజవీర్యంబుమెఱయ భూధరంబు

లనేకంబు లాసురవైరిపైఁ బఱపి చిత్రసమరంబు చిరకాలంబునలి

పి చిట్టచివర కానక్తంచరవీరుం డేయుధరాధరంబులు తాకి న్నిశ్చే

ష్టుండై కులిశదారితకులభూధరంబు వరుస నేలంగూలె.

గీ. కూలినాతని గొబ్బునఁ గుదియఁబట్టి

రావణానుజుఁ డేగెఁ బురంబు వంకఁ

బొంగి రసురులు తమరాజు పూర్వమందు

వాలిచేఁ గన్నయవకీర్తి పాసె ననుచు.

౪౨

గ. అంత నాసుగ్రీవుండు లంకారథ్యలంను వీచుచున్న కుసుమామోద  
భరితశిశిరరథ్యోపచారంబుల సేదదేటి నఖముఖంబుల నాఖరాసురు  
శూర్పణఖాముఖానుకారుం గావింప నాతం డాదారుణాకారంబు  
తోడన ప్రాకారం బుల్లంఘించి మరల సమరాంగణంబున కేతెం  
చిమదాతిరేకంబునఁ బ్రతిపక్షబలంబుతోడ స్వపక్షబలంబును భక్షిం  
చుచుఁ బ్రతిఘటించుచు సౌమిత్రిని సరకుసేయక రయంబున రా  
మునిం జేరి యతనిపై గిరిశిఖరం బొక్కటి విసరివెచ్చె. రాఘవుండు

గీ. అర్ధచంద్రదాఖ్యశరముచే నద్రుఁగూల్చి

ఖరుని మారీచు వాలిని నఱకినట్టి

యమ్ము లతనిపై నిగిడించె నవ్వీ పమ్ము

గాఁగ నైంద్రవాయవ్యాశుగములఁ బట్టి.

౪౩

ఉ. రక్కసి వీచు గాత్రముల రాముండు చెక్క భుజద్వయంబునం

దొక్కటి తొల్త నాసురబలోదధిలోఁ బడె మందరంబునా

నొక్కటి యబ్ధియందుఁ బడి యొప్పెను రెండవసేతువ్రాయన

న్నెక్కొని యుండెఁ దచ్చిరము నింగిఁ ద్రికూటతురీమకూటమై.

గ. అప్పుడు మోడాతిశయంబుచే వానరులు చేయఁగోలాహలంబు వ  
లనఁ గుంభకర్ణునిపా తెటింగి దుఃఖించి మహోదర మహాపార్శ్వల  
ను సహోదరాల సాయమిచ్చి పనువ దేవాంతక నరాంతకాతికా  
యత్రిశిరస్కు లనుకుమారులు పితృపతి భువనంబుం జొచ్చుభంగి  
రణభువనంబుం జేరిరి. అప్పుడు.

చ. దనుజబలంబు వానరుల దండు నవక పరాక్రమోన్నతి

వైసుకకుఁ జూడకుండఁ గడుభీకరభంగిని బోర సాగి రా

యనిమిష సుందరీ నివహ మాత్మలఁ బొంగఁగ నారదుండునేఁ

గనుఁగొనలేద యీకరణికయ్యము మున్నని చాటి చెప్పఁగన్.

ఆ. వె. అంగదుండు చంపె నల్ల నరాంతకు

హనుమ దునిమె ననిమిషాంత కాఘ్నిఁ

బూర్వకాలమందుఁ బురఘస్మరుం డంత

కాఘ్నిఁ బొలియఁ జేసినట్లు గాను.

౪౬

గ. అసమసమరశీలుండగు నీలుండు మహాదరుని మరున్నందనుండు

త్రిశిరస్కుంజంపిరి. మఱియు మహాపార్శ్వాదివాహినీపతు లనేకులు

సమసిరి. ఇది యంతయుం గని నిర్భరవిషాదరోషపరవశుండై నిశా

చరాకారంబు గన్న తమోనికాయం బననొప్పు నతికాయుం డే

తెంచి వృత్రాసురుండు సుత్రామునిఁ దాకినవడువున లక్ష్మణుం

దాక.

చ. చిరము పెనంగి లక్షణుని చిత్తమువేసరి యుండఁ బద్మభూ

వరమున నీనిశాచరుఁ డవధ్యుఁడు సుమ్మని గాలి వల్కుడు

స్వరసిజగర్భ నస్త్రమును జయ్యన వీడెను; వీడఁ దచ్చిరం

బరుదుగ నింగి నిల్చె జగ మయ్యది రాహు వటంచు బెగ్గిలక.

—ఇంద్రజిత్తు రెండవ యుద్ధము.—

ఆ. వె. దీనుడైన తండ్రిఁ దేటంగ నూరార్చి

ధనువు శరధియగము దగ ధరించి

సేనతోడఁ గూడి చెచ్చెరఁ గడిమిమై

నేగి కలను సొచ్చె నింద్రజిత్తు.

౪౭

గ. వచ్చి యాజగజెట్ట తనరథంబును రక్షింప రాక్షసుల నియోగిం

చిప్రదక్షిణశిఖంబగుశిఖయందు వేల్చి మంత్రాధిగతంబు లగువివిధా

స్త్రంబుల ధరించి తిరోధానుండై గగనంబునుండి వ్యాధుండు క్ర

వ్యాదులంబలె నిశితశిలీమఃఖంబులం బఱపి యంగంబుల నఱకి

వానరబలం బెల్ల మూర్చ్ఛిలంజేసి

వె. ఖరనిదాఘ మబ్జసరసినిఁ గ్రఁచెడు

వీక రాము ననుజుఁ దాకి వారి

విధురనత్వయుతుల వికలాశయులఁజేసి

యింద్రజిత్తుమెల్ల నింటి కేగి.

౪౮

సీ. అర్కుని తేజంబు హాసమొందిన రీతి

నర్కజ తేజంబు హాసమొందఁ

బంద వికాసంబు సన్ననొగతి రామ

చందవికాసంబు సన్నగిల్ల

జలవృష్టిపోలిక శరవృష్టియెల్లెడ

నిబిడంబుగా మఱి నెగడఁ జేసి

వృథుమేఘ మంతట వెలిసి పోయిన భంగిఁ

బృథుమేఘనాదుండు వెలి చనఁగ

గీ. నలము పోలిక నలుఁడును నలఁగి పోయె

గుముదముల భంగిఁగుముదుండు గుందువడియె

జలము గతిఁ గపికులమును సంచలించె

బ్లవగవాహిని వాహిని వరుస నొప్పె.

౫౦

గీ. జాంబవంతునియోగంబు సరణి నేగి

పవనసుతుఁ డంత నోషధి పర్వతంబుఁ

దెచ్చె నవలీల సేవకుఁ దీరె మూర్ఖ

యమరు లత్యంతమోదంబు నందిరపుడు.

౫౧

గ. మరల మహాయుద్ధంబు ప్రవర్తె నందుఁ బ్రకంప ప్రజంఘు లంగ  
దు భుజప్రతాపానలంబునకు శలభంబు లైరి. మైందద్వివికులచే  
క్షోణితాక్షవిరూపాక్షులు మృతినొందిరి. ఇది గాంచి రోషావేశులై  
కుంభ నికుంభులు సుబాహు మారీచుల భంగి బాహులం జూచి  
రాఘవబాహుతుల్యులగు హనుమత్సుగీవులం దాకి,

గీ. కుంభుఁ డినజుచేఁగూల నికుంభుఁ డావి

యోగమోర్వక తన్నామ యుక్తమైన

విబుధసుందరీకుచకుంభవీధిఁ జేరె

శ్వసనపుత్రునివలనఁ దా నుసులు వాసి.

౫౨

గ. తదనంతరం బాసురవతి నియోగంబున ఖరాత్మజుండగు మక రా  
క్షుం డఖిలాసురవాహినీసమేతుండై వచ్చి విజృంభింప రఘువీరు  
సాయుకంబు వానిం దాకి తండ్రి పజ్జ కంపె. తదనంతరము,

ఉ. రావణి తండ్రియానతి శిరంబునఁ దాలించి యగ్నివేల్చి య  
స్త్రావలిఁ జేతఁ బూనుచు రయంబున మింటికిఁ బాటి మాయచే  
నావనచారిసేనపయి నమ్ములు మెండుగఁ గ్రుమ్మరించి రా  
మావనిపాలు కోపమున నాఁగఁగఁ జాలక పాతె నింటికిన్. ౫౩

—\* ఇంద్రజిత్తు మాయసీతను నలుకుట \*—

గ. రావణి యావగిదిఁ బలాయితుండై లంకం జేరి మరలఁ బశ్చిమప్ర  
తీహారంబునుండి వెడలి వచ్చి యాంజనేయుండు చూచుచుండమా  
యాసీత నొక దానిని ఖడ్గంబున ఖండించి నికుంభిలాఖ్య ప్రదేశంబున  
కరిగి వైరిపశువిశసనారంభంబునకై చిత్రం బగు సత్రం బొకటి  
యారంభించె. హనూమంతుం డామాయాకల్పితసీతాఖండనం  
బు తథ్యం బని నమ్మి పోరు టుడిగి నిరాశుండై రామునొద్దకుఁ జని  
యది నివేదింప వ్రజనిర్హోషంబు విన్న రాజహంసంబు రీతి నారాజ  
హంసంబు మూర్ఛిల్లి పుడమిపైఁ బడి సామితి సాంత్యనంబులఁ గొం  
తవడికి లేచి దైన్యంబు గా నిట్టూర్పు నిగిడించి జగన్నాథుం డ  
య్యు సనాధునింబోలె నిట్లు విలపించె.

గ. జనన మందెను జనకుని సవనభూమి  
నరణియందనుఁ బొడసూపు నగ్నియట్ల  
మనుకులంబునఁ గోడలై ఘనత నొందె  
నట్టి సతీబాసి యింక రాముఁ డెట్లు లుండు. ౫౪

ఆ వె. వాయుపుత్రకుండు బలిమి దాటఁగ లేని  
కడఁక నలుఁడు నడ్డు కట్టలేని  
చిచ్చురమ్ము లింకఁ జేయంగఁ జాలని  
మేటి శోకజలధి దాటు పెట్లు. ౫౫

గ. అంత నాసురమాయా వేది యగువిభీషణుండు రాఘవుంజేరి “మీ  
రీతివిలపించుటకుఁ దగినకారణంబు లేదు. ఇది యంతయు యజ్ఞంబు  
నిరంతరాయంబుగ నొనర్పం బూని శక్తవైరి పన్నినపన్నుగడ కాని  
నిక్కంబుగా” దనివక్కాణించి తత్ క్షణంబలక్ష్యణం బురస్కరించు  
కొని సేనాసమేతుండై ఇంద్రజిత్తుం జంప నికుంభిల ముట్టడించె.

—\*నింద్రజిత్తు లక్ష్మణునితోఁ బోరివచ్చుట\*—

- చ. వరికపిసేన యాఁబు పు బహరములై చెవిసోకినఁత ని  
 ర్జరపతి వైరి యాహవము చయ్యన నిల్చి మృగాధిరాజు గ  
 వ్వారమును వీడివచ్చు గతి నాహవరంగముఁజేరి మేటివా  
 సరబల మెల్లఁ దోలెను ఘనంబగు వాయువు తూలముంబలెన్. ౫౬.
- గ. అంతసేమితి గంధవహనందను స్కంధం బెక్కిస్యందనగతుండై  
 సగివ ర్తసమయకృతాంతుఁ డుపోలెఁబోరుచున్న సగ్రశందనజిత్తును సం  
 క్రందనుండు జంభుదాఁకినట్లు తాఁకినిశితశరధారలాతనివైఁగురిపించెనట్లు.  
 ఉ. కోపము లుప్పతిల్ల మదగుంఠిత విస్ఫురదుగ్రవీరస  
 ల్లాపము లెచ్చఁగా భుజబలంబులు మీఱఁగఁ గంకటంబులుం  
 బావము లస్త్రము ల్తునుఁగ జంకుట యుబ్బుట గానరాక యా  
 టోపమునం బెనంగిరి కడు స్ఫురవైరియు రాముతమ్ముఁడున్. ౫౭
- గీ. వ్రజతుల్యంబులైనట్టి బాణ చయము  
 చేతసామితి యాయ్నింద్రజిత్తు నారి  
 ముందుగాఁ ద్రుంచి పిదపఁ దత్స్యందనంబు  
 నడుపుసారథి నల్లన మడియ నేసె. ౫౮
- గ. ఇట్లు సామితియు నింద్రజిత్తును మూఁడు దినంబులు పోరిరి. అం  
 త వ్రకుండగు నాశక్రవైరి విభీషణునిపై శక్తిం బ్రయోగింప రా  
 మానుజుండు దాని నర్థచంద్రబాణంబున ఖండించ నైరియవిన  
 యం బోర్వం బాలక యమోఘంబగు మాఘవత్సంతంబు వా  
 నివైఁ బ్రయోగింప,  
 గీ. శక్రవైరిపైఁ బడియె నస్త్రంబుతోలుతఁ  
 బిదపఁ బడె వాని పెందల వృథివి యందు  
 సురలు కుఁసిరి కుసుమంపుసోన తోలుత  
 నసురకాంతలు విడిచిరి యశు లవల. ౫౯
- చ. తనయుని చావువార్త చెవిఁదాఁకిన రావణుఁ డెల్లమోములు  
 న్వనటను వాడఁ గన్గవల బాష్పము లుబ్బి స్రవించ నఁతలో  
 ఘన మగుకోపపుకాభరము క్రమ్ముడుఁ గన్నోమ ల్లనాడ నా  
 ననములు జేవుఁటింప ఘననాద మొనర్చెఁ దనర్చినవ్యచున్. ౬౦



గ. ఆటోపించి యానిశాటాధీశుండు సంక్రదనజిదాద సందనులు మ్రం  
దుటయుఁ గుంభకర్ణాదిభ్రాతలు వీతజీవులగుటయుఁ బ్రహస్తప్ర  
ముఖ సచివవర్గంబు నిర్గతాసులగుటయు పిరూపాక్షుండు మొద  
లగు సేనాపతులు చచ్చుటయుఁ బ్రబలంబగు నిజబలంబు కలంగి  
వికలంబగుటయుం బురంబు నిశాచరవనితాక్రందనపూరితం బగు  
టయుం గాంచి హర్యక్షంబు హరిణంబుం జంపుతెఱంగున ధరణీసు  
తం జంప నుంకించి యొద్దనున్న మంత్ర వారింప నాకృత్యంబు మాసి  
విధిసాధి సంచోదితుండై దాశరథిదాక సంగరాంగణంబుంజేరె.

గీ. బహువిధాస్త్రంబులం దాల్చి పరిమ మిఱ  
సంగరక్షితిజే నిశాచరేశుఁ  
డొక్కడయ్యను బెక్కురయోజఁ బోలె  
బెక్కుచేతులుఁ దలలును వెలయుకతన.

౬౦

గీ. అరిబలంబున నున్నట్టి యరిదిమగలఁ  
బేరు లుగ్గడించుచుఁ జంపె వేఱువేఱు  
నీకు నీతఁడు వఱి వీడు నీకు ననుచు  
వరుల సుర వేశ్యకునెల్లఁ బంచినట్లు.

౬౧

గ. ఈగతి లంకాపతి కపిసేనం గూల్చుటం జూచి కుపితుండై లక్ష్మణుం  
డు సిశితవిశిఖమ్ముల రావణకేతనమ్ము నర్థచంద్రసాయకమ్మునఁ  
జాపంబును నటికి సారథిం జంపి కరలాఘవం బతిశయిల్ల నెల్లెడలఁ  
దానయై ప్రవర్తిల్ల నసురపతి శక్తిం బ్రయోగించి యుపరాగము  
కళాధరుంబోలె నాతని యణమాత్రంబు విసంజ్ఞం గావించె.

—: రామరావణయుద్ధము. :—

గీ. తమ్ముఁ డారీతి శక్తిఘాతమ్మువలన  
సోలుటం జూచి రాముండు చాలఁగుంది  
కుండలించెను జాపంబు కుండలించె  
విధియు దనుజనాయకు ఫాలవీధిలిపిని.

౬౩

గీ. అశుభారల ననుజుని నాశుగముల  
సురవివక్షిండుఁ గ్రమ్మి దాశరథి నెఱపె

గరుణవీరరసము లేక కాలమందు  
శోకహర్షముల్ ప్రబలె ననీకమందు.

౬౪

గీ. ఈసు మీఱంగ రఘుకులాధీశుఁ డవుడు  
చాపమును వంచి బాణముల్పాలఁగురియ  
నుసులువాయక యున్నట్టి యసురభటుఁడుఁ  
బ్రియునిఁ బడయనివేల్పుటింతియును లేర.

౬౫

గ. అంత హనుమంతుండు తెచ్చిన యోషధీపర్వతమాహాత్యైంబునఁ ద  
మ్ముండు మూర్ఛదేజం గని యత్యంతానందంబు నంది యాఖండ  
లుం డంపిన కవచంబు దొడిగి విశంకటంబగు తత్స్వందనంబెక్కి  
సంరంభంబొప్ప రఘువీరుండు రణంబునకుం దొడరె నప్పుడు.

సీ. సమమైనలక్ష్మ్యంబు సమకూరుటంజేసి

శౌర్యాతిరేకంబు జాలువాట

నన్యోన్య మస్త్రాల్లి నంటఁదాఁకుటచేత

నొడలంతఁ బులకలు పొడముచుండఁ

బ్రాణంబుమీఁదికి వచ్చినప్పుడుఁగూడ

సమరంబు నిలువక సాగుచుండ

మూర్ఛచే వివశత మొనసినప్పుడుమాత్ర

మించుక విశ్రాంతి యేర్పడంగ

గీ. మేటిమగ తొట నొండొరు మెచ్చుకొనుచు

నొకరికొక్కరు తీసిపోకుండ నల్ల

రాఘవేంద్రుండు రాక్షసరాజు నప్పు

డెడము లేకుండఁ బోరిరి కడిమిమెఱయ.

!

గీ. రాముఁ డమ్ములఁ బొదినుండి లాగికొంట

యల్లెఁ దొడుగుట విడుచుట యన్నవనలఁ

జూచుచుండిన జనముల చూడ్కులట్టె

నిలిచె రఘువీరుకరమున నిండు వెఱను.

౬౬

ఉ. బీరములాడుచున్న సురవిద్విషువక్తము రాఘవేంద్రు దు

ర్వారశరంబుచేఁ దెగియు వారక పల్కాచునుండె శౌర్యమం

- దారయనొక్కరూపయగు నారణధీరయుగంబునందు దే  
వారియ చిన్న ప్రాయ శిర మాగతివ్రాలుట గన్నసిగ్గునన్. ౬౦
- ఉ. అసురనాథు నాశుగము లంటఁగఁ దాఁకినఁ బుట్టి రక్తము  
ల్వాసవకంచుకాక్షి శతపంతులఁ జొచ్చి స్రవించుచుండఁగా  
భూసుతనాయకుం డెనఁగెఁ బోల్పఁగఁ గోపకమాయితంబులై  
భాసిలుకన్నులన్నిట విసము బలుం గను వజ్రప్రోలికన్. ౬౧
- గ. ఈరీతి నత్యాగ్రహంబుతో నొండొరులం దాఁకి వైశ్వానరాస్త్రం  
బు వారుణాస్త్రంబునను, నాగాస్త్రంబు గారుడాస్త్రంబునను, వారి  
దాస్త్రంబు వాయువ్యంబునను, దామిసంబు వైభాకరంబునను,  
దానవంబు మహేంద్రంబునను, వైష్ణవంబు మహేశ్వరంబునను,  
నీగతి నన్యోన్యాస్త్రంబుల ఖండించుచు నిముసంబైన విడువక  
రఘువరుండు నసురవరుండు నేడుదినంబులు పోరిరి. అంత,

—: రావణుడు చచ్చుట :—

- ఉ. చాపవినోదముం జలువఁ జాలసముత్సుకుండయ్య రాఘవుం  
డాపద నున్న జాయఁ గని యబ్జభవాస్త్రము కేఁగఁబూని యా  
పావునికంఠము ల్పడియు భగ్నమొనర్చెను సర్వలోకసం  
తాపము నాక్షణంబునన నాశము నొందె జగంబు లుబ్బఁగన్. ౭౦
- గీ. అసురనాథుండు చచ్చిన నమరు లుబ్బి  
పుష్పవర్షంబు గురిసిరి పుడమిపైనిఁ  
దొలుతఁ జుప్పనాతి మనసు కలఁచినట్టి  
కాముఁడు న్నుతి గాంచెను రాముతోడ. ౭౧
- గ. అంత రణరంగంబున నిషంగం బుపధానంబుగా శరతల్పంబున  
శయించియున్న యన్నంజేరి సోదర స్నేహంబునం బుడమింబడి  
విభీషణుం డిట్లు విలపించె.

—: అన్నచావునకు విభీషణుడు విలపించుట :—

- చ. సమసుఖదుఃఖభావమన సాటిసశాటులు నిన్నుఁగొల్చి యీ  
సమరముఖంబునందుఁ బడిచచ్చిరి తమ్ముఁడనైన నేను ధ  
ర్మము విడనాడి ని నిద్రించి మాన్యకులంబును మాపినాఁడ నీ  
యమితకళంక మొన్నటికి నైనను నాకిక మాయునే భువిన్. ౭౨

సీ నిన్ను రక్షింపఁ బోయెను నిహతి నొంది  
ధన్యుడౌకుంభకర్ణుండ తమ్ముఁ డనఁగ  
నాత్మలాభంబుఁ గోరి నిన్ హతమొనర్చి  
నట్టిపాపుని నను విధి యిట్టు లుంచె.

౭౩

గ. అనంతర మంతఃపురాంగనలతోఁగూడి కరుణంబుగా నాకండిం  
చుచు మందోదరి సమరాంగణంబు జేరి యశనినిహతమందరంబు  
చందంబునం బడియున్ననిజేశు దశకంధరుం గాంచి నిషాదుండు  
దయితుం జంప విలపించు కురంగరణి నీరీతి నారటించె.

—\* మం దో ద రి వి లా ప ము . \*—

గీ. పూర్వ మఖిలదిగ్విజయం బపూర్వరీతిఁ  
జేసి మునముతోడుతఁ బ్రవేశించినట్టి  
జమునిపురి కిట్లు సామాన్యజనునిభంగి  
నరిగినాడవు విధి నేమియనఁగవచ్చు.

౭౪

గీ. దనుజవంశనాయకుడైన ఘనుడుతండ్రి  
జగము లెల్ల గెల్చిన మేటిమగఁడు మగఁడు  
అమరవరుని జయించినయతఁడు సుతుఁడు  
దైవ మిపుడట్టినను నిట్టిదశకుఁ జెచ్చె.

౭౫

గీ. వాలిమొదలుగ నగజుఁ గూలనేసి  
తమ్మునకు రాజ్యమిచ్చుట ధర్మవిదుఁడ  
యైన నితనికిఁ బరిపాటి యయ్యె నకట  
తరణికుంజుల కిది యెట్లు ధర్మమయ్యె.

౭౬

గ. అంతనిజనాథు నుద్దేశించి

ఉ. వానరవీరవాలగతవహ్ని దహించెను లంక నొంతయున్  
జానకి శీలమన్నిభుని జచ్చితి వీ విదె యేను దీవళి  
కానలమధ్యమందుఁ గడు హయిగనుంటిని జావులేక వై  
శ్వానరుఁడు న్ననుంగదిసి చంపఁగఁ జాలఁడటంచు నెంచెదన్.

గ. సాయందినంబున దివాకరప్రభవ్రాలె నేనిప్పు డనలంబుసొచ్చి  
చంద్రునిఁజపలాలత మేఘంబు ననుసరించు పగిది నిన్నను

సరించి యీదారుణ విరహవ్యథఁ బొపుకొనియెద ననుచు నిట్లు వి  
లపించు ప్రజావతి మాతృహత్యోద్యోగంబును మాన్పి తనయను  
మతి నన్నకు యథావిధిగాఁ బితృమేధంబు నిర్వర్తించియున్న  
విభీషణు నఖిలాసుర రాజ్యాధిపత్యంబునకు రఘువతి యభిషిక్తుం  
గావించె.

క॥ తరణికులోద్వహదత్తా

సురనాయకమండలంబు సొంపొందె గతున్

దరణికిరణామృతంబున

మఱిమఱిఁ బెంపొందుచంద్రమండలము గతిన్.

౭౮

గ. అంత.

—+ సీ త య గ్ని ప్ర పే శ ము \*—

గీ॥ శుద్ధుడైనవిభీషణుం డిద్ధభక్తి

నింతులకు నెల్ల నరిది మేల్బొంతియైన

సీతఁ గొనివచ్చి రామునిచేంత నిలువ

హర్షశోకంబు లుప్పొంగె నతనిమదిని.

౭౯

గ॥ అనంతర మరుంధతింబోలెఁ బవిత్రచారి తనిధి కధిదేవతయగు వై

దేహి పరమపురుషుండయ్యు మర్త్యరూపంబుఁ దాల్చిననిజేశు వి

శ్వాసార్థంబుగా నరవిందాననుండును బురందరాదిసురలును జూ

చుచుండఁ జంద్రకల చండభానుమండలంబుం జొచ్చుభంగిం జ

చ్చునంబడె.

గీ॥ ఆత్మశుద్ధి కై జానకి యగ్నిఁజొచ్చె

గాని తచ్చుద్ధచరితంబు కతన నతఁడు

సర్వభక్షణవరతచే సక్తమయిన

యఘము పొలివ్రావఁ బరిశుద్ధుఁ డయ్యె నపుడు.

౮౦

క॥ అనలవిశుద్ధయయినభూ

తనయను రాముండు ప్రేమ దనర గ్రహించెన్

అనలవిశుద్ధ యయినప్రభ

నినుఁడు ప్రభాతంబునన్ గ్రహించినభంగిన్.

౮౧

—\*సీతారాములు పుష్పకంబెక్కి సందిగ్రామంబున కేగుట\*—

గ. తదనంతరం బారఘవీరుం డరవిందయోని చూపింప నాకాశమం  
దున్న దశరథుంగాంచి ప్రణమిల్లి తదనుజ్ఞ శిరంబునం దాల్చి పాక  
శాసను వరంబునం బ్రత్యుజ్జీవితు లగువానరులం గని యానం  
దించి సుగ్రీవునితో భాషించుచుండిన విభీషణు సకరుణంబుగా  
నాలోకించి సీతాసామిత్రిసహితంబుగా నయోధ్యకుం జనఁ గామ  
చరంబగు కుబేరపుష్పకం బెక్కి.

చ. అరుదగు నావిమాన మతిహర యుతోడుత నెక్కిపోవుచు  
న్సురరిపు వీటిచెంతఁ గలచోటుల నావల నాగభీరసా  
గరమును దానియందు మునుగట్టిన బంధుర సేతుబంధము  
న్వరుసగఁ జూపుచున్ జలజబంధుకలీనుఁడు జాయ కిట్లనున్. ౮౨

గీ. పుష్పకంబిదె మీఁదికిఁ బోవుకొలఁది  
నాకసంబు విశాలమై యతిశయిల్లు  
నవనిఁ బల్వలాకృతి నున్నయబ్ధిఁ జూపి  
పవనసుతు గేలిగొందుడు స్థవగు లిదిగొ. ౮౩

గ. జనకనందిని యీవిమానవేగంబు వినతానందను వేగముం గూడ  
నతిశయించుచున్న దిదిగోఁ జూడుము.

క. దూరమున నున్నవానిని  
నేరుపటిచి నీకుఁజెప్ప నేఁ దలఁచిన నా  
నేరువు లన్నియు వమ్మా  
దూరముగా నవి వెనుకకుఁ దొలఁగెడు కతనన్. ౮౪

గ. ధరణితనయా చూడు, మది ఋష్యమూకం, బయ్యది పంపానరస్సు  
కబంధుఁ జంపిన తావయ్యది, యద్దిఖరాసురకలహస్థానంబు,  
మఱి యయ్యది మన పర్ణశాల, మాయామృగంబును వేటాడిన  
వనమద్ది, యది పావనయగు గోదావరీసరిద్వారం, బల్లది కుంభసంభ  
వముని యాయతనం, బది పరాధ విధ్వంసనభూమి, యది యుత్తి  
ముని యాశమం, బిది చిత్రకూటము అని యాపదేశంబులం జూపు



చు రాఘవుండు భాగీరథీవరిసరంబునందున్న భరద్వాజాశ్రమముం  
జేరిమైథిలితో నిట్లనియె.

గీ. నిద్రపోవుచు నున్నట్టి నెమ్మిశ్వాన  
వాయువును గ్రోలి సొక్కెడుఁ బన్నగంబు  
మేటి కంఠాతి పోవంగ మృగము మేను  
గోఁకికొనియెడు సింహంబు గోశ్లతోడ. ౮౫

గ. అంత భరద్వాజమహర్షి విహితాతిథ్యం బందుకొని మరలఁ బు  
ష్పకంబెక్కి చనిచని యయోధ్యాపురసమీపంబుం జేరి యంతకు  
ముందుగా వాయునందనుచే నన్న రాక విని యతిపావనతపోధన  
వ్రతుండు నాజానభక్తిభరితుండు నగు భరతుండు మంత్రసహి  
తుండై వసిష్ఠుం బురస్కరించుకొని యెదురురాఁ గాంచి వాత్సల్యం  
బున విమానంబు దిగం దలంచిన మాత్రాన నాయానంబు క్రింది  
కిఁ బోవుచుండ జానకితో రఘువుంగవుం డిట్లనియె.

గీ. నాదుభావంబు నెఱిగెనో నాఁగ, బుష్ప  
కంబు క్రిందికి దిగియెడు త్మాతనూజ  
నీవు వచ్చుట గాంచి తా నిన్నుఁ గదియ  
నాదరంబున వచ్చు నీయమ్మయిదిగో. ౮౬

గీ. ఇందుముఖతోడ లీలగా నిట్టు లనుచు  
వానరాధిపు హస్తంబు వట్టుకొనుచు  
దనుజవతి దారిచూపంగ ఘనవిమాన  
మల్లన డిగియె జానకీ వల్లభుండు. ౮౭

—\*శ్రీరామ భరత సమావేశము\*—

ఉ. ఆగతిఁ బుష్పకంబు డిగి యన్న కనంబడినంతఁ బాదుక  
లేగమ ముందుఁ బెట్టుకొని వేమఱుమొక్కెడు పెద్దతమ్మునిఁ  
గొంగిట గుచ్చిగుచ్చి యధికంబుగ డస్సిన వానికాయమాన్  
రాగముతోఁ గడు న్నిమిరె రాఘవుఁ డత్యుల నీరుక్తమ్మఁగన్ . ౮౮

గీ. ఆర్యసమదుఃఖకృశదేహుడైనతమ్ముఁ  
గాంచి భరతుండు ముదముతోఁ గొంగిలించె

నతఁడును సుఖోపనతరాజ్య మవలఁ ద్రోచి

సుదృఢభక్తిఁ బూనిన యన్నఁ జూచి తనిసె.

౧౯

గ. అంత శత్రుఁఘ్నసహితుండై భరతుండు సీతాదేవికి నమస్కరించి  
సుగ్రీవ విభీషణాదుల యథోచితోపచర్యల గౌరవించె. రాముం  
డును వసిష్ఠుం బూజించి మంత్రుల నామంత్రించి పౌరవర్గంబు నను  
గ్రహ పూర్వకంబుగాఁ గనుంగొని సీతాలక్ష్మణసహితుండై భర  
తాశ్రమంబునకుం జని యచ్చటనతితోభసీయవాత్సల్యయగు  
కౌసల్యకు దుఃఖాతిరేక యగు కైకకు నత్యంతన్నహపరిష్వక్త  
యగు సుమిత్రకును గ్రహానుసారంబుగా నభివాదనం బొనర్చి  
వారలు తన్ను మాటిమాటికిఁ గాఁగిలిం చుచుండ నమందానందభరి  
తుండయ్యె. అంత,

—శ్రీరామపట్టాభిషేకము—

గీ. శిష్టరీతిని బట్టాభిషేచనంబు

గురువులాజను గావింపఁ గోరి సకల

తీర్థజల మమందగతిని దెచ్చిరపుడు

కపులు మంథర మది యెంతో కఠఁతఁ జెంద.

౨౦

గీ. మంత్రవర్గంబుచే నటు మకుటబంధ

మాదరంబునఁ బొంది రామాధిపుండు

పురికిఁ బోవఁగా రథమెక్కెభూరిరథుండు

భరతుండను మనోరథముఁ దాఁ బడసె నపుడు.

౨౧

—సీతారామలయోధ్యఁ బ్రవేశించుట—

సీ. సౌమిత్రు లిద్దఱు చామర వ్రీచుచు

నెలవంక బలవంక లెనసి కొలువఁ

బరిజనాచారుండై భరతుండు భక్తితో

విమలముక్తాతవత్రమును బట్ట

వానరచానవవాహినీనాయకుల్

వినయంబుతోడుత వెంట రాఁగ

దిక్కులు మిక్కిలి పిక్కటిల్లఁగఁ దూర్య  
నినదంబు లెల్లడ నివ్వటిల్లఁ

గీ॥ జారభామలు వీక్షణవంక్తిచేతఁ

గలువపూవులతోరణంబులను గట్ట

జనకనందనతో రామజనవిభుండు

పొలుపుమీఱంగ సాకేతపురము సొచ్చె.

౯౨

గ. ఈ రీతిని.

చ. అని జయ లక్ష్మీఁ జేతఁగొని యాపుల భానుతనూభవు నివ్వఁ

షణు నిజరాజ్యపీఠముల సమ్మతి నిల్పి ప్రియానుజు ల్తమి

న్వేనుకొని రా నయోధ్యఁ గడు వేడుకఁ జొచ్చి సుఖంబుతోడ భూ

తనయను గూడి దాశరథి ఛారుణి యేలెను గీర్తిలోలుడై. ౯౩


ఇది శ్రీమత్కౌశిక గోత్రపవిత్ర జయంతివంశ

రత్నాకర సుధాకర రామయ నామధేయ

ప్రణీతాంధ్ర చంపూరామాయణంబు

నందు యుద్ధకాండము

సర్వము సంపూర్ణము.



పుట	వంక్కి	తప్పు	ఒప్పు
1	14	మావయో	మావయో
	15	పాత	పాతః
2	2	పద్య	పద్య

కృతినమర్పణము

5	యేటను.	యేటను.
---	--------	--------

గ్రంథము

2	19	అంతర్ధానుండయ్యె	అంతర్ధానంబయ్యె
5	3	దివణ	ధివణ
	20	స్థిత	స్థిత
7	3	అంతర్ధానుండయ్యె	అంతర్ధానంబయ్యె
	13	ఒకండుదృవించి	ఒకండుదృవించి
8	27	ఆదరమునఁబూని	ఆదరమునఁబూని
11	6	వేయిజగంబులు	వేయిజగంబులు
	24	చెనఁటి	చెనఁటి
14	11	దాశరథి	దాశరథి
16	22	యెట్టికేలకు	యెట్టికేలకు
17	1	నిర్భర	నిర్భర
	4	సుస్థిరమతి	సుస్థిరమతి
	6	దిలీపుడు	దిలీపుడు
20	26	మాహాత్మ్యము	మాహాత్మ్యము
21	26	నిమ్మునిరుండు	నిమ్మునివరుండు
24	6	మానసోత్సవము	మానసోత్సవము

పుట	పంక్తి	తప్పు	ఒప్పు
26	-1	నిమికులాదీశు	నిమికులాధీశు
37	24	భావంబ	భావంబు
39	11	నిశిధినీ	నిశీధినీ
40	23	మైనట్టి	మైనట్టి
46	12	సత్పథంబు	సత్పథంబు
47	19	నధికంబు	నధికంబు
53	2	నివాసార్థము	నివాసారము
55	15	నేననంబు	నేవనంబు
70	19	జగతిగలఁడె	జగతిఁగలఁడె
	21	మూకమదు	మూకమందు
74	5	దైర్యుడు	దైర్యుడు
77	10	యిట	యిటు
81	4	ప్రచ్ఛన్న	ప్రచ్ఛన్న
	8	బాడుపుగుబ్బలి	వడమటి గుబ్బలి
87	11	౨౬	౨౯
90	4	జూడఁగ	జూడఁగ
91	11	దరఁగల	దరఁగల
	23	నేనుపితృ	నేనుబితృ
	27	సంఖ్యం	సఖ్యం
93	14	ఉగ్రశీతా	ఉగ్రనీతా
94	9	గీ	క
95	25	తేటులట్లు	తేటులట్లు
	26	మాన్వగా	మాన్వఁగా
96	9	దోక	దోఁక
	24	సువర్ణ	సువర్ణ
98	6	దైర్యుండు	దైర్యుండు
98	16	తారానంద	తారానందన
	17	హనుమంతోదయ	హనుమదుదయ

పుట	పంక్తి	తప్పు	ఒప్పు
99	16	లోశు	లోతు
100	3	వ్యధిత	వ్యధిత
	9	నీతంబగు	నీతయగు
104	3	శారణులను	సారణులను
107	22	వినుపించు	వినిపించు
	24	దప్త్రలం	దంప్త్రలం
111	4	క్తిరి	క్తిరి
113	17	యద్ధంబు	యద్ధంబు
115	6	నమిత్రి	సామిత్రి
116	10	జే	జేరి
117	10	రణబు	రణంబు
119	13	విధి	విధి

294-592

BHO

Acc No.	2448
Class No	H-2/58
	135